
ଉପସ୍କାପନା 


ଜଗନ୍ନାଥ ପ୍ରସାଦଙ୍କ ନାଟକ ସୂର୍ଯ୍ୟାସ୍ତ ପୂର୍ବରୁ' ଲିଖିତ ହୋଇଥିଲା 
୧୯୭ ୧ରେ, ମାତ୍ର ପ୍ରକାଶିତ ହୋଇଥିଲା ୧୯ ୭୭ରେ। ଏହା 
ପ୍ରଥମେ ଓଡ଼ିଆରେ ଅଭିନୀତ ହେଲା ୧୯୭୭ ଜୁଲାଇରେ 
ରଣ୍ଟର୍ନ୍ୟାସନାଲ୍‌ ଥିଏଟର୍‌ ଦ୍ଵାରା ନିର୍ଦ୍ଦେଶକ ଗୋବିନ୍ଦ ଗୁପ୍ତ। 

ତେବେ ଓଡ଼ିଆରେ ପ୍ରକାଶିତ ହେବା ପୂର୍ବରୁ ୧୯୭ ୨ରେ 
ଏହାର ବଙ୍ଗଳା ଅନୁବାଦ “ସୂର୍ଯ୍ୟାସ୍ତେର୍‌ ଆଗେ” କୋଲକାତାର 
ଥିଏଟର୍‌ ଗିଲ୍ଡ୍‌ ଦ୍ଵାରା ମଞ୍ଚସ୍ଥ ହୋଇଥିଲା। ନିର୍ଦ୍ଦେଶନା ଦେଇଥିଲେ 
ଶ୍ୟାମଳ ସେନ୍‌। ୧୯୭ ୬ରେ ଏହାର ହିନ୍ଦୀ ଅନୁବାଦ “ ସୂର୍ଯ୍ୟାସ୍ତକ 
ପରିବେଷଣ କରିଥିଲେ ଦିଲ୍ଲୀର ନାଟ୍ୟସଂସ୍ଥା ଦିଶାନ୍ତର | ନିର୍ଦ୍ଦେଶକ 
ଥିଲେ ରାମଗୋପାଲ ବଳାଜ୍‌; କଳାକାର- ଓମ୍‌ ପୁରୀ, ବେଦ 
ସିହ୍ନା ପ୍ରମୁଖ । ୧୯୭ ୯ରେ ପଞ୍ଜାବୀ ଭାଷାରେ ଚଣ୍ଡୀଗଡ଼ରେ ଏହା 
ମଞ୍ଚସ୍ତୁ ହେଲା। ନାଟକଟି କନ୍ଧଡ଼ରେ ଅନୁଦିତ ହେଲା 
୧୯ ୮୦ରେ। ଗୁଜରାଟୀ ଭାଷାରେ ବମ୍ବେ ଆକାଶବାଣୀରେ ମଧ୍ଯ 
ପ୍ରସାରିତ ହେଲା। 

“ସୂର୍ଯ୍ୟାସ୍ତ ପୂର୍ବରୁ'ର ସର୍ବଭାରତୀୟ ସଫଳତା ଆଉ 
କୌଣସି ଓଡ଼ିଆ ନାଟକକୁ ପୂର୍ବରୁ ମିଳିଥିଲା ବୋଲି ମନେହୁଏ 
ନାହିଁ। ତେବେ ଏହି ସଫଳତା କେବଳ ଜଗନ୍ନାଥ ପ୍ରସାଦଙ୍କର 

ନୁହେଁ, ନୂତନ ନାଟକ ଓ ନାଟ୍ଯ ଆନ୍ଦୋଳନର ବୋଲି 
କୂହାଯାଇପାରେ | 

ଏଠାରେ କୋଲକତାରୁ ପ୍ରକାଶିତ ସେ ସମୟର ବହୁଳ 
ପ୍ରସାରିତ ହିନ୍ଦୁସ୍ତାନ୍‌ ଷ୍ଟାଣ୍ଡାର୍ଡ” (କୁନ୍‌ ୨୭, ୧୯୭୨)ରେ 
ପ୍ରକାଶିତ ରିଭ୍ୟୁଟିର କିୟଦଂଶ ଉଦ୍ଧାର କରାଯାଉଛି: 

“କଲିକତା ରଙ୍ଗମଞ୍ଚ ଭାରତର ବିଭିନ୍ନ ଭାଷାରେ ଲିଖିତ 
ଉଚ୍ଚମାନର ନାଟକ ମଞ୍ଚସ୍ଥ କରିବା ଏକ ଶୁଭ ସୂଚନା। ଆମେ 
ନିକଟ ଅତୀତରେ ଏହିପରି ଦୂଇଟି ପରୀକ୍ଷାଧର୍ମୀ ସଫଳ ନାଟକ 
ଦେଖିବାକୁ ପାଇଲୁ: ମରାଠୀ ନାଟକ “ ଚୋପ୍‌ ଆଦାଲତ୍‌ 
ଚୋଲ୍‌ଛେ” ଏବଂ ଓଡ଼ିଆ ନାଟକ “ ସୂର୍ଯ୍ୟାସ୍ତେର୍‌ ଆଗେ | ଦ୍ଵିତୀୟ 
ନାଟକଟି ରଚନା କରିଛନ୍ତି ତରୁଣ କବି, ଚିତରଶିନୀ, ନାଟ୍ୟକାର 
ଜଗନ୍ନାଥ ପ୍ରସାଦ ଦାସ | ଏହା ମଞ୍ଚସ୍ଥ କରିଥିଲେ ଥିଏଟର୍‌ ଗିଲ୍ଡ୍‌| 
ଉଲ୍ଲେଖ କରାଯାଇପାରେ, କଲିକତାରେ ମଞ୍ଚସ୍ଥ ହେବାରେ ଏହା 
ପ୍ରଥମ ଓଡ଼ିଆ ନାଟକ।” 

ସପ୍ତମ-ଅଷ୍ଟମ ଦଶକଠାରୁ ଓଡ଼ିଶାରେ ପେଶାଦାର 
ରଙ୍ଗମଞ୍ଚର ଅବକ୍ଷୟ ଘଟିଲା | ତେଣୁ ଜଗନ୍ନାଥ ପ୍ରସାଦଙ୍କର ସମସ୍ତ 
ନାଟକ ସୈୌଖୀନ୍‌ ନାଟ୍ଯସଂସ୍ଥାମାନଙ୍କ ଦ୍ଵାରା ମଞ୍ଚସ୍ଥ ହୋଇଛି। 
ନିଜେ ଜଗନ୍ନାଥ ପ୍ରସାଦ ଏହି ନାଟକମାନଙ୍କରେ ନିର୍ଦ୍ଦେଶନା ଓ 
ଅଭିନୟରେ ଭାଗ ନେଇଛନ୍ତି | 

ପ୍ରକାଶ କ୍ରମରେ ଜଗନ୍ନାଥ ପ୍ରସାଦଙ୍କ ନାଟକଗୁଡ଼ିକ 
ହେଲା, “ସୂର୍ଯ୍ୟାସ୍ତ ପୂର୍ବରୁ' ( ୧୯ ୭ ୦), “ସବା ଶେଷ ଲୋକ” 
(୧୯୭୮), ‘ଅସଙ୍ଗତ ନାଟକ” ( ୧୯୮୧), “ପୂର୍ବରାଗ 
(୧୯୮୫), “ସୁନ୍ଦରଦାସ” (୧୯୯୪) ତାଙ୍କ ଲିଖିତ, 
ପ୍ରସାରିତ ବେତାର ନାଟକଗୁଡ଼ିକ ସୁଲଭ ନଥିବାରୁ ତାହା 
ସମ୍ପର୍କରେ ଉଲ୍ଲେଖ କରାଯାଇ ପାରୁନାହିଁ। 

ଜଗନ୍ନାଥ ପ୍ରସାଦଙ୍କ ରଚିତ ନାଟକର ପରିମାଣ 
ପର୍ଯ୍ୟାପ୍ତ ନୁହେଁ। ମାତ୍ର ଓଡ଼ିଶାରେ ତଥା ଭାରତରେ ସେ 
ନବନାଟ୍ୟ ଆନ୍ଦୋଳନର ଅନ୍ୟତମ ପୁରୋଧା, ଏହା ସ୍ଵୀକାର 
କରିବାକୁ ହେବ। 

ଗଣେେଶ୍ଵର ମିଶ୍ର 

ନାଟକ 
ସୂର୍ଯ୍ୟାସ୍ତ ପୂର୍ବରୁ ୦୭ 


ପରିଶିଷ୍ଟ 

ସୂର୍ଯ୍ୟାସ୍ତ ପୂର୍ବରୁ: ପ୍ରଥମ ଦଶ ବର୍ଷ ୭୩ 

ହିନ୍ଦୀ ଅନୁବାଦ ଭୂମିକା - ଲକ୍ଷ୍ମୀନାରାୟଣ ଲାଲ୍‌ ୭୫ 
ବଙ୍ଗଳା ଅନୁବାଦ ଭୂମିକା - ପ୍ରମଥ ନାଥ ବିଶି ୮୦ 
କନ୍ଧଡ଼ ଅନୁବାଦ ଭୂମିକା - ବି.ଭି. କାରନ୍ଧୁ ୮ ୨ 
ନିର୍ଦ୍ଦେଶକଙ୍କ ବକ୍ତବ୍ୟ - ରାମଗୋପାଲ ବଜାଜ୍‌ ୮୪ 

ଏକ 


ଦୀପଙ୍କର : ନମସ୍କାର। ମୋ ନାଁ ଦୀପଙ୍କର | ଆପଣମାନଙ୍କ ଭିତରୁ କେହି କେହି 
ମୋତେ ଜାଣିଥିବେ | ଏଇ ସହରର ସାମାଜିକ ପାହାଚରେ ମୋର 
ସ୍ଥାନ ବେଶ ଉପରେ। ମୁଁ ଆମ ଅଫିସର ନମ୍ବର ଟୁ। ମୋର ଘର 
ଅଛି, ଗାଡ଼ି ଅଛି, ଚାକିରି କରୁଥିବା ସ୍ତ୍ରୀ ଅଛି, ବ୍ୟାଙ୍କ ବାଲାନ୍ସ 
ଅଛି। ମୋର ଆପଣମାନଙ୍କୁ ଏସବୁ କହିବା ନାଟକର ଆରମ୍ଭରେ 
ଅସ୍ଵାଭାବିକ ଜଣା ପଡ଼ି ପାରେ; କିନୁ ପରେ ଆପଣମାନେ 
ବୁଝିପାରିବେ ଏଇ ଭୂମିକା କେତେ ଆବଶ୍ୟକ ଥିଲା। ସତ କହିବାକୁ 
ଗଲେ ଆଜିର ନାଟକ ମୂଳରେ ଅଛି ଗୋଟିଏ ନିଉଇୟ ର୍ସ ଗ୍ରିଟିଂକାର୍ଡ଼। 
ଜାନୁୟାରୀ ପହିଲା ତାରିଖରେ ସରୋଜ ପାଖରୁ କାର୍ଡ଼ଟି ଆସିଥିଲା। 
ବ୍ୟସ୍ତ ହୁଅନ୍ତୁ ନାହିଁ। ସରୋଜକୁ ମୁଁ ଆପଣମାନଙ୍କ ସହିତ ପରିଚୟ 
କରାଇ ଦେବି । ଏଇ କାର୍ଡ଼ଟିରେ ଲେଖାଥିଲା। 
Wishing you 
Peace and Love 


Joy and Success 
And also wishing you 


All that you wish for yourself. 
ସୂର୍ଯ୍ୟାସ୍ତ ପୂର୍ବରୁ । ୭ 

: ଏଇ କାର୍ଡଟିର ମୋ ପାଖରେ ବିଶେଷତ୍ବ ଥିଲା, ତା ସରୋଜ ପାଖରୁ 
ଆସିଥିଲା ବୋଲି ନୁହେଁ, ସେଇ କାର୍ଡରେ ଥିବା ମେସେଜ୍‌ ପାଇଁ| 
ସରୋଜ ଚାହୁଁଥିଲା ମୁଁ ନିଜପାଇଁ ଯାହା ସବୁ ଚାହୁଁଚି, ସେସବୁ 
ଯେମିତ ପାଏ । ଏଇ କାର୍ଡ଼ଟି ପାଇବା ପରେ ମୁଁ ଭାବିବାକୁ ଲାଗିଲି, 
ମୁଁ ନିଜ ପାଇଁ କ”ଣ ଚାହେଁ ? ମୋର ଜୀବନର ଲକ୍ଷ୍ୟ କଣ ? 
ଦିନ ଥିଲା, ଯେତେବେଳେ ମୋ ମନରେ ଏ ବିଷୟରେ କୌଣସି 
ସନ୍ଦେହ ନ ଥିଲା। ଆପଣମାନେ ଜାଣନ୍ତି, ମୁଁ କ”ଣ କରିବାକୁ 
ଚାହୁଁଥିଲି ? ଥିଏଟର | ଶ, ଇବସେନ୍‌, ଆୟୋନେସ୍କୋ, ବ୍ରେଖ୍ଟ୍‌କୁ 
ନେଇ ମୁଁ ସେତେବେଳେ ବଞ୍ଚି ରହିଥିଲି। ମୁଁ ଭାବୁଥିଲି ରଙ୍ଗମଞ୍ଚ ହି 
ମୋର ଜୀବନର ଅଙ୍ଗ ହୋଇଯିବ; କିନ୍ଧୁ କ”ଣ ହେଲା ? ଲ” ପଢ଼ି 
କିଛିଦିନ ଓକିଲାତି କଲି, ତା'ପରେ ଶେଷକୁ କମ୍ପାନୀ ଏକଜିକ୍ୟୁଟିଭ୍‌ 
ହୋଇଗଲି । 


: ଆପଣ ବୋଧହୁଏ ଭାବୁଛନ୍ତି ଏ ଅତି ସାଧାରଣ କଥା। ଯେ କବି 
ହେବାକୁ ଚାହୁଁଥିଲା, ସେ କିରାନୀ ହେଲା, ଯେ ଡାକ୍ତର ହେବାକୁ 
ଚାହୁଁଥିଲା, ପୁଲିସ୍‌ ହେଲା। ମୋର ଜଣେ ବନ୍ଧୁ ଥିଲା, ସେ ଏସବୁ 
କିଛି ଚାହୁଁ ନଥିଲା। ସେ ଅନେକ କବିତା ଲେଖୁଥିଲା ଏବଂ 
ଜହ୍ବରାତି ହେବାକୁ ଚାହୁଁଥିଲା। କିଏ ଡାକ୍ତର ନ ହୋଇ ଓକିଲ 
ହେଲା; କିଏ କବି ନ ହୋଇ ବ୍ୟବସାୟୀ ହେଲା; କିନ୍ୁ ମୋର 
ଏହି ବନ୍ଧୁ ଜଣକ ଜହ୍ନରାତି ହୋଇ ପାରିଲାନାହିଁ। ସେ ବର୍ଭମାନ 
ପାଗଳଖାନାରେ | 


: ଛାଡ଼ନଧୁ ସେ କଥା | ଆଜି ମୁଁ ଆପଣଙ୍କ ପାଖରେ ଛିଡ଼ା ହୋଇଛି 
ଗୋଟିଏ ବିଶେଷ କାରଣରୁ । ଆଜି ମୋର କନ୍ଧଦିନ। ଆଜିର 
ଜନ୍ମଦିନ ମୋ ପାଇଁ ଗୋଟିଏ ବିଶେଷ ଜନ୍ମଦିନ, କାରଣ ମୋତେ 
ଆଜି ଚାଳିଶ ବର୍ଷ ପୂରିବ। 


: ଆପଣମାନେ ଯେଉଁମାନେ ପ୍ରୌଢ଼ତ୍ଵର ଏଇ ସୀମାରେଖା ଛୁଇଁ 
ନାହାନ୍ତି ଏଇ ବୟସର ଭୟାନକତା କଳ୍ପନା କରି ପାରିବେ ନାହିଁ। 


୮ । ସୂର୍ଯ୍ୟାସ୍ତ ପୂର୍ବରୁ 

ବୟସର ଏହି ଘଡ଼ି ସନ୍ଧିରେ ଆପଣଙ୍କ ଜୀବନର ସବୁ କିଛି 
ବଦଳିଯାଉଛି। ଆପଣଙ୍କ ମୁଣ୍ଡର ବାଳ ଧଳା ହୋଇ ଆସୁଛି। ସ୍ଵାୟୁ 
ସବୁ କ୍ରମେ ଅବସନ୍ନ ହୋଇ ଆସୁଛନ୍ତି । ଠୱଷ୍ଟ ଲାଇନ୍‌ ବଢ଼ି ଚାଲିଛି । 
ଆପଣଙ୍କ ଉପରେ ସମସ୍ତଙ୍କର ଆସ୍ଥା କମି ଯାଉଛି ଏବଂ ଆପଣଙ୍କ 
ନିଜର ଆତ୍ୃବିଶ୍ଵାସ କମି କମି ଯାଉଛି। ଆପଣ ହାର୍ଟଆଟାକ୍‌କୁ 
ଭୟ କରୁଛନ୍ତି ଏବଂ ପ୍ରଥମ ଇ.ସି.ଜି ନେଇ ସାରିଛନ୍ତି । ଆପଣଙ୍କର 
ଝିଅ ଯୌବନରେ ପାଦ ଦେଲାଣି। ଏବଂ ଆପଣ ତାର କୁମାରୀତ୍ବ 
ବିଷୟରେ ସଚେତନ ହେଉଛନ୍ତି। ଆପଣଙ୍କ ଜୀବନରେ ଯେତେ 
ସବୁ ଲକ୍ଷ୍ଯ ଥିଲା, ଅଭିଳାଷ ଥିଲା, ଯାହା ଆପଣ ଭାବୁଥିଲେ 
ହୁଏତ ଦିନେ ପୂରଣ କରିବେ, ହଠାତ୍‌ ଆପଣ ଦେଖୁଛନ୍ତି ସେ ସବୁ 
ଆଉ ସମ୍ଭବ ନୂୁହେଁ। ଆପଣଙ୍କ ଜୀବନର ସାୟାହ୍ଵ ଆରମ୍ଭ 
ହୋଇଯାଇଛି । ବର୍ଭମାନ କେବଳ ରାତ୍ରିର ଅପେକ୍ଷା 


: ଏଇ ଜୀବନର ସାୟାହ୍ନ ଗୋଟିଏ ପ୍ରକାରର ଚାଲେଞ୍ଜ, ଗୋଟିଏ 

ପ୍ରକାରର ଆହ୍ଵାନ ମଧ୍ଯ । ଏଇ ମୁହୂର୍ଭରେ ମଣିଷ ସୂର୍ଯ୍ୟର ଶେଷ 
ରଶ୍ମିରେଖାକୁ ଧରି ରଖିବାକୁ ଚେଷ୍ଟା କରିଥାଏ। ଆପଣ ଖବର 
କାଗଜରେ ପଢ଼ିଥିବେ, ପ୍ରୌଢ଼ ବ୍ୟାଙ୍କ କିରାନୀ, ଯେ କି କୋଡ଼ିଏ 
ବର୍ଷ ନିୟମିତ ଅଫିସ୍‌ କରିଛି, ଆଦର୍ଶ ପାରିବାରିକ ଜୀବନ ଚଳାଇ 
ଆସିଛି, ହଠାତ୍‌ ଦିନେ ଚାକିରିରୁ ଇସ୍ତଫା ଦେଲା, ଦ୍ଵିତୀୟ ବିବାହ 
କଲା ଏବଂ ସହରରୁ ଅନ୍ତର୍ବାନ ହୋଇଗଲା। ଚିତ୍ରକାର ପଲ୍‌ 
ଗୋଗାୀ। ହଠାତ୍‌ ଖିଆଲ ହେଲା, ଘର, ଦ୍ଵାର, ପରିବାର ଛାଡ଼ି 
ଚାଲିଗଲେ, ଅନେକ ଦୂରକୁ, ଚିତ୍ର ଆଙ୍କିବା ପାଇଁ 


: ଏଇଭଳି ଗୋଟିଏ ଘଡ଼ିସନ୍ଧିରେ ମୁଁ ଆସି ପହଞ୍ଚିଛି । ଆଜି ହିଁ ମୋତେ 
ଜୀବନର ଗୋଟିଏ ମହାନ ନିଷ୍ପରି ନେବାକୁ ହେବ। ଆଜି ଦିନ 
ଭିତରେ । ମତେ ଚାଳିଶିବର୍ଷ ପୂରିବା ଆଗରୁ! ମୁଁ ଯଦି ଆଜିର 
ଦିନକୁ ମୋର ହାତ ମୁଠାରୁ ଛାଡ଼ିଦିଏ, ପୁଣି ମୁଁ ମୋର ଜୀବନର 


ଦୈନନ୍ଦିନ କାର୍ଯ୍ୟରେ ହଜିଯିବି। ସୂର୍ଯ୍ୟ ଅସ୍ତ ଯିବ ଏବଂ ମୋତେ 
ସାରାଜୀବନ ଗୋଟାଏ ରାତି ଭିତରେ କଟାଇବାକୁ ପଡ଼ିବ । 


ସୂର୍ଯ୍ୟାସ୍ତ ପୂର୍ବରୁ । ୯ 

: ଆଜିର ନିଷ୍ପଭି ମୁଁ ଆପଣମାନଙ୍କ ଆଗରେ ନେବାକୁ ଚାହୁଁଚି । ମୁଁ 
ରଙ୍ଗ ମଞ୍ଚକୁ ସବୁବେଳେ ଭଲ ପାଉଥିଲି। ମୋର ଜୀବନର ସର୍ବଶ୍ରେଷ୍ଠ 
ମୁହୂର୍ଭରେ ମୁଁ ସେଥିପାଇଁ ଚାହେଁ ଆପଣମାନେ ସମସ୍ତେ ମୋର 
ଦର୍ଶକ ରହନ୍ତୁ। ଆସନ୍ଧୁୁ ଏଥର ମୋର ରଙ୍ଗମଞ୍ଚ ଦେଖନ୍ତୁ 


[ଦୀପଙ୍କର ତାଳି ଦେଲା; ସାମନାର ପର୍ଦ୍ଦା ଉଠିଲା ଏବଂ ଭିତରର 
ମଞ୍ଚ ଦେଖାଗଲା।] 


: ଏଇଟା ମୋର ଡ୍ରଇଂ ରୁମ୍‌ ଥିଲା। ଆଜି ପାଇଁ ମୁଁ ସବୁ ବଦଳାଇ 
ଦେଇଚି। ଏ ଘରେ କିଛି ନାହିଁ, ଖାଲି ଅଛି ମୋର ଅଫିସ ଟେବୁଲ, 
ପାର୍କର ବେଞ୍ଚ ଓ କାଉଚ | ଏସବୁ ମୋର ବ୍ୟକ୍ତିଗତ ଜୀବନର 
ଗୋଟିଏ ଗୋଟିଏ ପ୍ରତୀକ | 


: ଏଥରକ ଆସନ୍ତୁ, ମୁଁ ଆଜିର ପାତ୍ରମାନଙ୍କ ସହିତ ପରିଚୟ କରାଇ 
ଦିଏ । ସଞ୍ଜୟ 


[ସଞ୍ଜୟ ଆସି ଦୀପଙ୍କର ସହିତ ହାତ ମିଳାଇଲା, କହିଲା, ହ୍ୟାଲୋ 
ଦୀପଙ୍କର !] 


: (ସଞ୍ଜୟ) ହାଇ ବସ୍‌ ! ( ଦର୍ଶକଙ୍କ) ଇଏ ହେଉଛନ୍ତି ସଂଜୟ | ମୋର 
ବସ୍‌ । ଆମ ଅଫିସର ନମ୍ବର ୱାନ ଏବଂ ଦୁର୍ଭାଗ୍ୟବଶତଃ ମୋର 
ବନ୍ଧୁ ମଧ୍ଯ। ପନ୍ଦର ବର୍ଷ ହେଲା ମୋ ଉପରେ ନିରବଛିନ୍ନ କ୍ତ 
ବଜାୟ ରଖିଛନ୍ତି। ଆମ କମ୍ପାନୀରେ ତାଙ୍କର ଅନେକ ଖ୍ୟାତି। 
ସାମାଜିକ ମହଲରେ ଖୁବ୍‌ ଲୋକପ୍ରିୟ। ଅବିବାହିତ ହୋଇଥିବାରୁ 
ଝିଅମାନଙ୍କ ଭିତରେ ଆହୂରି ଅଧିକ ଲୋକପ୍ରିୟ ¦ ଲେଡ଼ିଜ୍‌ ମ୍ୟାନ୍‌ । 


[ସଞ୍ଜୟ ହସିଲା ଏବଂ ଯାଇ ଅଫିସ ଟେବୁଲକୁ ଆଉଜି ଠିଆ 
ହେଲା।] 


: ଗୀଲା- 
[ଶୀଲା ଆସିଲା ଓ କହିଲା, ପୁଣି କଣ ହେଲା ତମର ?] 
୧୦ | ସୂର୍ଯ୍ୟାସ୍ତ ପୂର୍ବରୁ 

: ଇଏ ମୋର ସ୍ତ୍ରୀ ଶୀଲା। ପନ୍ଦର ବର୍ଷର ଧର୍ମପତ୍ନୀ, ଅଗ୍ନି ଦେବତାଙ୍କୁ 


ସାକ୍ଷୀ ରଖି ମୁଁ ତାଙ୍କୁ ଘରକୁ ଆଣିଥିଲି। ସେଇ ଦିନଠାରୁ ମୋର 
ଜୀବନର ଚଟାବି ତାଙ୍କ ହାତରେ | ତାଙ୍କର ଅନ୍ୟ ପରିଚୟ ହେଉଚି 
ସେ ଓମେନ୍‌ସ କଲେଜର ପ୍ରିନ୍ସିପାଲ, ଆଉ ତାଙ୍କ ହଷ୍ଟେଲର 
ସୁପରିଣ୍ଡେଣ୍ଡେଣ୍ଟ | 


[ଶୀଲା ଯାଇ କାଉଚରେ ବସିଲା] 
: ସରୋଜ- ସରୋଜ- (ନ ଆସିବାରୁ) ରୋଜ- ରୋଜ- 


[ସରୋଜ ଆସିଲା ଏବଂ କହିଲା- ମୋ ନାଁ ସରୋଜ, ରୋଜ 
ନୁହେଁ] 


: ଓକେ ସରୋଜ | କଲ୍‌ ଏ ରୋଜ ବାଇ ଏନି ଅଦର୍‌ ନେମ୍‌, 
ଶେକ୍ସପିୟର | ଇଏ ହେଉଛି ସରୋଜ, ମୋର କୋଡ଼ିଏ ବର୍ଷର 
ବାନ୍ଧବୀ | 


ସରୋଜ : ଉଣେଇଶ ବର୍ଷ। 


ଦୀପଙ୍କର : ଠିକ୍‌ ଅଛି। ତମେ ଯଦି ଚାହଁ, ଠିକ୍‌ କେତେ ବର୍ଷ, କେତେ ମାସ, 
କେତେ ଦିନ ଏବଂ କେତେ ଘଣ୍ଟା, ତାଂବି ମୁଁ କହି ପାରିବି। ତମ 
ସହିତ ମୋର ଯେତେବେଳେ ପ୍ରଥମ ଦେଖା ହେଲା, ସେକଥା 
ମୋର ମନେ ଅଛି। 


[ସରୋଜ ଯାଇ ପାର୍କ ବେଞ୍ଚ ଉପରେ] 
(ଦର୍ଶକଙ୍କୁ) ମୋର ଆପଣମାନଙ୍କୁ କିଛି କହିବାର ଅଛି। 


[ଦୀପଙ୍କର ଯାଇ କାନ୍ଧ ପାଖରେ ସୁଇଚ୍‌ରେ ହାତ ଦେଲା। ମଞ୍ଚ 
ଅନ୍ଧାର ହେଲା। କେବଳ ଦୀପଙ୍କର ଉପରେ ସାମାନ୍ୟ ଆଲୋକ 
ରହିଲା] 


: ମୁଁ ମୋର ବନ୍ଧୁମାନଙ୍କ ବିଷୟରେ ଆପଣମାନଙ୍କୁ ଯାହା ସବୁ କହିଲି, 
ସୂର୍ଯ୍ୟାସ୍ତ ପୂର୍ବରୁ । ୧୧ 

ସେ ସବୁ ସେମାନଙ୍କର ସାଧାରଣ ପରିଚୟ ଥିଲା। ମୋ ପାଇଁ କିନ୍ତୁ 
ଏମାନଙ୍କର ଅନ୍ୟ ରୂପ ଅଛି। । ଏମାନଙ୍କୁ ଦେଖିଲେ ଆପଣ ବୋଧହୁଏ 
ବିଶ୍ଵାସ କରିପାରିବେ ନାହିଁ ଯେ ମୋର ଆଜିର ଅବସ୍ଥା ପାଇଁ 
ଏଇମାନେ ହିଁ ଦାୟୀ। ମୁଁ ଏମାନଙ୍କୁ ଶାସ୍ତି ଦେବାକୁ ଚାହେଁ। 


[ଦୀପଙ୍କର ସୁଇଚରେ ହାତ ଦେଲା। ଅଫିସ ଟେବୁଲ ସମେତ 
ସଞ୍ଜୟ ଉପରେ ଆଲୁଅ ପଡ଼ିଲା। ସେ ଗୋଟାଏ ଫାଇଲ ପଢୁଥିଲା, 
ବାଁ ହାତରେ ଫୋନ ଡାଏଲ କରୁଥିଲା ଓ ସିଗାରେଟ ପିଉଥିଲା।] 


: ଇଏ ହଉଚି ମୋର ବସ୍‌ ସଞ୍ଜୟ | ବିଦ୍ୟାରେ ବୁଵ୍ଧିରେ ମୋଠାରୁ 
ଅନେକ ଇନ୍‌ଫିରିୟର। ଆଉ ସେଥିପାଇଁ ବୋଧହୁଏ ସେ 
ସବୁବେଳେ ମୋ ଉପରେ ଆଧିପତ୍ୟ ଦେଖାଏ, ମତେ ଅପମାନିତ 
କରିବାକୁ ଚେଷ୍ଟାକରେ। ଆଉ ସମସ୍ତଙ୍କ ଆଗରେ ପ୍ରମାଣ କରିବାକୁ 
ଚେଷ୍ଟାକରେ ମୁଁ ତା'ର ଅଧୀନସ୍ପ। ମୋର କିନ୍ତୁ କିଛି ଉପାୟ ନାହିଁ| 
କମ୍ପାନୀରେ ସଞ୍ଜୟର ଭଲ ନା। ମୋର ପ୍ରଚେଷ୍ଟାରେ ସେଲ୍‌ସ୍‌ରେ 
ଯେଉ ଗ୍ରାଫ୍‌ ବଢ଼ି ଚାଲିଛି, ସେଇଟା ସଞ୍ଜୟର କୃତିତ୍ଵକୁ ହି ଯାଉଛି। 
ତା'ଛଡ଼ା ମୋର ମନେ ହଉଛି, ସଞ୍ଜୟ ଏ ଭିତରେ ଶୀଲା ସହିତ 
ଘନିଷ୍ଠ ହୋଇଯାଇଛି। ମୋର ଇଛା ହଉଛି, ମୁଁ ଦିନେ ଏ ଲୋକଟାକୁ 
ଗୁଳିକରି ମାରିଦେବି। 

[ସଞ୍ଜୟ ଉପରୁ ଆଲୁଅ ଏବଂ ଟିକିଏ ପରେ ଆଲୁଅ ପଡ଼ିଲା 
କାଉଚରେ ବସିଥିବା ଶୀଲା ଉପରେ। ଶୀଲା ପତ୍ରିକା ପଢୁଥିଲା ଓ 
ଅନ୍ୟମନସ୍କ ଭାବରେ ନଖ କାଟୁଥିଲା ] 


: ଇଏ ହଉଚି ମୋର ସ୍ତ୍ରୀ ଶୀଲା। ମୁଁ ଭାବୁଚି ଶୀଲା ବିବାହ କରିଛି 
ଖାଲି ତାର ସାମାଜିକ ନିରାପତ୍ତା ପାଇଁ। ବଡ଼ ଘରର ଝିଅ। ଚାକିରି 
କରୁଛି; କିନୁ ତା'ର ବି ଗୋଟାଏ ଆଶ୍ରୟ ଦରକାର। ତା'ର ମୋ 
ଭଳି ଜଣେ ସ୍ଵାମୀ ଦରକାର, ଯେ ଗାଡ଼ି ଡ୍ରାଇଭ୍‌ କରିବ, ସିନେମା 
ହଲ୍‌ରେ ପାଖରେ ବସିବ, ଦେହ ଖରାପ ହେଲେ ଡାକ୍ତର ଡାକିବ 
ଏବଂ ବନ୍ଧୁଙ୍କ ଗହଣରେ ଯାହା ଉପରେ ପ୍ରଭୁତ୍ଵ କରିହେବ। 


୧୨ ! ସୂର୍ଯ୍ୟାସ୍ତ ପୂର୍ବରୁ 

: ଏ ହଉଚି ମୋର ସ୍ତୀ ଶୀଲା, ଯାହାର କେବଳ ମୋ ଉପରେ ଦାବୀ 
ଅଛି । ମୋର ସମୟ ଉପରେ ଦାବୀ, ମୋର ଚେକ ବହି ଉପରେ 
ଦାବୀ, ମୋର ଦେହ ଉପରେ ଦାବୀ। ମୋ ପାଇଁ ଶୀଲା ହଉଚି 
ଶୋଷଣର ଗୋଟିଏ ମୂର୍ଭ ପ୍ରତୀକ । 


[ଶୀଲା ଉପରୁ ଆଲୁଅ ଲିଭିଲା ଏବଂ ଟିକିଏ ପରେ ସରୋଜ ଉପରେ 
ଆଲୁଅ ପଡ଼ିଲା। ପାର୍କ ବେଞ୍ଚ ଉପରେ ବସି ସେ ସ୍ବେଟର ବୂଣିବାରେ 
ବ୍ୟସ୍ତ ଥିଲା] 


: ଝିଅମାନଙ୍କ ପ୍ରେମ ହେଉଛି ଗୋଟାଏ ନିଆଁ। ଯାହାକୁ ଛୁଇଁବ, ସେ 
ଜଳିଯିବ। ମୁଁ ଭାବୁଚି ସରୋଜ ମତେ ଜାଳି ପୋଡ଼ି ନିଶ୍ଚିହ୍ନ 
କରିଦେବ | ମୁଁ ସରୋଜକୁ ଜାଣେ କୋଡ଼ିଏ ବର୍ଷ ହେଲା; କିନ୍ତୁ ମୁଁ 
ଭାବୁଚି ସରୋଜ ମତେ ଅନେକ ଶତାଦ୍ଦୀ ଧରି ଜାଣିଥିଲା ଓ ମତେ 
ଚିହ୍ନିତ କରି ରଖିଥିଲା। ତାକୁ ଜାଣିବା ପରେ ମୁଁ ଅନ୍ଯ ଲୋକ 
ହୋଇଗଲି । ମୋର ଜୀବନର ପ୍ରଥମ କୋଡ଼ିଏ ବର୍ଷ ହଠାତ୍‌ ନିଶ୍ଚିହ୍ନ 
ହୋଇଗଲା। 


: ସରୋଜକୁ ଜାଣିବା ପରେ ମୋର ପୂଥିବୀ ବଦଳିଗଲା। ମୋର 
ବାପା, ମା, ବନ୍ଧୁ ପରିବେଶ ସବୁ ଅସତ୍ୟ ହୋଇଗଲା। ସରୋଜ 
ହିଁ ମୋ ପାଇଁ ଏକମାତ୍ର ସତ୍ୟ ରହିଗଲା 


: ସରୋଜ ମତେ ଗୋଟାଏ ସ୍ବେଟର ଭଳି ଜାବୁଡ଼ି ଧରିଛି । ତା ଭିତରୁ 
ଆଉ ମୁଚ୍ତି ନାହିଁ। ମୁଁ କିନ୍ତୁ ଆଉ ପ୍ରେମର ଅତ୍ଯାଚାର ସହି ପାରିବି 
ନାହିଁ। ମୁଁ ଆଉ ନିଜକୁ ଏଇ ନିଆଁରେ ଜଳିବାକୁ ଦେବି ନାହିଁ, 
ଠିକ କରିଛି । 

[ଏ କଥା କହିବାବେଳେ ଦୀପଙ୍କର ଗମ୍ଭୀର ହୋଇ ଯାଇଥିଲା 
କିଛି ସମୟ ସବୁ ଚୁପଚାପ୍‌। ମଞ୍ଚ ଉପରେ କେବଳ ଦୀପଙ୍କରର 
ଦୀର୍ଘଶ୍ବାସ । ସରୋଜ ତା'ର ଅଧା ବୁଣା ସ୍ବେଟର ବ୍ୟାଗରେ ରଖିଲା 
ଏବଂ ଆସି ଦୀପଙ୍କର ପାଖରେ ଠିଆ ହେଲା | ମଞ୍ଚ କ୍ରମେ ଆଲୋକିତ 


ସୂର୍ଯ୍ୟାସ୍ତ ପୂର୍ବରୁ । ୧୩ 


Digitized by srujanika@gmail.com 


ହେଲା। ସଞ୍ଜୟ ଓ ଶୀଲା ମଧ୍ୟ ଆସି ଦୀପଙ୍କର ପାଖରେ 
ଠିଆହେଲେ । ଦୀପଙ୍କର ପ୍ରକୃତିସ୍ଥ ହେଲା ଏବଂ ପରିସ୍ଥିତିକୁ ପୁଣି 
ନିୟନ୍ତ୍ରଣ କରିବାକୁ ଚେଷ୍ଟାକଲା।] 


: ତମେମାନେ ସବୁ ବସ ମୁଁ କାହିଁକି ତମମାନଙ୍କୁ ଡାକିଛି, କହୁଚି 
ଶୀଲା : ସମସ୍ତେ ଜାଣନ୍ତି ଆଜି ତମର କନ୍ଧଦିନ | 


ସଞ୍ଜୟ : (ପକେଟରେ ହାତ ଦେଇ) ଉପଯୁକ୍ତ ସମୟରେ ମୁଁ ହାପି ବାର୍ଥଡ଼େ 
କହିବି ଏବଂ ତମକୂ ମୋର ଛୋଟ ଉପହାରଟି ବି ଦେବି। 


ଦୀପଙ୍କର : ନା ନା, ଏଇଟା ମୋର ସାଧାରଣ ଜନ୍ମଦିନ ନୁହେଁ, ଏଇଟା ମୋର 
ଚାଳିଶି ବର୍ଷ ପୂରିବାର ଜନ୍ମଦିନ । ମୋ ପାଇଁ ଆଜିର ଦିନ ଖୁବ୍‌ 
ମହର୍ଵପୂର୍ଣ୍ଣ। 


ସଞ୍ଜୟ : ସମ୍ଥିଙ୍ଗ ସ୍ପେଶିଆଲ ? ତମେ ଚାଳିଶଟି ମହମବତି ଜଳାଇ ତମର 
ଜନ୍ମଦିନ ପାଳିବ, ନା ନୂଆ କିଛି କରିବ ବୋଲି ଭାବୁଛ ? 


ଦୀପଙ୍କର : ମୋର ଆଜି ତମମାନଙ୍କୁ ବିଶେଷ କିଛି କହିବାର ଅଛି। 


ସଞ୍ଜୟ .ବାର୍ଥଡେ ରିଜଲ୍ୟୁସନ। ଜନ୍ମଦିନର ଶପଥ ? ଚବିଶ ଘଣ୍ଟା ପାଇଁ 
ଡ଼ିଙ୍କ ଛାଡ଼ିଦେବାର ଶପଥ ନବ ନା କଣ ? 


ଦୀପଙ୍କର : ନା! ମୁଁ ଯାହା କହିବାକୁ ଯାଉଛି, ସେଇଟା ଏମିତି ସାଧାରଣ କଥା 
ନୁହେଁ। ମୁଁ ଏମିତି କିଛି କରିବାକୁ ଯାଉଛି, ଯାହା ମୋର ଜୀବନର 
ଗତି ବଦଳାଇ ଦେବ। 


ଶୀଲା : ମୁଁ ଟିକିଏ ହଷ୍ଟେଲରୁ ଯାଇ ଚାଲି ଆସେ। କେକ୍‌ କାଟିବାବେଳେ 
ତମ କଥା ଶୁଣିବା 


ଦୀପଙ୍କର : ତମେ ଆଜି ହଷ୍ଟେଲ ଯିବ ମାନେ ? ଆଜି ଯେ ମୋର ଜନ୍ମଦିନ ! 

ଶୀଲା : ନ ଗଲେ ଚଳିବନାହିଁ | ମୁଁ ଠିକ୍‌ ପନ୍ଦର ମିନିଟ୍‌ ଭିତରେ 
ଫେରିଆସିବି। 

୧୪ । ସୂର୍ଯ୍ୟାସ୍ତ ପୂର୍ବରୁ 

ଦୀପଙ୍କର : ମୋର ଜୀବନର ଗୋଟାଏ କ୍ରାନ୍ତିକାରୀ ମୁହୂର୍ଭରେ ମତେ ତମେ 
ଛାଡି ଚାଲିଯିବାକୁ ଚାହଁ ? 


ଶୀଲା : (ବ୍ଯଙ୍ଗର ସହିତ) ମୁଁ ଯିବି, ଆଉ ଆସିବି। ତମେ ଦେଖିବ ତମର 
ଜୀବନର କ୍ରାନ୍ତିକାରୀ ମୁହୂର୍ଭରେ ମୁଁ ନିଷ୍ଟୟ ତମ ପାଖରେ ଥିବି। 
ତମେ କେକ୍‌ କାଟିବାବେଳେ ମୁଁ ହିଁ ତମ ହାତକୁ ଛୁରୀ ବଢ଼ାଇ 
ଦେବି। 

ଦୀପଙ୍କର : (ଦୀର୍ଘଶ୍ବାସ) ଛୁରୀ ନୂହେଁ, ରିଭଲଭର ! 

ଶୀଲା : ହଉ, ମତେ ଗାଡ଼ିର ଚାବିଟା ଦିଅ, ମୁଁ ସାଙ୍ଗେ ସାଙ୍ଗେ ଯାଇ 
ଫେରିଆସିବି। 

ଦୀପଙ୍କର : (ବ୍ରିଫ୍‌କେଶ ହାତକୁ ନେଇ) ତମେ ଆଜି ଏ ଘର ଛାଡ଼ି ଯାଇ 


ପାରିବନାହିଁ। ଗୋଟାଏ ଦିନ ଅନ୍ତତଃ ତମକୁ ମୋ କଥା ମାନିବାକୁ 
ପଡ଼ିବ। କେବଳ ଆଜି ଦିନଟି । 


ଶୀଲା : ମୋର ଜରୁରୀ କାମ ଅଛି। 

ଦୀପଙ୍କର : କେବଳ ଆଜି ଦିନଟି । କାଲି ହୁଏତ ସବୁ କିଛି ବଦଳି ଯାଇଥିବ | 

ଶୀଲା : ଆଉ ଏତେ କଥା ପ୍ରହେଳିକାରେ କହିବାର ଦରକାର ନାହିଁ। ମୁଁ 
ନିଶ୍ଚୟ ଯିବି। 

ସଞ୍ଜୟ : ରହିଯାଅ ନାଁ ଶୀଲା, ଦୀପଙ୍କର ଏତେ କରି କହୁଚି। 

ଶୀଲା । ନା, (ଦୀପଙ୍କରକୁ) ଚାବି ଦିଅ, ମୁଁ ଯିବି। 


[ଶୀଲା ଚାବି ନେବାପାଇଁ ହାତ ବଢ଼ାଇଲା; କିନୁ ଦୀପଙ୍କର ଚାବି 
ନ ଦେଇ ଠିଆ ହୋଇ ରହିଲା। ପରିସ୍ପତିକ୍ରମେ ଅସ୍ଵସ୍ତିକର ହୋଇ 
ଉଠିଲା। ସଞ୍ଜୟ ଠିକ୍‌ ଭାବିପାରୁ ନ ଥିଲା ଏ ପରିସ୍ଥିତିରେ କଣ 
କରିବ । ସରୋଜ ଏ ସମସ୍ୟାର ସମାଧାନ କଲା।] 

ସରୋଜ : (ସଞ୍ଜୟକୁ) ଆପଣ ଶୀଲାକୁ ନେଇ ହଷ୍ଢେଲରେ ପହଞ୍ଚାଇ ଦିଅନ୍ତୁ। 


[ଦୀପଙ୍କର ଆପତ୍ତି କରିବାକୁ ଯାଉଥିଲା, ଚୁପ୍‌ ରହିଲା। ସଞ୍ଜୟ ଏ 


ପରିସ୍ଥିତିରୁ ମୁକ୍ତି ପାଇ ଖୁସିହେଲା। ଶୀଲା ସରୋଜ ଓ ଦୀପଙ୍କରକୁ 
ଅନାଇଲା ଏବଂ ସଞ୍ଜୟ ସହିତ ବାହାରକୁ ବାହାରିଗଲା।] 


ଦୀପଙ୍କର : ତମେ ଦେଖି ପାରିଲ ମୁଁ କେମିତି ଜୀବନ କାଟୁଛି ? 


ସରୋଜ : ଏଇଟା ତ ଦାମ୍ପତ୍ୟ ଜୀବନର ଅନୁଷଙ୍ଗ ! ତମର ଜିନ୍ତୁ ଗାଡ଼ି ଚାବିଟା 
ଶୀଲାକୁ ଦେଇଦେବା ଉଚିତ ଥିଲା। 


ଦୀପଙ୍କର : କାହିଁକି ? ଗାଡ଼ିରେ ତାର ଅଧୀ ଭାଗ ଅଛି ବୋଲି ? ପଚାଶ ପ୍ରତିଶତ 
ତାର ବୋଲି ? 


ସରୋଜ : ସଚୁ କଥା କ”ଣ ଭାଗ କରି ମାପି ହୁଏ ? 


ଦୀପଙ୍କର : ଶୀଲା କିନ୍ତୁ ସବୁ ହିସାବ କରି ରଖିଛି। ମୋର ନିଜତ୍ଵରେ ବି ତାର 
ପଚାଶ ପ୍ରତିଶତ ଭାଗ ଅଛି । ଯେମିତି ଏଇ କଳା ବ୍ୟାଗରେ ଅଛି। 


ସରୋଚ : କଣ ସବୁ ରଖିଚ ତମର କଳା ବ୍ୟାଗରେ, ଯାହାକୁ ତମେ ପାଖରୁ 
ଛାଡି ପାରୁନାହଁ ? 


ଦୀପଙ୍କର : (ବ୍ରିଫ୍‌କେସ୍‌ ଟେବୁଲ ଉପରେ ରଖିଲା) କଣ ରଖିଚି ମାନେ ? ଏଇ 
କଳା ବ୍ୟାଗଟା ତ ହଉଚି ମୁଁ ନିଜେ ! ଦେଖୁଚ ଉପରେ ସ୍ପଷ୍ଟଭାବରେ 
ମୋ'ର ନାଁ ଲେଖା ଅଛି। ମୋର ଥରେ ଥରେ ମନେହୁଏ ଏଇଟା 
ଯେମିତି ମୋ”ର ନାଁ ନୁହେଁ, ଏଇ ବିଫ୍୍‌କେସ୍‌ର ନା; ମୁଁ ତାର 
ବାହକ ମାତ୍ର! (ବିଫ୍‌କେସ୍‌ ଖୋଲିଲା) ଗାଡ଼ିର ଚାବି। ଚେକ୍‌ 
ବହି । ଶୀଲାର ଓ ମୋର ଜଏଣ୍ଟ ଆକାଉଣ୍ଟ୍‌ ! ଆମର ସାମାଜିକ 
ସମ୍ମାନର ଅବଲମ୍ବନ | ପାସପୋର୍ଟ। ତିନିମାସ ଗଲେ ଭାଲିଡ଼ିଟି 
ସରିଯିବ, କିନୁ ବାହାରକୁ ଯାଇ ହେଲାନାହିଁ। କାର୍‌ ଲାଇସେନ୍‌ସ, 
ଲକରର ଚାବି | ଲକର ଭିତରେ କଣ ଅଛି ମୁଁ ଭୁଲିଯାଇଛି; କିନୁ 
ଏଇ ଚାବିକୁ ଦେଖିବାବେଳେ ସବୁବେଳେ ମୋର ମନେ ହୋଇଛି, 


୧୬ | ସୂର୍ଯ୍ୟାସ୍ତ ପୂର୍ବରୁ 

ଏଇଟା ଯେମିତି ଲକରର ଚାବି ନୁହେଁ, ମୋର ନିରାପତ୍୍ତାର ଚାବି | 
ଇନସୁରାନ୍‌ସ ପଲିସି- ଗୋଟାଏ ଅନିଶ୍ଚିତ ଭବିଷ୍ୟତ ପାଇଁ ପାଥେୟ | 
ଜମିର ପଟ୍ଟା, ଘରର ଦଲିଲ। ଡାଇନର୍ସକୃବ୍‌ କାର୍ଡ଼। ରିଭଲ୍ଭର୍‌ 
ଲାଇସେନ୍‌ସ | ଘରର ଚାବି । 


ସରୋଜ : କଣ ଆଉ ଅଭାବ ରହିଲା ? ମଣିଷ ଯାହା ସବୁ ଚାହେଁ, ସବୁ ତ 
ଏଥିରେ ଅଛି। ଏଇ ବ୍ୟାଗକୁ ତ ଅନେକ ଭର୍ଷା କରିବେ । 


ଦୀପଙ୍କର : ଭୁଲ ସରୋଜ, ଭୁଲ। ଗୋଟାଏ କଳା ବ୍ୟଯାଗକୁ କେହି ଇର୍ଷା 
କରେନାହିଁ। ମଣିଷ ଭର୍ଷା କରେ ସେ ଯେତେବେଳେ ତାର ନିଜର 
ସ୍ବପ୍ନକୁ ଅନ୍ୟ ଲୋକ ପାଖରେ ସଫଳ ହେବାର ଦେଖେ। ଶର୍ଷା ବି 
ଗୋଟାଏ ରିଲେଟିଭ୍‌, ଆପେକ୍ଷିକ ଜିନିଷ | ଶୁଣିବ, ମୁଁ ଥରେ ମୋର 
ପି.ଏକୁ ରର୍ଷା କରିଥିଲି। ଅଫିସରେ କଣ ଜରୁରୀ କାମ ଥିଲା, 
ସେଥିପାଇଁ ଗାଡ଼ି ନେଇ ଯାଇଥିଲି ପି.ଏକୁ ତାର ଘରୁ ଆଣିବା 
ପାଇଁ| ମୁଁ ହର୍ଵ୍ ଦେଲି, ସେ ବାହାରକୁ ଆସିଲା। ମୋର ପି.ଏ ତାର 
ସ୍ତ୍ରୀ ସହିତ କଣ କଥା ହୋଇ ଆସି ଗାଡ଼ିରେ ବସିଲା। ସେମାନେ 
କଣ କଥାବାର୍ଭା କଲେ, ମୁଁ ଜାଣେନା; କିନ୍ତୁ ସେଇ ମୁହୂର୍ଭରେ ମଲ 
ହଠାତ ଜାଣିପାରିଲି ଦୁହେଁ ଦୁହିଁଙ୍କୁ ଖୁବ୍‌ ଭଲ ପାଆନ୍ତି। ଠିକ୍‌ କାହିଁକି 
ମୋର ଏ ଧାରଣା ହେଲା ମୁଁ ଜାଣେନା | ହୁଏତ ତାର ସ୍ତ୍ରୀର ଆଖିରେ 
କିଛି ଥିଲା, କିମ୍ଭା ତାର ଠିଆହେବା ଭଙ୍ଗରେ। ମୋର କିନ୍ତୁ ଖୁବ୍‌ 
ଇର୍ଷା ହୋଇଥିଲା ସେଦିନ ଏଇ ଲୋକଟି ପ୍ରତି, ମୋର ଅଧୀନସ୍ଥ 
ଗୋଟିଏ ଲୋକ ପ୍ରତି। ଆଉ ସେଇ ଦିନଠାରୁ ମୁଁ ତା ସହିତ ଖରାପ 
ବ୍ୟବହାର କରିବାକୁ ଆରମ୍ଭ କରିଥିଲି । 


ସରୋଜ : ମୁଁ ଭାବୃଚି ଭଲପାରବା କଥାଟା ତମ ପାଖେ ସବୁଦିନ ପାଇଁ ଗୋଟାଏ 
ରହସ୍ଯ ହୋଇ ରହିଗଲା। 


[ଦୀପଙ୍କର ଅନ୍ୟମନସ୍କ ହୋଇଗଲା ଓ ବ୍ରିଫ୍‌କେସ୍‌ ଭିତରୁ ଗୋଟିଏ 
ଛୋଟ ପ୍ୟାକେଟ ଆଣି ହାତରେ ଧରି ଭାବିବାକୁ ଲାଗିଲା।] 


ସୂର୍ଯ୍ୟାସ୍ତ ପୂର୍ବରୁ । ୧୭ 

ସରୋଜ : କଣ ହେଲା ତମର ? (ଦୀପଙ୍କର ନିରୁତ୍ତର ରହିଲା) ହାତରେ ତମର 
ସେ କାଗଜ କଣ ? ଆଉ କିଛି ସାମାଜିକ ପରିଚୟ ପତ୍ର! 


ଦୀପଙ୍କର : ଏଇଟା ମୋର ସ୍ଵଧୀନତାର ଆଦେଶନାମା ¦ ମୁକ୍ତିର ଛାଡପତ୍ର ! 
ସରୋଜ । କି ପ୍ରକାର ସ୍ଵାଧୀନତା ? କାହା ପାଖରୁ ମୁକ୍ତି ? 


ଦୀପଙ୍କର : ମୋ ନିଜ ପାଖରୁ । ଏଇ କଳା ବ୍ୟାଗର ବେଷ୍ଟନୀ ଭିତରୁ | ଛାଡ଼ 
ସେ କଥା! ମୁଁ ଭାବୁଥିଲି ତମେ ଆସିବ ନାହିଁ। 


ସରୋଜ : ମିଛ। ତମେ ଜାଣିଥିଲ ମୁଁ ନିଶ୍ଚୟ ଆସିବି। ତା ନହେଲେ ତମେ 
ମତେ ସେ ଚିଠି ଲେଖିନଥାନ୍ତ। 


ଦୀପଙ୍କର : ତମର ସ୍ବାମୀ ଜାଣନ୍ତି ତମେ ଏଠାକୁ ଆସୁଚ ? (ସରୋଜ ନୀରବ 
ରହିଲା) ତମେ ତାଙ୍କୁ କି ମିଛ କଥା କହି ଆସିଲ ? ତମର ଝିଅକୁ 
କଣ କହି ଆସିଲ ? 


ସରୋଜ : ଏଥରକ କହ ମତେ କାହିଁକି ଡାକିଥିଲ। 
ଦୀପଙ୍କର : ଅପେକ୍ଷା କର। ସମସ୍ତଙ୍କ ଆଗରେ ମୁଁ ସେ କଥା କହିବି । 


ସରୋଜ : ତମେ ଏମିତି କି କଥା କହିବ, ଯାହା ପାଇଁ ଏଭଳି ନାଟକୀୟ 
ପରିସ୍ଥୃତିର ଦରକାର ଥିଲା ? 


ଦୀପଙ୍କର : ଏଇଟା କିନ୍ତୁ ନାଟକ ନୂହେଁ, ମୋର ଜୀବନର ନିରାଟ ସତ୍ଯ। 
ଆଜି ମୁଁ ପ୍ରମାଣ କରିବାକୁ ଚାହେଁ ମୋ ଜୀବନରେ ଯାହାସବୁ 
ହୋଇଗଲା, ସେ ସବୁ ଗୋଟାଏ ଦୁଃସ୍ଵପ୍ନ ଥିଲା। ତମେ ମୋର 
ଏଇ ଯୋଉ ଅସ୍ତିତ୍ଵକୁ ଦେଖୁଚ, ସେ ମୁଁ ନୁହେଁ। ମୁଁ ହଉଚି 
ଦେବଦୂତ | ମୁଁ ଯେଉଁଦିନ ଆକାଶରୁ ତଳେ ପଡ଼ିଲି, ସେଇଦିନଠାରୁ 
ଦୀପଙ୍କର ନାମକ ଗୋଟିଏ ଶବକୁ କାନ୍ଧରେ ଧରି ମୁଁ ବର୍ଷ ବର୍ଷ 
ହେଲା ବୁଲୁଚି, ସହରରୁ ସହରକୁ, ମରୁଭୂମିରୁ ମରୁଭୂମିକୁ । ମୁଁ 
ଆଜି ସେ ଶବର ସମାଧି ଦବାକୁ ଯାଉଛି। ସେଇ କବର ପାଖରୁ 
ଗୋଟିଏ ଝରଣା ବାହାରିବ। ମୁଁ ପୁଣି ଦେବଦୂତ ହୋଇଯିବି। 

ସରୋଜ : ତମର ସବୁବେଳେ ନାଟକୀୟତା ପ୍ରତି ଆକର୍ଷଣ ଥିଲା, ନା ? ତମେ 
ବର୍ଭମାନ କଥା କହୁଚ, ଯେମିତି ଏଇଟା ତମର ଡ଼ଇଂରୂମ୍‌ ନୁହେଁ, 
ଷ୍ଟୁଡ଼ିଓ ଫ୍ଲୋର ଏବଂ ତମ ଚାରିପାଖେ ଯେମିତି ଅଦୃଶ୍ଯ ମୁଭି 
କ୍ୟାମେରା ସବୁ ତମର ଫଟୋ ନଉଛନ୍ତି। ତମେ ଗୋଟାଏ ସମୟରେ 
ଥିଏଟରରେ କାମ କରିବାକୁ ଚାହୁଁଥିଲ, ନୁହେଁ ? 


ଦୀପଙ୍କର : ହଁ। କିନ୍ତୁ ତା ସମ୍ଭବ ହେଲା କୋଉଠି ? ମୁଁ ଯେତେବେଳେ ସବୁ 
ଛାଡ଼ି ଦେଇ କଳାରେ ନିଜକୁ ବିନିଯୋଗ କରିବି ଭାବୁଥିଲି, 
ସେତିକିବେଳେ ଏଇ କମ୍ପାନୀର ନିୟୁକ୍ତ ପତ୍ର ପାଇଲି । 
ସେତେବେଳେ ମୋ ପାଇଁ ଏ ଚାକିରିଟି ଅନେକ ବଡ଼ ଥିଲା। 
ମୋର ଅନେକ ଦାୟିତ୍ଵ ଥିଲା। ଆଉ ସେଥିପାଇଁ ମତେ ଏଇ 
ସେଲସ୍‌୍ମ୍ୟାନର ଚାକିରି ନେବାକୁ ପଡ଼ିଲା। 


ସରୋଜ :.ଦାୟିତ୍ବ ? କି ପ୍ରକାର ଦାୟିତ୍ଵ ? ଅନ୍ୟର ଦାୟିତ୍ଵ ନା ନିଜର 
ନିରାପତ୍ତା ୨ ନା ତମର ସବୁବେଳେ ଏଇଭଳି ଗୋଟିଏ ଜୀବନର 
ଆବଶ୍ୟକତା ଥିଲା ? 


ଦୀପଙ୍କର : ତମେ ବି ମତେ ଏ ପର୍ଯ୍ୟନ୍ତ ବୁଝିପାରିଲ ନାହିଁ ସରୋଜ ! ମୁଁ ଭାବୁଚି 
ମୋର ଜୀବନ ଏମିତି ସରଯିବ; କିନ୍ତୁ ମତେ କେହି ବୁଝିଲେ 
ନାହିଁ। 


ସରୋଜ : ତମକୁ ଯଦି ମୁଁ ବୁଝି ନ ଥାନ୍ତି ଦୀପଙ୍କର, ଆଜି ତମର ଗୋଟାଏ 
ଅଭୁତ ନିମନ୍ତ୍ରଣ ରକ୍ଷାକରି ମୁଁ ଆଜି ଏଠାକୁ ଆସି ନ ଥାଛ୍ତି। 


ଦୀପଙ୍କର : ତା ମାନେ ତମେ ମତେ କହୁଚ, ତମେ ମତେ ଦୟାକରି ଏଠାକୁ 
ଆସିଚ ? 


ସରୋଜ : ମୁଁ ଦେଖୁଚି ତମେ ହିଁ ମତେ ବୁଝିପାରିଲ ନାହିଁ 


ଦୀପଙ୍କର : ଜଣେ ଜଣକୁ ଭଲ ଭାବରେ ବୁଝିବା ହିଁ ହଉଚି ଭଲପାଇବା, 
ନା ? ଅନେକ ଦିନ ତଳେ କିଏ ଯେମିତି ଏ କଥା କହିଥିଲା। କିଏ 

ଏ କଥା କହିଥିଲା ? ମୁଁ ତମକୁ କହିଥିଲି ? ତମେ ମତେ କହିଥିଲ ? 
ତମେ କଣ ବର୍ଭମାନ ଚାହଁ ? ମୁଁ ତମକୁ କେବେହେଲେ ଭଲ 
ପାଇ ନ ଥିଲି ? 


ସରୋଜ : ଭଲପାଇବା ପାଇଁ ସାହସ ଦରକାର। କାପୁରୁଷମାନେ ପ୍ରେମ କରି 
ପାରନ୍ିନାହିଁ। 


[ଦୀପଙ୍କର ଆହତ ହେଲା ଏ କଥାରେ | ଦୁହେଁ କିଛି ସମୟ ଚୁପ୍‌ 
ରହିଲେ।] 


: ସେମାନେ ଫେରିବା ଆଗରୁ ମତେ କହ କଣ କହିବାକୁ ଚାହୁଁଚ | 
ଦୀପଙ୍କର : ମୁଁ ଯଦି କହେ ଆସ, ସବୁ ଛାଡ଼ି ଦେଇ ଦୁହେଁ କୁଆଡ଼େ ଚାଲିଯିବା 


ସରୋଜ : (ହସିଲା) ତମେ ବୋଧହୁଏ ଭୁଲି ଯାଉଚ, ଅନେକ ବର୍ଷ ତଳେ 
ବି ତମେ ମତେ ଏ କଥା କହିଥିଲ। ତମେ ସେତେବେଳେ ରୋଗା 
ଓ ପତଳା ଥିଲ। ତମେ କଲେଜ ଛାଡ଼ିଥିଲ ଏବଂ ଭବିଷ୍ୟତ ତମପାଇଁ 
ଅନିଶ୍ଚିତ, କିନୁ ରୋମାଞ୍ଚକର ଥିଲା। ତମ ହାତରେ କଳା ବ୍ୟାଗ ନ 
ଥିଲା। ମୁଁ ସେତେବେଳେ ଅଠର ବର୍ଷର ଝିଅ ଥିଲି। ମୁଁ ସେଇ 
ମାତ୍ର ଫ୍ରକ୍‌ ଛାଡ଼ି ଶାଢ଼ି ପିନ୍ଧୁଥିଲି। ମୋର ଅଭିଜ୍ଞତା ନ ଥିଲା। ମୁଁ 
ସମସ୍ତଙ୍କୁ ବିଶ୍ଵାସ କରୁଥିଲି । ମୁଁ ରୋମାଞ୍ଚକର ଗପ ପଢ଼ିବାକୁ ଭଲ 
ପାଉଥିଲି ଓ ଅନେକ ସ୍ଵପ୍ନ ଦେଖୁଥିଲି। ମତେ ସମସ୍ତ ପୂଥିବୀ 
ସେତେବେଳେ ରଙ୍ଗୀନ ଦେଖା ଯାଉଥିଲା। ମନେ ଅଛି, ମୁଁ 
ସେତେବେଳେ ତମକୁ କଣ କହିଥିଲି ? ମନେ ଅଛି ? 


ଦୀପଙ୍କର : ଥାଉ ସରୋଜ ¦ ମୁଁ ଆଜି ଅନେକ କ୍ଟାନ୍ତ। ଅନେକ ବର୍ଷର କ୍ଲାନ୍ତି, 
ସାରା ଜୀବନର ଅସଫଳତା ଆଜି ମୋ ଉପରେ। ଆସ, ମୋ 
ପାଖରେ ଟିକିଏ ବସ | 


[ଦୂହେଁ ପାର୍କ ବେଞ୍ଚ ଉପରେ ବସିଲେ। ସରୋଜ ଦୀପଙ୍କର ହାତ 
ଉପରେ ହାତ ରଖିଲା] 


୨୦ | ସୂର୍ଯ୍ୟାସ୍ତ ପୂର୍ବରୁ 

ସରୋଜ : ମୁଁ ଖୁବ ଦୁଃଖିତ | ମୁଁ ତମକୁ ବୋଧହୁଏ ଅନେକ ଆଘାତ ଦେଲି | 


ଦୀପଙ୍କର : ତମେ ଭାବୁଚ ଯେ ଯେଉଁ ନିଷ୍ପତ୍ତି ମୁଁ ଅଠର ବର୍ଷ ତଳେ ନେଇ 
ପାରି ନ ଥିଲି, ସେ ନିଷ୍ପଭି ଆଜି ବି ନେଇ ପାରିବି ନାହିଁ, ନା ? 


ସରୋଜ : ଛାଡ଼ ସେ କଥା। ଏଥରକ ତମର ନିଜ କଥା କହ। ତମର ଏଇ 
ଅଠର ବର୍ଷର ଇତିହାସ । 


ଦୀପଙ୍କର : ମୋର ବୟସ ଅଠର ବର୍ଷ ବଢ଼ିଯାଇଛି। ମୁଁ ଭାବୁଚି ମୋର ବୟସ 
ଏମିତି ବଢ଼ି ଚାଲିଥିବ ଏବଂ ମୋର ପ୍ରତିଶ୍ରୁତି ସବୁ ପୂରା ହେବା 
ଆଗରୁ ମୁଁ ହୁଏତ ମରିଯିବି। ମୁଁ ବର୍ଭମାନ ମୃତ୍ୟୁକୁ ଭୟ କରିବା 
ଆରମ୍ଭ କରିଛି। ଏକା ସମୁଦ୍ର କୂଳରେ, ଆକାଶକୁ ଦେଖିଲେ, 
ମନ୍ଦିରର ଘଣ୍ଟା ଶୁଣିଲେ, ମତେ ମୃତ୍ୟୁ କଥା ମନେ ପଡୁଛି । ଯେ 
ବଞ୍ଚି ଜାଣେନାହିଁ, ତାର ଯେମିତି ମୃତ୍ୟୁକୁ ବେଶୀ ଭୟ ! ମୋ ପାଇଁ 
ଏ ମୃତ୍ୟୁର ଅନେକ ରୂପ ଅଛି, ତାରିଖ ଭୁଲି ଯାଇଥିବା ପାସ୍ପୋର୍ଟ, 
ଚେକ ବହିର ଓଭର ଡ୍ରାଫ୍ଟ ଇନ୍‌ଷ୍ଟଲମେଣ୍ଟ ଦିଆଯାଇ ନ ଥିବା 
ବୀମା କାଗଜ, ଖାଲି ଲକର ! 


ଦେଖ ମୁଁ ଏଇ ତମ ପାଖରେ ବସିଛି, କିନୁ ମୁଁ ପ୍ରତି ମୁହୂର୍ଭରେ 
ସଚେତନ ଯେ ମୋ”ର ବୟସ ବଢ଼ି ଚାଲିଛି। ଫୋନ କରୁଛି, ମୁଁ 
ପାଞ୍ଚ ମିନିଟ ବୟସ୍କ ହୋଇ ଯାଉଛି । ତମ ସାଙ୍ଗରେ କଥା କହୁଚି; 
ଘଡ଼ି ଭଳି ଟିକ୍‌ ଟିକ୍‌ କରି ମୋର ବୟସ ବଢ଼ି ଚାଲିଛି। ମୋର 
ବାଳ ଧଳା ହୋଇଯାଉଛି, ଓଷ୍ଠ ଲାଇନ୍‌ ବଢ଼ି ଚାଲିଛି, ଅଙ୍ଗ 
ପ୍ରତ୍ୟଙ୍ଗ ଶିଥିଳ ହୋଇ ଯାଉଛି। 


ସରୋଜ : ତମେ ବୟସକୁ ରୋକିବା ପାଇଁ ଖୁବ୍‌ ପ୍ରଯତ୍ନ କରୁଛ କିନ୍ତୁ ! 


ଦୀପଙ୍କର : ହଁ ମୁଁ ବାଳ ରଙ୍ଗ କରୁଛି, ଟନିକ ଖାଉଛି, ପୋଷାକର ଯତ୍ନ ନଉଛି। 
ମୁଁ ଭାବୁଥିଲି ହାତ ଦେଖାଇ ସମୟକୁ ବନ୍ଦ କରିଦେବି । 


ସରୋଜ : ତମର ଏଇ କାୟାକଳ୍ପ ଯୋଜନାର ପରିଣତି କଣ ହେଲା ? 

ଦୀପଙ୍କର : ନା, ମୁଁ ହାରିଯାଇଛି। ମୁଁ ନିଜକୁ ଅନେକ ଆଶ୍ଵାସନା ଦଉଚି ଯେ 
ମୁଁ ଚେଷ୍ଟାକରି ମୋର ଦେହ, ମୋର ମନକୁ ଯୁବକ କରି ରଖିପାରିଛି; 
କିନ୍ତୁ ଦର୍ପଣ ଆଗରେ ମୁଁ ନିଜେ ନିଜ ପାଖରେ ଧରା ପଡ଼ିଯାଉଛି। 
ମୋ ଅଖିକୁ ଦେଖୁଚ ? ମୁଁ ଏଇ ଆଖି ଦୁଇଟି ପାଖରୁ ହାରି ଯାଇଚି | 
ମୋର ଆଖି ମତେ ଦର୍ପଣ ଭିତରୁ କହୁଚି, ତମର ଯୁବକ ରହିବାର 
ସମସ୍ତ ଚେଷ୍ଟା ବ୍ୟର୍ଥ ଗଲା| 


ସରୋଜ : ଆମର କଥାବାର୍ଭା ଖୁବ୍‌ ସିରିଅସ ହୋଇ ଯାଉଛି। ଏଥରକ ଘର 
ସଂସାର କଥା କହ | ବବଲୁର ଖବର କଣ ? 


ଦୀପଙ୍କର : ବବଲୁ ଦାର୍ଜିଲିଂରେ। ତାକୁ ପନ୍ଦର ପୂରି ଷୋହଳ ଚାଲିଲା। ସେ 
ତମ ଝିଅଠାରୁ ଗୋଟାଏ ବର୍ଷ ବଡ଼, ନାଁ? ବବଲୁ ଯେତେବେଳେ 
ମୋ ପାଖରେ ଥିଲା, ମୁଁ ଭାବୁଥିଲି ବବଲୁ ହିଁ ମୋର ଭବିଷ୍ୟତ। 
ତାକୁ ବଡ଼ କରିବା ଯେମିତି ମୋର ଜୀବନର ଏକମାତ୍ର ଲକ୍ଷ୍ଯ 
କିନୁ ସେ ଆଜି କେଉଁଠି ? ତା ସହିତ ମୋର ସମ୍ପର୍କ ହେଉଛି 
ସପ୍ତାହକ ତଳେ ଗୋଟିଏ ଚିଠି, ବର୍ଷକୁ ଥରେ ଛୁଟି। ବବଲୁ ଖାଲି 
ଯେମିତି ମୋର କ୍ରମବର୍ବମାନ ଜୀବନର ଆଉ ଗୋଟିଏ ପ୍ରତୀକ । 
ବୟସ ବଢ଼ିବାର ଅନ୍ୟ ଏକ ଅନୂଷଙ୍ଗ | 


ସରୋଜ : ସନ୍ତାନମାନେ ଅନେକ ସମୟରେ ପାରିବାରିକ ଜୀବନର ସେତୁ 


ହୋଇଥାନ୍ତି। ମୋର ପୁଅ ଝିଅଙ୍କୁ ଛାଡ଼ିଦେଲେ, ମୁଁ ନିଜର 
ପାରିବାରିକ ଜୀବନ କଥା କଳ୍ପନା କରି ପାରୁନାହିଁ। 


ଦୀପଙ୍କର : ତମେ ବୋଧହୁଏ ଶୀଲା ଓ ମୋ କଥା ଭାବୁଛ | ମୁଁ ତ ଭାବୁଥିଲି 
ବବଲୁ ଆମ ଦୁହିଁଙ୍କ ଭିତରେ ଗୋଟାଏ ସେତୁ ହୋଇ ଆମ ଦୂହିଙ୍କୁ 
ପାଖକୁ ନେଇ ଆସିବ; କିନ୍ତୁ ମୁଁ ଦେଖିଲି ଶୀଲା ଓ ମୋ ଭିତରେ 
ଖାଲି ଗୋଟାଏ ଝରଣା ନ ଥିଲା, ଯାହାକୁ ଅତିକ୍ରମ କରି ହେବ। 
ଆମ ଭିତରେ ସାତ ସମୁଦ୍ରର ବ୍ୟବଧାନ ଥିଲା। ଗୋଟାଏ ଅଶାନ୍ତ 
ସମୁଦ୍ର । ବବଲୁ ତା ଭିତରେ ଗୋଟେ ଛୋଟ ଜାହାଜ ଭଳି ବୂଡ଼ିଗଲା। 


୨୨ । ସୂର୍ଯ୍ୟାସ୍ତ ପୂର୍ବରୁ 

ସରୋଜ : ତମେ ବହୁତ ସିନିକାଲ ହୋଇଯାଉଛ ! 


ଦୀପଙ୍କର : ଅଠର ବର୍ଷ ଅନେକ ସମୟ | ଗୋଟାଏ ପୁରୁଷର ବ୍ୟବଧାନ | ଅଠର 
ବର୍ଷ ତଳେ ମୁଁ ସୁଖୀ ଥିଲି। 


: ମୋର ଜୀବନର ଆକାଡ୍‌କ୍ଷା ଥିଲା, ତମ ପାଖରୁ ଗୋଟାଏ ଚିଠି 
ପାଇବା! ମୋ ଜୀବନଟା ଥିଲା ଗୋଟାଏ ଚିଠିରୁ ଆଉ ଗୋଟାଏ 
ଚିଠିର ଅପେକ୍ଷା 


ସରୋଜ : ଏସବୁ କାହିଁକି ବଦଳିଗଲା ? କଣ ଏମିତି ହେଲା ? 
ଦୀପଙ୍କର : ସବୁ ସ୍ଵପ୍ନ ଭାଙ୍ଗଯାଏ । 
ସରୋଜ : ଏ ସବୁ କଣ ସ୍ଵପ୍ନ ଥିଲା ? 


ଦୀପଙ୍କର : ମୁଁ ନିଜକୁ ଅନେକ ଥର ଆଶ୍ଵାସନା ଦେଇଚି ଯେ ସେ ସବୁ ସ୍ଵପ୍ନ 
ଥିଲା, କିନୁ ମୁଁ ଜାଣେ ସେ କଥା ସତ ନୂହେଁ। ମୋର ଭବିଷ୍ୟତ 
ମୋର ହାତ ମୁଠାରେ ଥିଲା! ମୁଁ ଯାହା ଚାହିଁଥାନ୍ତି ତା ହିଁ ହୋଇଥାନ୍ତା। 
ଛକ ଉପରେ ଠିଆ ହୋଇ ମୁଁ ଯୋଉ ରାସ୍ତାକୁ ଚାହିଁଥାନ୍ତି ସେ 
ରାସ୍ତାରେ ଯାଇ ପାରିଥାନ୍ତି; କିନ୍ତ ମୁଁ କାହିଁକି ଭବିଷ୍ୟତକୁ ହାତମୁଠାରୁ 
ଛାଡ଼ିଦେଲି ? କାହିଁକି ମୁଁ ଛକ ଉପରେ ଅଟକି ଗଲି ? 


ସରୋଜ : ହୁଏତ ତମେ କାପୁରୁଷ ଥିଲ ବୋଲି । 


ଦୀପଙ୍କର : ହୁଏତ ତମେ ବୋଧହୁଏ ଠିକ୍‌ କହିଚ।! କାପୁରଷ ହବା ଗୋଟାଏ 
ପାପ 


: କିନୁ ଆଜି ମୁଁ ସେ ପାପର ପ୍ରାୟଶ୍ଚିତ କରିବି 


ସରୋଜ : (ପରିସ୍ଥିତି ଲାଘବ କରିବା ପାଇଁ) ତମେ ଯଦି କୌଣସି ସ୍ଵାମୀଜୀଙ୍କ 
ପାଖରେ ଦୀକ୍ଷା ନବାକୁ ଭାବୁଥାଅ, ଚିଠି ଲେଖି ଜଣାଇ ପାରିଥାନ୍ତ ! 


ଦୀପଙ୍କର : ନା, ମୁଁ ତାଠାରୁ ବି ଆହୁରି ଏକ ଗୁରୁତର ନିଷ୍ଠରି ନେବାକୁ ଯାଉଛି । 

ସରୋଜ : ତା ହେଲେ ତମେ ବର୍ଭମାନ କହ କଣ କହିବାର ଅଛି ।ଏବେ ବି 
ସମୟ ଅଛି, ମୁଁ ଶେଷ ଗାଡ଼ିରେ ଫେରିଯାଇ ପାରିବି । 


ଦୀପଙ୍କର : ସେମାନେ ଆସନ୍ଧୁ। ତମେମାନେ ସମସ୍ତେ ମୋର ଏଇ ନିଷ୍ପି 
ସହିତ ଜଡ଼ିତ । ତମକୁ ଶେଷ ପର୍ଯ୍ୟନ୍ତ ରହିବାକୂ ପଡ଼ିବ | 


ସରୋଜ : ତମେ ଜାଣ, ଆସିଛି ଯେତେବେଳେ, ରହିବି ନିଶ୍ଚୟ | 


ଦାପଙ୍କର : ତମେ କାହିଁକି ଆସିଲ ? ମୋ ପ୍ରତି ତମର ଉଦାରତା ପ୍ରମାଣ କରିବା 
ପାଇଁ| 


~~ 


ସରୋଜ : ଜନୁଦିନର ନିମନ୍ତ୍ରଣ ରକ୍ଷାକରିବା ଏମିତି କିଛି ଅସ୍ଵାଭାବିକ କଥା 
ନୁହେଁ! 


ଦୀପଙ୍କର : କିନ୍ତୁ ଏଇଟା ମୋର ଜନ୍ମଦିନ ! ତମର ସ୍ଵାମୀଓ ତମର ପାରିବାରିକ 
ଜୀବନରେ ହୁଏତ ଅଶାନ୍ତି ଆସିପାରେ | 


ସରୋଜ : ମୁଁ ଦେଖୁଚି ତମେ ସବୁ ଜାଣୁଚ। ଏତେ କଥା ଯଦି ଜାଣିଥିଲ, 
ମତେ ଡାକିଲ କାହିଁକି ? 

ଦୀପଙ୍କର : ହୁଏତ ମୁଁ ସ୍ବାର୍ଥପର, କିନ୍ତୁ ମୁଁ ସତ କହୁଚି, ଏଇ ଘଟଣା ଯଦି ତମ 
ଜୀବନରେ ଅଶାନ୍ତି ଆଶେ, ମୁଁ ନିଜକୁ ସବୁବେଳେ ଦାୟୀ ମନେ 


କରିବି। ସତ କହ, ତମେ କଣ ତମ ବିବାହିତ ଜୀବନରେ ଶାନ୍ତି 
ପାଇଛ ? ତମେ କଣ ସୁଖୀ ? 


—~ 


ସରୋଜ : ମୁଁ ଯଦି କହେ ହଁ 
ସୁ 


ଦୀପଙ୍କର ର ସଜ୍ଞା କଣ ? ଶାନ୍ତିର ସଜ୍ଞା କଣ ? ପ୍ରେମର ସଜ୍ଞା କଣ ? 


pr 


ସରୋଜ : ସବୁ ଜିନିଷ ସଜ୍ଞା ଦେଇ ବୁଝାଯାଏ ନାହିଁ। 


ଦୀପଙ୍କର : କିନ୍ତୁ ମୁଁ ଏକଥା ବୁଝିବାପାଇଁ କେତେ କଣ ନ କରିଛି ? ଶାନ୍ତି 
ପାଇବା ପାଇଁ ମୁଁ ଧର୍ମଶାସ୍ତ ପଢ଼ିଛି, ମନ୍ଦିର ଯାଇଚି, ବେଶ୍ୟାଳୟ 

ଯାଇଛି, ମଦ ପିଇଛି। ମୋଟା ମୋଟା ବହି, ବୋତଲ ବୋତଲ 
ମଦ, ସ୍ତୀମାନଙ୍କର ଦେହ- କେହି ମତେ ସେ ସଜ୍ଞା ପାଖରେ 
ପହଞ୍ଚାଇ ପାରିଲେ ନାହିଁ। ମୋ ଜୀବନ ସରି ଆସୁଚି, ଅଥଚ ମୁଁ 
ସୁଖ କଣ, ଶାନ୍ତି କଣ, ପ୍ରେମ କଣ, ବୁଝିପାରିଲି ନାହିଁ। ମୁଁ ଭାବୁଚି 
ମତେ ଏଥରକ ବନ୍ଧୁକର ଆଶ୍ରୟ ନେବାକୁ ହେବ । 


ସରୋଜ : ତମେ ଅଯଥା ଉତ୍ତେଜିତ ହୋଇ ପଡ଼ୁଚ। 


[ଦୀପଙ୍କର ଉତ୍ତେଜିତ ଥିଲା। ସେ ପକେଟରୁ ଛୋଟ ଶିଶି ବାହାର 
କରି ଗୋଟାଏ କ୍ୟାପସୁଲ ଖାଇଲା। ତାର ମୁହଁ ଓ ଭାବଭଙ୍ଗୀ କ୍ରମେ 
ଶାନ୍ତ ହୋଇ ଆସିଲା। ସେ ଉଠି ଠିଆ ହୋଇଥିଲା। ପୁଣି ଯାଇ 
ସରୋଜ ପାଖରେ ବସିଲା।] 


ସରୋଜ : ଟ୍ରାଙ୍କୁଲାଇଜର ? 

ଦୀପଙ୍କର :ହଁ। 

ସରୋଜ : କଣ ଅଭ୍ୟାସ କରି ଖାଉଛ ? ଡାକ୍ତର କଣ କହିଛନ୍ତି ? 
ଦୀପଙ୍କର : ଡାକ୍ତର ମନା କରିଛନ୍ତି, କିନୁ ମୁଁ ଛାଡ଼ିପାରୁନାହିଁ | 
ସରୋଜ ।: କାହିଁକି ? 


[ଦୀପଙ୍କର ପକେଟରୁ ଶିଶି ବାହାର କରି ଆଉ ଗୋଟିଏ କ୍ୟାପ୍‌ସୁଲ 
ନେଇ ସରୋଜକୁ ଦେଖାଇଲା] 


ଦୀପଙ୍କର : ତମେ କାହିଁକି ମନ୍ଦିରକୁ ଯାଅ ? ସିନେମା ଦେଖ ? ମେଳାକୁ ଯାଅ ? 
ଲୋକମାନେ କାହିଁକି ମଦ ପିଅନ୍ତି ? ତମେ କାହିଁକି ବସି ବସି ସ୍ଵପ୍ନ 
ଦେଖ ? 


ଏଇ ହୋଟ କ୍ୟାପ୍ସୁଲଟିକୁ ଦେଖ। ମାଇଲ୍‌ ମାଇଲ୍‌ ଧରି ବରଫ। 
ତା ଉପରେ ଜହ୍ନ ଆଲୁଅ ଛମ ଛମ କରୁଛି। ରାତି ବଢ଼ି ବଢ଼ି 
ଚାଲିଛି, ଆଉ ସମସ୍ତେ ଶୋଇ ଯାଇଛନ୍ତି- ଗଛପତ୍ର, ନଦୀ, ନାଳ, 

ପାହାଡ଼, ପର୍ବତ ସମସ୍ତେ । ଏପାଖରେ ଦେଖ ସୀମାହୀନ ସମୁଦ୍ର 
ବିସ୍ତୀର୍ଣ୍ଣ ବେଳାଭୂମି। ଢେଉ ପରେ ଢେଉ, ଢେଉ ପରେ ଢେଉ।| 
ହଜି ଯାଉଥିବା ଲହରୀର ଶୀର୍ଣ୍ଣ ଚିଜ଼ାର ଛଡ଼ା ଏଠାରେ ଆଉ କିଛି 
ନାହିଁ 


(କ୍ୟାପସୁଲ୍‌ କାନ ପାଖରେ ରଖି) ଶୁଣ, ରାତି ନଇଁ ଆସୁଛି । ପୃଥିବୀ 
କ୍ରମେ ନିସ୍ତବ୍ଧ ହୋଇ ଆସୁଛି। କେବଳ ମନ୍ଦିରରେ ଘଣ୍ଟି ବାଜୁଛି । 
ଦୂରରୁ, ବହୁତ ଦୂରରୁ ଆବାଜ ଆସୁଛି ଟିନ୍‌ ଟିନ୍‌ ଟିନ୍‌ | 


[ଅନ୍ୟମନସ୍କ ଭାବରେ ଦୀପଙ୍କର ଅନ୍ୟ କ୍ୟଯାପସୁଲ୍‌ଟି ମଧ୍ଯ 
ଖାଇନେଲା। ସବୁ ନିସ୍ତବ୍ଧ ହୋଇଗଲା। ପାର୍କ ବେଞ୍ଚ ନୀଳ 
ଆଲୋକରେ ଆଲୋକିତ ହେଲା। ଦୀପଙ୍କର ବର୍ଭମାନ ସଂପୂର୍ଣ୍ଣ 
ଶାନ୍ତ ଥିଲା।] 


: ତମର ମନେ ଅଛି, ଆମର କେବେ ପ୍ରଥମେ ଦେଖା ହୋଇଥିଲା ? 
ସରୋଜ :.ହୁଁ 


ଦୀପଙ୍କର : ତମର ଜନନ ଦିନ କେବେ ମୋର ମନେନାହିଁ; କିନ୍ତୁ ପ୍ରଥମେ 
ଯୋଉଦିନ ତମ ସହିତ ଦେଖାହେଲା, ସେ ତାରିଖଟା ମନେ ଅଛି | 
ତମେ ସେଇଦିନ ହିଁ ମୋ ପାଇଁ ଜନ୍ମ ନେଲ। ଜୁଲାଇ ୩୧। 
କଲେଜ ଲାଇବ୍ରେରୀ।| 


ସରୋଜ : ଲାଇବ୍ରେରୀ ନୁହେଁ, ଲାଇବ୍ରେରୀ ସାମନା ଛୋଟ ବଗିଚାରେ। 


ଦୀପଙ୍କର : କିଏ ପରିଚୟ କରାଇ ଦେଇଥିଲା ଆମର ? କିଏ ? ନାଁ ମନେନାହିଁ। 
ମୋର ଆଉ କିଛି ମନେନାହିଁ। କେବଳ ତମେ ହିଁ ମନେ ଅଛ। 


ସରୋଜ : ସେ ତ ବହୁତ କମ୍‌ ସମୟର ଦେଖା! ମୁଁ କ୍ାସକୁ ଯିବା ପାଇଁ ବ୍ୟସ୍ତ 
ଥିଲି। 


ଦୀପଙ୍କର : ତା” ପରେ ଦ୍ବିତୀୟଥର ପାଇଁ ଦେଖାହେଲା। ଅନେକ ଦିନ ପରେ। 
୨୬ | ସୂର୍ଯ୍ୟାସ୍ତ ପୂର୍ବରୁ 

ସରୋଜ : ଅଗଷ୍ଟ କୋଡ଼ିଏ ତାରିଖରେ | ମୁଁ ସିନେମା ହଲ୍‌ରୁ ବାହାରି ଆସୁଥିଲି। 


ଦୀପଙ୍କର : ତମ ସହିତ ତମର ସେଇ ଅବିଚେଦ୍ୟ ବାନ୍ଧବୀ ବି ଥିଲେ ସେଦିନ। 
ମୁଁ ତୁମକୁ ଅନେକ କିଛି କହିବାକୁ ଚାହୁଁଥିଲି। 


ସରୋଜ : ତମ ସହିତ ତମର ଅନେକ ବନ୍ଧୁ ଥିଲେ। ତମ ସହିତ କାହାର 
ଛୋଟ ଝିଅଟିଏ ଥିଲା। ସେ ସବୁଜ ରଙ୍ଗର ଫ୍ରକ୍‌ ପିନ୍ଧିଥିଲା ଓ 
ତମର ହାତକୁ ଧରି ଠିଆ ହୋଇଥିଲା। 


[ଅଫିସ ଟେବୁଲ୍‌ ଉପରେ ଟେଲିଫୋନ ବାଜିଲା। ଦୀପଙ୍କର ଯାଇ 
ଉଠାଇଲା] 


ଦୀପଙ୍କର : ହଁ ମୁଁ ଦୀପଙ୍କର କହୁଚି । ହଁ ଜାଣେ। ଫାଇଲ ମୋ ପାଖରେ ଅଛି। 
ହଁ ମନେ ରହିଲା, କାଲି ସକାଳ ଆଠଟା | ଓକେ, ଥ୍ୟାଙ୍କୟୁ | 


[ଟେଲିଫୋନ ରଖିଲା ଓ ଫେରି ଆସୁ ଆସୁ] ଆଜି ରାତି ଓ କାଲି 
ସକାଳ ଭିତରେ ସବୁ କିଛି ବଦଳି ଯାଇଥିବ ! 


(ଦୀପଙ୍କର ଯାଇ ପାର୍କ ବେଞ୍ଚ ଉପରେ ବସିଲା) ଚାଲ ଆମେ 
ସମୟର ସମୁଦ୍ରରେ ପହଁରି ପହଁରି କୋଡ଼ିଏ ବର୍ଷ ପଛକୁ ଚାଲିଯିବା । 


ସରୋଜ : ସେ ତ ଅସମ୍ଭବ । 


ଦୀପଙ୍କର : ନା, ଦେଖ, ଆମେ ବର୍ଭମାନ ସେଇ ସିନେମା ହଲରେ ପହଞ୍ଚି 
ଯାଇଛେ। ବାହାରେ ଝିପ୍‌ ଝିପ୍‌ ବର୍ଷା ହେଉଛି। ଆମେ ସମସ୍ତେ 
ଟ୍ୟାକ୍ସି ପାଇଁ ଅପେକ୍ଷା କରୁଛୁ | 


ସରୋଜ : ତମ ପାଖରେ ସେ ପିଲାଟା ଆଇସକ୍ରିମ୍‌ ପାଇଁ କାନ୍ଦୁଚି। 
ଦୀପଙ୍କର : ହଠାତ୍‌ ତମେ ଟ୍ୟାକ୍ତି ନେଇ ଚାଲିଗଲ । 
ସରୋଜ : ତା'ପରେ? 
ଦୀପଙ୍କର : ଆମେ ବର୍ଭମାନ ପହଁରୁହେ | 
ସୂର୍ଯ୍ୟାସ୍ତ ପୂର୍ବରୁ । ୨୭ 


Digitized by srujanika@gmail.com 


ସରୋଜ : ବତିଘର କେଉଁଠି ଥିଲା ? 


ଦୀପଙ୍କର : ଅନେକ ଦୂରରେ । ଆମେ ବର୍ଭମାନ ଖାଲି ସମୁଦ୍ରର ଲହରୀରେ 
ଧକକା ଖାଉଛୁ | ତା ପରେ ଦୃତୀୟଥର ଦେଖା ହେଲା | 


ସରୋଜ : ତୃତୀୟ, ଚତୁର୍ଥ ପଞ୍ଚମ | ଅନେକ ଦେଖା। 

ଦୀପଙ୍କର : ଅନେକ ଦେଖାର ଅପେକ୍ଷା | 

ସରୋଜ : ତାପରେ ମୋର ଛୁଟି ଆସିଲା। ମୁଁ ଘରକୁ ନ ଯାଇ ହଷ୍ଟେଲରେ 
ରହିଗଲି । 

ଦୀପଙ୍କର : ତା ପରେ ଆମର ଦେଖା ହେଲା ତମର ହଷ୍ଟେଲରେ । ତା ଆଗରୁ 
କିନୁ ତମର ଚିଠି ଆସିଥିଲା। 

ସରୋଜ : ତମେ ଠିକ୍‌ ତିନିଟାବେଳେ ଆସି ପହଞ୍ଚିଲ। 


ଦୀପଙ୍କର : ମୁଁ ପହଞ୍ଚିଲାବେଳେ ତମେ ଭିଜିଟର୍ସ ରୁମ୍‌ରେ ବସି ସ୍ଵେଟର ବୁଣୁଥିଲ। 
ମତେ ଦେଖି ତମର ପ୍ରଥମ କଥା ଥିଲା- ତମେ ସତରେ ଆସିବ ମୁଁ 
ବିଶ୍ଵାସ କରି ନ ଥିଲି। 

ସରୋଜ : ମୁଁ ଆପଣ କହିଥିଲି; କାରଣ ସେ ପର୍ଯ୍ୟନ୍ତ ମୁଁ ତମକୁ ତମେ ବୋଲି 
କହି ନ ଥିଲି | 

ଦୀପଙ୍କର : ମୁଁ କଣ କହିଥିଲି ? 

ସରୋଜ : ତମେ କହିଲ, ତିନିଟାବେଳେ ହଷ୍ଟେଲକୁ ଆସିବାକୁ ନ କହି ରାତି 


ବାରଟାରେ ଚିଡ଼ିଆଖାନାର ବାଘଯନ୍ତା ଭିତରେ ଯଦି ମତେ ଆସି 
ଦେଖା କରିବାକୁ କହିଥାନ୍ତ, ତେବେ ବି ମୁଁ ଆସିଥାନ୍ତି। 


ଦୀପଙ୍କର : ଠିକ୍‌ ଏତିକିବେଳେ କୃୂକ୍‌ ଟାୱାରରେ ତିନିଟା ବାଜିଲା। ତମେ ତମର 
ଘଡ଼ି ଠିକ କରିନେଲ। ତମ ଘଡ଼ି ତିନି ମିନିଟ ଲେଟ ଥିଲା। କିଛି ସମୟ 
ଚୂପ୍ଚାପ୍‌ ବସି ରହିବା ପରେ ମୁଁ କହିଲି, ଚାଲ ବାହାରକୁ ଯିବା। 
୨୮ । ସୂର୍ଯ୍ୟାସ୍ତ ପୂର୍ବରୁ 

ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


Ye — 


ଏ କଥା କହିବା ପରେ ମୁଁ ଟିକିଏ ସଙ୍କୁଚିତ ହୋଇଗଲି; କାରଣ 
କୋଉଠିକି ଯିବା, ମୁଁ ସେ କଥା ଠିକ୍‌ ଭାବିପାରି ନ ଥିଲି। ତମେ 
କିନ୍ଧୁ ହଠାତ୍‌ କହିଲ, ଚାଲ ! ଟିକିଏ ବିବ୍ରତ ହୋଇ କହିଲି, 
କୋଉଠିକି ? 


: ନଭକୂଳ, ପାର୍କ, କଫି ହାଉସ | 

: ବର୍ରମାନ ବର୍ଷା ହେବ ଦେଖାଯାଉଛି। 
: ତାହେଲେ ସିନେମା!| 

: ସିନେମା ଆରମ୍ଭ ହୋଇ ଯାଇଥିବ। 


: ସିନେମା ମଝିରୁ ବି ଦେଖା ଯାଇପାରେ | ଟିକିଏ ଛିଡ଼ା ହୂଅନୁ | 


[ଦୀପଙ୍କର ଛିଡ଼ା ହେଲା। ସରୋଜ ସ୍ଵବେଟର ମାପ ନେଲା] 


: ନାଁ ଏଇଟା ଆପଣଙ୍କ ପାଇଁ ନୁହେଁ। ମୋ ଭାଇଙ୍କ ପାଇଁ| ସେ ଠିକ୍‌ 


ଆପଣଙ୍କ ଉଚ୍ଚତାର | 


: ଓଃ ! ତା'ପରେ ବର୍ଷା ହେଲା ଖୁବ୍‌ ବର୍ଷା। ସେଦିନ ଆଉ ବାହାରକୁ 


ଯାଇ ହେଲାନାହିଁ 


: ତମେ ମୁକ୍ତି ପାଇଗଲ ସେଦିନ। ତା'ପରେ କିନ୍ତୁ ତମେ ପୁଣି ଆସି 


ବାହାରକୁ ଯିବା ପାଇଁ ଆସି ଡାକିଲ। 


: ନଭକୂଳ, ପାର୍କ, ସିନେମା, କଫି ହାଉସ | 
: ତା ପରେ ଅନେକ ଛୋଟ ଛୋଟ ଦେଖା 
: ଛୋଟ ଛୋଟ ପ୍ରଶ୍ନ। 

: ଛୋଟ ଛୋଟ କଥା ବ୍ୟସ୍ତ ପ୍ରତୀକ୍ଷା | 


: ପୁଣି ହଠାତ୍‌ ବର୍ଷା। 


ସୂର୍ଯ୍ୟାସ୍ତ ପୂର୍ବରୁ । ୨୯ 

Cs 


[ଦୁହେଁ ଚୂପ୍ଚାପ୍‌ ରହିଲେ କିଛି ସମୟ |] 


ଦୀପଙ୍କର : ତମର ମନେ ଅଛି, ଆମେ ରେସ୍ତୋରାରେ ବସିଥିଲେ, ମୁଁ ତମକୁ 
ପଚାରିଲି ତମେ ଇଶ୍ଵର ବିଶ୍ଵାସ କର କି ନାହିଁ। 


ସରୋଜ : ତମେ ଏ କଥା ପଚାରିବାବେଳେ ରାସ୍ତାରେ ଗୋଟିଏ ଶୋଭାଯାତ୍ରା 
ଯାଉଥିଲା। ମୁଁ କହିଲି ବାହାଘରର ଶୋଭାଯାତ୍ରା। ତାପରେ ଆମେ 
ବାହାରକୁ ଅନାଇ ଦେଖିଲେ ସେଇଟା ଗୋଟାଏ ଶବର ଯତ୍ରା 
ଥିଲା। 

ଦୀପଙ୍କର : ତମେ କହିଲ ତମେ ଭାଗ୍ୟରେ ବିଶ୍ଵାସ କର।| 

ସରୋଜ : ତା'ପରେ ? 

ଦୀପଙ୍କର : ତା ପରେ ଆମେ କଫି ପାଇଁ ଅର୍ଡ଼ର ଦେଲେ। 
[ପୁଣି କିଛି ସମୟ ଚୁପ୍ଚାପ୍‌] 

ଦୀପଙ୍କର : ଏମିତି ଅନେକ ମୁହୂର୍ଭ। ଅନେକ ଦିନ। ଅନେକ ବର୍ଷ 

ସରୋଜ : ଅନେକ ଦେଖା|। ଅନେକ କଥା| ଅନେକ ଭୁଲ ବୁଝା | 


ଦୀପଙ୍କର : ପୁଣି ପରସ୍ପରକୁ ବୁଝିବାର ଚେଷ୍ଟା। ମୁଁ ଆବିଷ୍କାର କଲି ମୋର 
ଜୀବନ ସମ୍ପର୍ଣ୍ଣ ହୋଇଯାଇଛି । ମୋର ଅସ୍ତବ୍ୟସ୍ତ ଜୀବନର ଗୋଟାଏ 
ଲକ୍ଷ୍ୟ ଅଛି | 


ସରୋଜ : କିନ୍ତୁ ସେ ସବୁ କେତେ ଅବାସ୍ତବ ଥିଲା ? 


ଦୀପଙ୍କର : ନା ସେବୁ ମୋ ପାଇଁ ନିତାନ୍ତ ବାସ୍ତବ ଥିଲା। ମୋର ଜୀବନର 
ପୂର୍ଵତା ଥିଲା, ପ୍ରେମର ସାମାନ୍ୟ ସ୍ଥର୍ଶ। ଜୀବନର ଲକ୍ଷ୍ଯ ଥିଲା 
କାହାରି ସାନ୍ଧିଧ । ଘର ଥିଲା ଗୋଟାଏ ପାର୍କର ବେଞ୍ଚ | 


ସରୋଜ : ଠିକ ଏଇଭଳି, ନା? 


୩୦ | ସୂର୍ଯ୍ୟାସ୍ତ ପୂର୍ବରୁ 

ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


: ସେଇଟା ଅନେକ ପୁରୁଣା ବେଞ୍ଚ | ଗୋଟାଏ ପାଖ ଭାଙ୍ଗ ଯାଇଥିଲା | 


[ସରୋଜ ବେଞ୍ଚକୁ ଦେଖିଲା, ଯେମିତି ତାର ଗୋଟାଏ ପାଖ 
ଭାଙ୍ଗ ଯାଇଛି | ସେ ସେପାଖରୁ ଉଠି ଆସି ଦୀପଙ୍କର ପାଖରେ ବସିଲା 
ଓ ଦୀପଙ୍କରର ହାତ ଉପରେ ହାତ ରଖିଲା] 


: ବେଞ୍ଚ ପାଖରେ ଗୋଟାଏ ଗଛ ଥିଲା, ଯାହାର ଭଙ୍ଗା ଡାଳରେ 


ତମେ ତମର କୋଟ ରଖୁଥିଲ । 


(ଦୀପଙ୍କର କୋଟ ଖୋଲି ବେଞ୍ଚ ଉପରେ ରଖିଲା। ସରୋଜ 
ଦୀପଙ୍କର ସ୍ବେଟରରେ ହାତ ଦେଲା।) 


: କୋଡ଼ିଏ ବର୍ଷ। ଅନେକ ପଛରେ 


a a 


: ତମେ ସେ ଦିନ ଗୋଲାପୀ ରଙ୍ଗର ଶଢ଼ି ପିନ୍ଧିଥିଲ। ମୁଁ ଲକ୍ଷ୍ୟ କରିଥିଲି, 


ସହରର ସବୁ ସ୍ତ୍ରୀ ଲୋକମାନେ ସେ ଦିନ ଗୋଲାପୀ ରଙ୍ଗର ଶାଢ଼ି 
ପିନ୍ଧିଥିଲେ। ପାର୍କର ଫୁଲମାନେ ବି। ମୁଁ ଭାବିଥିଲି ତମେ ଆସିବ 
ନାହିଁ; କାରଣ ସେ ଦିନ ସକାଳର କାଗଜରେ ପାର୍କ ପାଖରେ 


ଗୋଟିଏ ମର୍ଡ଼ର କେସ୍‌ କଥା ବାହାରି ଥିଲା| 


: ମୁଁ କିନୁ ଠିକ୍‌ ସମୟରେ ଆସିଥିଲି। 


: ତମ ହାତରେ ଗୋଟିଏ ଛୋଟ ପ୍ୟାକେଟ୍‌ ଥିଲା, ଯାହା ଭିତରେ ଏ 


ସ୍ବେଟରଟି ଥିଲା। 


: ତମେ ସେ ଦିନ ଅନେକ ଡେରିରେ ଆସିଲ। ମୁଁ ଅନେକ ସମୟ 


ଅପେକ୍ଷା କରି କରି ଭାବୁଥିଲି ଯେ ତମେ ଆଉ ଆସିବ ନାହିଁ 


: ମୋର କାହିଁକି ଡେରି ହେଲା ତା ତ ତମେ ଜାଣ। 


: ତମର ଜଣେ ପ୍ରଫେସର ସେଦିନ ହାର୍ଟ ଆଟାକ୍‌ରେ ମରି ଯାଇଥିଲେ; 


କିନ୍ତୁ ତମକୁ ଦେଖିଲେ ସେ କଥା ଜଣାପଡ଼ୁ ନ ଥିଲା! 


ସୂର୍ଯ୍ୟାସ୍ତ ପୂର୍ବରୁ । ୩୧ 

ଦୀପଙ୍କର : କାରଣ ମୃତ୍ୟ ବିଷୟରେ ମୋର କୌଣସି ଭାବପ୍ରବଣତା ନ ଥିଲା। 


ସରୋଜ : ତମର କେବେ କୌଣସି ବିଷୟରେ ଭାବପ୍ରବଣତା ନଥିଲା 
ବୋଧହୁଏ | 


ଦୀପଙ୍କର : ଏ କଥା କହିବା ପରେ ତମେ ମତେ କଣ ପଟାରିଲ, ଜାଣ ? 
ସରୋଜ : ଥାଉ।| 


ଦୀପଙ୍କର : (ଗମ୍ଭୀର ଏବଂ ଚଢ଼ା ଗଳାରେ) ତମେ ମତେ ପଚାରିଲ, ତମେ 
କେବେ କାହାକୁ ଭଲ ପାଇଛ ? ମୁଁ କଣ କହିଲି, ମନେ ଅଛି ? 


ସରୋଜ : ଥାଉ ସେ କଥା| 

ଦୀପଙ୍କର : (ଉତ୍ତେଜିତ ହୋଇ) ମୁଁ କହିଲି, ଭଲ ପାଇବାର ସଜ୍ଞା କଣ ? 
[ସରୋଜ ଦୀପଙ୍କର କାନ୍ଧରେ ହାତ ରଖିଲା।] 

ସରୋଜ : ଆମେ ଅନେକ ସମୟ ଏଠାରେ ବସିଲେଣି । ଚାଲ ଭିତରକୁ ଯିବା | 


[ଦୀପଙ୍କର ସରୋଜର ହାତ ଧରି ଉଠାଇଲା। ଦୁହେଁ କାଉଚ୍‌ ଆଡ଼କୁ 
ଗଲେ । କାଉଚ୍‌ ଉପରେ ହଠାତ୍‌ ଆଲୁଅ ପଡ଼ିଲା। ଶୀଲା ବସିଥିଲା 
କାଉଚ୍‌ ଉପରେ । ସମସ୍ତେ ହଠାତ୍‌ ପରିସ୍ଥିତି ପ୍ରତି ସଚେତନ ହେଲେ। 
ଶୀଲା ଏମାନଙ୍କୁ ତୀକ୍ଷ୍ଣ ଦୃଷ୍ଟିରେ ଅନାଇଲା। ଦୀପଙ୍କର ସରୋଜକୁ 
ବସିବା ପାଇଁ କହିଲା। ସରୋଜ ଓ ଶୀଲା ଦୁହେଁ ଦୁହିଁଙ୍କୁ ଅନାଇଲେ । 
ସରୋଜ ଯାଇ ବେଞ୍ଚ ଉପରେ ବସି ସ୍ବେଟର ବୁଣିବାରେ ଲାଗିଲା] 


ଦୀପଙ୍କର : (ଶୀଲାକୁ) ତମେ ଖୁବ୍‌ ଶୀଘ୍ର ଫେରି ଆସିଲ ଯେ | 


ଶୀଲା : ନ ଫେରି ଉପାୟ ନ ଥିଲା। କାରଣ ଆଜି ତମର ବିଶେଷ 
ଜନ୍ନଦିନ ଏବଂ ତମେ ଆମମାନଙ୍କୁ ଗୋଟାଏ ମିରାକଲ୍‌ ଦେଖାଇ 
ଚମତକୃତ କରିବ । ଆମେ ସେଇ ଅଲୌକିକ ଘଟଣା ଦେଖିବା 
ପାଇଁ ଅପେକ୍ଷା କରୁଛୁ । 


୩୨ ! ସୂର୍ଯ୍ୟାସ୍ତ ପୂର୍ବରୁ 

ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


: ସଞ୍ଜୟ କାହିଁ ? 
: ମତେ ଛାଡ଼ି ଦେଇ କୃୂବ୍‌ ଚାଲିଗଲା। 
: କୃବ୍‌ ଚାଲିଗଲା। ତାର ତ ଏଠାରେ ରହିବା ନିହାତି ଦରକାର | 


: ବ୍ୟସ୍ତ ହୁଅନାହିଁ। ସେ ସାଙ୍ଗେ ସାଙ୍ଗେ ଫେରି ଆସିବ ବୋଲି କହିଛି। 


ଯଦି ଚାହଁ କୃବକୁ ଫୋନ କରି ଦେଖ | କୃବରେ ଆଜି ବହୁତ ବଡ଼ 
ପାର୍ଟି। 


: ତମେ ବି ଆଜି କୃୂବକୁ ଯିବାକୁ ଚାହୁଁଥିଲ | 
: ତମେ ମୋର ମନ କଥା ସବୁ ଜାଣିପାରୁଚ ଦେଖୁଚି । 
: ମୁଁ ସେ ବିଷୟରେ କେବେ କୌତୂହଳୀ ହୋଇନାହିଁ। 


: ତମେ ମୋ ବିଷୟରେ କେବେ କିଛି ଜାଣିବାକୁ ଚେଷ୍ଟା କରିଛ ? 


ମୁଁ କଣ କରୁଛି, କଣ ଭାବୁଛି, କାହା ସାଙ୍ଗରେ ଯାଉଛି, ଏସବୁ 
ଜାଣିବା ପାଇଁ ତମର କେବେହେଲେ ଟିକିଏ ବି ଆଗ୍ରହ ହୋଇଛି ? 


: ତମେ କଣ ଭାବୁଚ, ମୁଁ ଏସବୁ ବିଷୟରେ ଅଯଥା କୌତୂହଳ 


ରଖିଥିଲେ ଭଲ ହୋଇଥାନ୍ତା ମୁଁ ଭାବୁଚି ସନ୍ଦେହ ହେଉଚି ବିବାହିତ 
ଜୀବନର ସବୁଠାରୁ ବଡ଼ ଅଭିଶାପ! ଯଦି ପାଖରେ ରହୁଥିବା 
ଦୁଇଜଣ ଲୋକ ପରସ୍ପରକୁ ବୁଝି ନ ପାରିଲେ- 


: ସେ ତ ଭଲପାଇବା! 


: ତମେ ଭଲପାଇବା ବିଷୟରେ କ”ଣ ଜାଣ ? ତମେ କେବଳ 


ସନ୍ଦେହ କରି ଜାଣ। ଶ୍ତର୍ଷା କରି ଜାଣ। ଅବିଶ୍ବାସ କରି ଜାଣ। ଝିଅ 
ଜାତିଟା ବି ଅଭୁତ | ହୁଏତ ପ୍ରେମ କରନ୍ତି, ନହେଲେ ଘୃଣା । ସ୍ବେହ, 
ନହେଲେ ସମ୍ପୂର୍ଣ୍ଣ ଅବଜ୍ଞା। ଆମର ବିବାହ ଆଜିକି ସତର ବର୍ଷ 
ହେଲା। କଣ ମିଳିଲା ସେ ବିବାହରୁ ? 


ସୂର୍ଯ୍ୟାସ୍ତ ପୂର୍ବରୁ | ୩୩ 

ଶୀଲା : ତମେ କଣ ଚାହୁଁଥିଲ, ବିବାହରୁ ଯାହା ପାଇ ପାରିଲ ନାହିଁ ? 


ଦୀପଙ୍କର : ମୁଁ ବିବାହ କରିଥିଲି କରିବାକୁ ହୁଏ ବୋଲି । ମୁଁ ବିବାହରୁ କିଛି 
ଚାହିଁ ନ ଥିଲି, ଜୀବନରୁ ଯେମିତି କିଛି ଚାହିଁ ନ ଥିଲି। 


ଶୀଲା :ତା ହେଲେ ତମର ଅନୁଶୋଚନା କାହିଁକି ? 
ଦୀପଙ୍କର : ତମେ କଣ ଚାହିଁଥିଲ ବିବାହରୁ ? 


ଶୀଲା : ଠିକ୍‌ ଭଲ ପାଇବା ନ ହେଲେ ବି ଟିକିଏ ସାନିଧ୍ୟ କିନ୍ତୁ କଣ 
ପାଇଲି ? ଏମିତି ଗୋଟିଏ ଅବସ୍ଥାନ, ଯେଉଁଠି ଖାଲି ପାଚେରୀ ଓ 
ପାଚେରୀ । ଗୋଟାଏ ବିଛଣାରେ ଦୁଇଟି ପୂଥିବୀ। 


[ଫୋନ ବାଜିଲା। ଶୀଲା ଉଠିଲା ଫୋନ ଧରିବା ପାଇଁ! ଦୀପଙ୍କର 
ତାକୁ ହାତ ଧରି ଅଟକାଇଲା | ଫୋନ ନିଜେ ନିଜେ ବନ୍ଦ ହେଲା] 


ଶୀଲା : ଜରୁରି କଲ୍‌ ହୋଇ ପାରିଥାଏ। 


ଦୀପଙ୍କର : ଆଜି ମୋ ପାଖରେ ମୋ ନିଜଠାରୁ ଆଉ କିଛି ଜରୁରି ନାହିଁ। ମୁଁ 
ମୋ ନିଜ ବ୍ଯତୀତ ଆଉ କୌଣସି ସତ୍ଯକୁ ସ୍ଵୀକାର କରିବାକୁ 
ପ୍ରସ୍ତୁତ ନୁହେଁ। 


ଶୀଲା : ମୋ ପାଖକୁ ଆସ | ତମେ ମୋ ପାଇଁ ସବୁବେଳେ ଖୁବ୍‌ ଫର୍ମାଲ୍‌, 
ନା? 


ଦୀପଙ୍କର : ଏଇଟା କୋଉଠୁ ଫୋନ ଥିଲା ବୋଲି ଭାବୁଚ ? ଅଫିସରୁ ? 
ଶୀଲା : ଥାଉ, କାଲି ସେକଥା ବୁଝିବ | 
ଦୀପଙ୍କର : ଅଫିସରୁ ଥିଲା ବୋଧହୁଏ। 


(ସେ ପକେଟରୁ ଗୋଟିଏ କାଗଜ ବାହାର କଲା ଓ ଟେଲିଫୋନ 
ପାଖକୁ ଯାଇ ଡାଏଲ କଲା। ଫୋନରେ କାହାକୁ ନପାଇ ପୁଣି 
ଫେରି ଆସିଲା।) 


: ନୋ ରିପ୍ାଇ| କେହି ନାହାନ୍ତି ଅଫିସରେ । 
୩୪ । ସୂର୍ଯ୍ୟାସ୍ତ ପୂର୍ବରୁ 

ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


: ଆଜି ବବଲୁ ପାଖରୁ ଚିଠି ଆସିଛି। 
: (ଅନ୍ୟମନସ୍କ ଭାବରେ) ହୁଁ । 
: ପଢ଼ିବ ନାହିଁ, ଅନେକ ମଜା ମଜା କଥା ଲେଖିଛି ସେ ଚିଠିରେ। 


: ତମେ ବୋଧହୁଏ ଜାଣ ନାହିଁ, ତାଙ୍କ ବ୍ଲାକବୋର୍ଡରେ ଚିଠି ଲେଖି 


ଦିଆ ହୁଏ। ସେଇ ଲେଖାକୁ ନକଲ କରି ସମସ୍ତେ ଘରକୁ ଚିଠି 
ଲେଖନ୍ତି। ସବୁ ବାପ ମା' ତାଙ୍କର ପିଲାଙ୍କ ପାଖରୁ ମଜା ମଜା କଥା 
ଲେଖିଥିବା ଏକାଭଳି ଚିଠି ପାଅନ୍ତି। 


: ଯାହା ହଉ, ବବଲୁ ତ ଲେଖିଚି ଆମ ପାଖକୁ ! 


: ତମେ ଠିକ କହିଚ। ଯେତେସବୁ ପ୍ରେମପତ୍ର ଲେଖା ହୁଏ, ସେ 


ସବୁ ବି କାହାରି ମୌଳିକ ସୃଷ୍ଟି ନୁହେଁ। ହୁଏତ କୌଣସି ପ୍ରସିଦ୍ଧ 
ବହିରୁ ଉଦ୍ଧତ, ନ ହେଲେ ସିନେମା ହିରୋର ସଂଳାପର ନକଲ। 


[ଦୀପଙ୍କର ଚିଠି ନ ନେବାରୁ ଶୀଲା ତାକୁ ବ୍ୟାଗରେ ରଖିଲା।] 


: ଦେଖିବାକୁ ଗଲେ ପୃଥିବୀରେ ମୌଳିକ ଜିନିଷ ବୋଲି କିଛି 


ନାହିଁ। କିଏ ଯେମିତି ବ୍ଲାକବୋର୍ଡରେ ଲେଖି ଦେଇଚି ତମକୁ 
ଏମିତି ଜୀବନ ବଞ୍ଚିବାକୁ ହେବ, ଆଉ ଆମେମାନେ ସମସ୍ତେ 
ଏକାଭଳି ଜୀବନ ବଞ୍ଚୁଛୁ | 


: ମୁଁ ଥରେ ଥରେ ଭାବୁଚି, ତମକୁ ବାହା ନ ହୋଇ ଯଦି ଆଉ 


କାହାକୁ ବାହା ହୋଇଥାନ୍ତି, ତେବେ ବି ମୋର ଜୀବନ ଠିକ 
ଏଇପରି ଚାଲୁଥାନ୍ତା| 


: ତମେ ମତେ ବାହା ହେଲ କାହିଁକି ? 
: ତମେ ଜାଣ ସେତେବେଳେ କି ପରିସ୍ଥିତି ଥିଲା। 


: ତମେ କଣ ଇଛ୍ଛା କରିଥିଲେ- 

ଦୀପଙ୍କର : ଇଛା କରିଥିଲେ ମୁଁ ଅନେକ କିଛି କରିପାରିଥାନ୍ତି। ଇଚ୍ଛା କରିଥିଲେ 
ମୁଁ ଆକାଶକୁ ଛୁଇଁ ପାରିଥାନ୍ତି। ଚନ୍ଦ୍ର ସୂର୍ଯ୍ୟ ତାରା ନକ୍ଷତ୍ରଙ୍କୁ ଦୁଇ 
ହାତରେ ଧରି ପାରିଥାନ୍ତି। ଇଚ୍ଛା କରିଥିଲେ ବି ମୁଁ ଜହ୍ବରାତି ବି 
ହୋଇ ପାରିଥାନ୍ତି। ମୁଁ ଭାବୁଚି ଆଜି ବି ମୁଁ ଇଚ୍ଛାକଲେ ଅନେକ 
କିଛି କରିପାରିବି। କେବଳ ଆଜି। 
[କଥା କହୁ କହୁ ଦୀପଙ୍କର ଉଠି ଠିଆ ହୋଇଥିଲା। କ୍ଲାନ୍ତ ଭାବରେ 
ବସିଲା।] 
: ମୋର ମୁଣ୍ଡ ଭିତରର ସେଇ ଯନ୍ତ୍ରଣା ପୁଣି ଆରମ୍ଭ ହୋଇ ଯାଇଛି । 


ଶୀଲା : (ତା ମୁଣ୍ଡରେ ହାତ ଦେଇ ବ୍ଯସ୍ତ ଭାବରେ) ଏତେ ଥର କହିବା 
ପରେ ବି ତମେ ଡାକ୍ତରଙ୍କ ଦେଖାଇଲ ନାହିଁ 


ଦୀପଙ୍କର : ନା, ମନକୁ ମନ ଭଲ ହୋଇଯିବ | ଓଃ | 


[ସରୋଜ ଆସି ବ୍ୟାଗରୁ ଗୋଟିଏ ଟ୍ଯାବ୍‌ଲେଟ ତା ହାତରେ 
ଦେଲା।] 


ଶୀଲା : କି ଟ୍ୟାବଲେଟ ? 
ସରୋଜ : ଆସ୍ପିରିନ୍‌। ମୁଣ୍ଡବ୍ୟଥା ପାଇଁ| 


ଶୀଲା : ଓଃ ! ସତରବର୍ଷ ହେଲା ମୁଁ ଏକଥା ଜାଣି ପାରି ନଥିଲି। ମୁଣ୍ଡବଥାକୁ 
ମୁଣ୍ଡ ଭିତରର ଯନ୍ତ୍ରଣା କହିବା ବୋଧ ହୁଏ କଥା କହିବାର ଗୋଟିଏ 
ବାହାନା | 


[ଏଇ ସମୟରେ ସଞ୍ଜୟ ଭିତରକୁ ଆସିଲା। ସବୁ ଆଲୁଅ ଜଳିଲା।] 


ସଞ୍ଜୟ : ଚାଲ କୃବକୁ ଯିବା। ସୁନ୍ଦର ପାର୍ଟି ଚାଲିଚି। ଲୋକ ଭର୍ରି। 
ତମେମାନେ ଘର ଭିତରେ ବସି ରହିଚ। 


ଦୀପଙ୍କର : ଆଜି ମୋର ଜନ୍ମଦିନ। 

ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


: ତା ହେଲେ ଜନୃଦିନର କାମ ଶୀଘ୍ର ସାରିଦିଅ। ତା'ପରେ କୃବକୁ 


ଯିବା। ଆଜିର ପାର୍ଟି ଗେମ୍‌ରେ ମୁଁ ପ୍ରାଇଜ୍‌ ନେବାକୁ ଚାହେଁ 


: ଏଥରକ କୃବର ବର୍ଣ୍ଣନା ବନ୍ଦ କରି ମୋ କଥା ଶୁଣ ! 
: ମତେ କବ ଯିବାକୁ ହିଁ ହେବ। ମୋର ବାଜି ଅଛି। 
: ଗୋଟାଏ ଦିନ କବ ନ ଗଲେ ଚଳିବ ନାହିଁ। 


: ଆଛା ହେଲା। ଏଥରକ ଜନୃଦିନ ଆରମ୍ଭ ହେଉ | ଓଃ ତମେ ଆଜି 


ଆମକୁ କିଛି ଗୋଟାଏ ଚମକ୍କାର ଦେଖାଇବ, ନା ? ଲେଟ୍‌ ଅସ୍‌ 
ହ୍ୟାଭ ଦି ମିରାକ୍ଲ | 


: ଶୀଘ ଆରମ୍ଭ କର | ଡେରି ହୋଇ ଯାଉଚି | 


: ଆଜି କିଛି ଡେରି ହେବନାହିଁ ସୂର୍ଯ୍ୟକୁ ଆଜି ମୁଁ ଅଟକାର ଦେଇଛି । 


ଯେ ପର୍ଯ୍ୟନ୍ତ ମୁଁ ପୁନର୍ଜନ୍ନ ନ ନେଇଛି, ସୂର୍ଯ୍ୟ ଅସ୍ତ ଯିବନାହିଁ। 


: (ତାଳି ଦେଲା) ଭଲ ଡାଏଲଗ୍‌। ତମେ ମତେ ଗୋଟାଏ ଡ଼ିଙ୍କ ଦବ 


ବୋଲି ଆଶା କରୁଛି। 


: କୃବ, ଡ଼ିଙ୍କ, ପାର୍ଟି ଗେମ୍ସ୍‌ । ଗୋଟିଏ ଦିନ ବି ଏ ସବୁ ଛାଡ଼ି ରହି 


ପାରିବ ନାହିଁ ? 


[ସଞ୍ଜୟ ଟେବୁଲ ପାଖକୁ ଫୋନ କରିବାକୁ ଗଲା] 


: ଜୀବନଟା କି ସରଳ କେତେ ଲୋକଙ୍କ ପାଇଁ: ଅଫିସ୍‌ ଓ କୂବ। 


କୃବ ଓ ଅଫିସ୍‌। 


: କିଛି ଜଟିଳତା ନାହିଁ, ସମସ୍ୟା ନାହିଁ। ଏୟାର କଶ୍ଡିସନ୍‌ଡ଼ ଅଫିସ, 


ଏୟାର କଣ୍ଡିସନଡ଼ ବାର | ଫାଇଲ ଓ ଛୋଟ ପେଗ୍‌। ଛୋଟ ଛୋଟ 
ଜୀବନକୁ ଛୋଟ ଛୋଟ ପେଗ୍‌ରେ ମାପି ଦିଆହେଉଟି। ଏମାନେ 
ତାକୁ ନିର୍ବିକାର ଭାବରେ ପିଇ ଚାଲିଛନ୍ତି। 

[ସଞ୍ଜୟ କହିଲା : ଜଷ୍ଟ ଏ ମିନିଟ୍‌ ଦୀପଙ୍କର, ଆଉ ଦୀପଙ୍କର 
ଟେବୁଲ ପାଖକୁ ଗଲା।] 


ସଞ୍ଜୟ : ସେଲ୍‌ସ୍‌ ଫିଗର୍‌ର ଫାଇଲ୍‌ ତମ ପାଖରେ ଅଛି ? କାଲି ସକାଳେ 
ଅଫିସ୍‌କୁ ନେଇ ଆସିବ। 


ଦୀପଙ୍କର : ମୁଁ ବର୍ଭମାନ ତମ ସହିତ ଅଫିସ୍‌ କଥା ଆଲୋଚନା କରିପାରିବି 
ନାହି। ଏଇଟା ମୋର ଘର, ଅଫିସ୍‌ ନୁହେଁ । 


ସଞ୍ଜୟ : ଆଛୁା। ଆଛା। 
ଦୀପଙ୍କର : ଏବଂ ଏ ଘରେ ନମ୍ବର ଓନ ହେଉଚି ମୁଁ, ତମେ ନୂହଁ| 
ସଞ୍ଜୟ : କାଲି ମ୍ୟାନେଜିଂ ଡାଇରେକ୍ଟର ଆସି ପାରନ୍ତି । ସେଥିପାଇଁ- 


ଦୀପଙ୍କର : ସଞ୍ଜୟ, ଦୟାକରି ଅଫିସ କଥା ବନ୍ଦକର | ଅଫିସ୍‌, ଅଫିସ୍‌, ଅଫିସ୍‌ | 
ତମ ଅଫିସ୍‌ର ଏୟାର କଣ୍ଡିସନ୍‌ଡ କୋଠରୀ ଭିତରେ ମୁଁ ଜୀବନର 
ପନ୍ଦରଟି ବର୍ଷ କଟାଇ ଦେଲି। ଏମିତି ଗୋଟିଏ ଛୋଟ କୋଠରୀ 
ଯାହା ଭିତରକୁ ସେଲ୍ସ ଫିଗର ଛଡ଼ା ଆଉ କିଛି ପଶିପାରେ ନାହିଁ। 
ତା ଭିତରେ ସୂର୍ଯ୍ୟର ଆଲୁଅ ନାହିଁ, ଆକାଶର ରଙ୍ଗ ନାହିଁ, ପବନର 
ଗନ୍ଧ ନାହିଁ। ତା ଭିତରେ ଖାଲି ସେଲ୍ସ ଫିଗର । 


: ଜୀବନର ପନ୍ଦର ବର୍ଷ । ଯେତେବେଳେ ମୁଁ ସେଇ କୋଠରୀ ଭିତରକୁ 
ଗଲି, ଯୁବକ ଥିଲି। ମୋର ଅନେକ ଆଶା, ଆକାଡ୍କ୍ଷା ଥିଲା। ମୁଁ 
ସେତେବେଳେ କବିତା ଲେଖୁଥିଲି। ଦେଖିବ ସେ କବିତା ? 


[ଦୀପଙ୍କର ଟେବୁଲର ଡ୍ରୟର ଖୋଲିଲା। ସେ ବାହାରକୁ ହାତ 
ଆଣିଲା। ସେ ଯେତେବେଳେ ହାତ ମୁଠା ଖୋଲିଲା, ତା ହାତରେ 
ରିଭଲଭର ଥିଲା।] 


ସଞ୍ଜୟ : ଦେଖ, ତମେ କବିତା ବଦଳରେ ରିଭଲଭର ହିଁ ପାଇଲ। 


ଦୀପଙ୍କର : ହଁ। ପନ୍ଦର ବର୍ଷରେ ବୋଧହୁଏ ଜୀବନର ସବୁ କବିତା ଏମିତି 
ରିଭଲଭର ପାଲଟି ଯାଆନ୍ତି 

ସଞ୍ଜୟ : ରିଭଲଭରଟା ଲୋଡ଼େଡ଼୍‌ ନୁହେଁ ତ ? 


[ଦୀପଙ୍କର ଖୋଲି ଦେଖିଲା, କହିଲା ଲୋଡ଼େଡ଼, ଓ ପକେଟରେ 
ରଖିଲା] 


ଦୀପଙ୍କର : ପନ୍ଦର ବର୍ଷ ଭିତରେ ତମେମାନେ ମୋର ଜୀବନର ସବୁ କିଛି 
ନେଇଗଲ। ମୋର ସତି, ମୋର ସ୍ଵପ୍ନ ମୋର ଯୌବନ, ମୋର 
ନିଜସ୍ବ। 


ସଞ୍ଜୟ : ତମେ କ୍ଷତି ପୂରଣ କଥା ଭୁଲିଯାଉଛ । ତମେ ମୋଟା ଦରମା ପାଉଛ | 
ତମର ଘର ଅଛି | ଗାଡ଼ି ଅଛି। ନିରାପତ୍ତା ଅଛି। ସବୁ ଆମ କମ୍ପାନୀର 
ସୌଜନ୍ୟରୁ। ଇଶ୍ଵର ଆମ କମ୍ପାନୀର ମଙ୍ଗଳ କରନ୍ଧୁ| 


ଦୀପଙ୍କର : ଦରମା, ଘର, ଗାଡ଼ି, ନିରାପଭା। ଜୀବନଟା କଣ ଏତିକିରେ 
ସୀମାବଦ୍ଧ ? 


ସଞ୍ଜୟ : ତମେ ଆଉ କଣ ଚାହଁ ଜୀବନରୁ ? 


ଦୀପଙ୍କର : ତମେ ନିଜ କଥା କହ | ତମେ ତ ଆମ ଅଫିସର ସର୍ବୋଟ୍ଟ କର୍ରା। 
ତମେ କଣ ଜୀବନରେ ଯାହା ଚାହିଁଥିଲ ପାଇଚ ? 


ସଞ୍ଜୟ : ମୁଁ ଜୀବନରେ କଣ ଚାହିଁଥିଲି, ତା ବି ଭୁଲି ଯାଇଛି, କିନୁ ମୁଁ ବେଶ୍‌ 
ସୁଖୀ ଅଛି। ମୋର କୌଣସି ଅବସୋସ ନାହିଁ। 

ଦୀପଙ୍କର : କେବଳ ଚିନ୍ତାହୀନ ଲୋକମାନେ ହିଁ ବୋଧହୁଏ ପୃଥିବୀରେ ସୁଖୀ 
ରହନ୍ତି। 

ସଞ୍ଜୟ : ଏଥରକ ତମର ଦାର୍ଶନିକ ସଂଳାପ ବନ୍ଦକର! ତମେ କଣ ଏଇ 
ଚାକିରିରେ ସୁଖୀ ନୂହଁ ? ଆମ କମ୍ପାନୀର ଭଲ ନାଁ ଅଛି। ଭଲ 


ଦରମା ମିଳୁଚି। ବୋନସ୍‌ ମିଳୁଚି । ପଦୋନ୍ସତିର ସମ୍ଭାବନା ଅଛି। 
ଆଉ କଣ ଦରକାର ? 

ଦୀପଙ୍କର : ତମେ ବୁଝି ପାରିବନାହିଁ, କାରଣ ତମର ଆଉ ଉଦ୍ଧାର ନାହିଁ। ତମେ 
ସେଇ ଅଫିସ୍‌ ଘର ଭିତରେ ଦିନେ ନିଶ୍ଚିହ୍ନ ହୋଇଯିବ! ତମେ 
ସୂର୍ଯ୍ୟର ଆଲୋକ ଦେଖି ପାରିବ ନାହିଁ, ଆକାଶର ରଙ୍ଗ ଦେଖି 
ପାରିବ ନାହିଁ। ଭବିଷ୍ୟତର ଯୁବକମାନେ ଦିନେ ସେଲ୍ସ ଫିଗର୍ର 
ଫାଇଲ୍‌ ତନୁ ତମର ମୃତ ଦେହ ଆବିଷ୍କାର କରିବେ । 


ସଞ୍ଜୟ : ତମର କଥାବାର୍ଭା କ୍ରମେ ନୃଶଂସ ହୋଇ ଆସୁଛି। 


ଦୀପଙ୍କର : କଠୋର ସତ୍ୟରୁ ବଳି ନୃଶଂସ ଆଉ କିଛି ନାହିଁ। ଆଜି 
ଯେତେବେଳେ ମୁଁ ତମକୁ ସେ ସତ୍ଯର ସ୍ଵରୂପ ଦେଖାଇବି, ତା 
ତମକୁ ଆହୁରି ନୃଶଂସ ବୋଧ ହେବ। 


ସଞ୍ଜୟ : ମୁଁ ଭାବୁଚି ତମ ଉପରେ କାମର ଚାପ ପଡୁଚି। ତମେ ମାସେ 
ଦି'ମାସ ଛୁଟି ନେଇ ଚାଲିଯାଅ | 


ଦୀପଙ୍କର : ତମେ ବର୍ଭମାନ ଆଦର୍ଶ ବସ୍‌ର ଅଭିନୟ ଆରମ୍ଭ କଲଣି। 


ସଞ୍ଜୟ ନା ମୁଁ ସିରିଅସ୍‌। ମୁଁ ତମକୁ ଛୁଟି ନେବାପାଇଁ ବାଧ୍ଯ କରିବି। ତା 
ଛଡ଼ା ତମ ପାଇଁ ଗୋଟାଏ ସରପ୍ରାଇଜ୍‌ ବି ଅଛି | 


ଦୀପଙ୍କର : ତମେ କଣ ପ୍ରମାଣ କରିବାକୁ ଚାହଁ ? ତମେ ଜଣେ ଉଦାର ହୂଦୟ 
ବସ୍‌ ? ଶୀଲା ଆଦର୍ଶ ଗୃହିଣୀ ? ସରୋଜ ସହନଶୀଳା ବାନ୍ଧବୀ ? 
ତମେମାନେ ମତେ ନିଜ ନିଜର ଉଦାରତା ପ୍ରମାଣ କରିବାକୁ ବ୍ୟବହାର 
କରୁଛ | ମୁଁ ଯେମିତି ତମମାନଙ୍କର ସ୍ଵାର୍ଥସିଵିର ଗୋଟାଏ ସାଧନ | 


ସଞ୍ଜୟ : ତମର ମୁଣ୍ଡ ଖରାପ ହୋଇ ଗଲାଣି । 


ଦୀପଙ୍କର : ତମେମାନେ ସମସ୍ତେ ସ୍ବାର୍ଥପର । ତମେମାନେ ମୋତେ ଯାହା ସବୁ 
କହିଚ, ସବୁ ମିଛ | 


[ଟେଲିଫୋନ ବାଜିଲା। ଦୀପଙ୍କର ନ ଉଠାଇବାରୁ ସଞ୍ଜୟ ଉଠାଇବାକୁ 
ଗଲା। ଦୀପଙ୍କର ବାଧା ଦେଲା। ଟେଲିଫୋନ ବନ୍ଦ ହୋଇଗଲା] 


୪୦ | ସୂର୍ଯ୍ୟାସ୍ତ ପୂର୍ବରୁ 

ସଞ୍ଜୟ 


ଦୀପଙ୍କର 


ଶୀଲା 


ସଞ୍ଜୟ 


ସରୋଜ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


: ଟେଲିଫୋନ ଧରିବା ଉଚିତ ଥିଲା। ଅଫିସ୍‌ରୁ ହୋଇଥାଇ ପାରେ | 


: ତମେ କେବଳ କମ୍ପାନୀର ଚାକର ନୁହଁ, ଏକ ଟେଲିଫୋନର ବି 


ତମ ପାଇଁ ଟେଲିଫୋନ ଗୋଟାଏ ଲିଟ୍‌ଲ ବ୍ଲାକ୍‌ ଗଡ୍‌ ଗୋଟାଏ 
କଳା ଦେବ ବିଗ୍ରହ | ମୋର ଥରେ ଥରେ କଣ ମନେହୁଏ ଜାଣ ? 
ଏହି ଟେଲିଫୋନର ତାର ଗଳାରେ ବାନ୍ଧି ଆତୃହତ୍ୟା କରିବି। 


[ସବୁ ଚୁପଚାପ । ସମସ୍ତେ ଦୀପଙ୍କର ପାଖକୁ ଆସିଲେ ।] 


: ମୁଁ ଏଥରକ କେକ୍‌ ନେଇ ଆସେ | 
: ମୁଁ ବି ଏଥରକ ଯିବି ଭାବୂଚି। ଚାଲ ସମସ୍ତେ କବ୍‌ ଯିବା 
: ମୁଁ ଭାବୁଚି ମୁଁ ଶେଷ ଗାଡ଼ି ପାଇପାରିବି । 


: ବର୍ରମାନ କେହି ଯାଇ ପାରିବେ ନାହିଁ। ଯେଉଁ ପର୍ଯ୍ୟନ୍ତ ତମମାନଙ୍କର 


ବିଚାର ଶେଷ ନ ହୋଇଛି ଏବଂ ମୁଁ ନିଶ୍ପଭି ନ ନେଇଟି, ସମସ୍ତଙ୍କୁ 
ରହିବାକୁ ହେବ। 


: ବିଚାର ? କି ପ୍ରକାର ବିଚାର ? 


: ତମେମାନେ ସମସ୍ତେ ମିଳିମିଶି ମୋ ଜୀବନକୁ ନଷ୍ଟ କରିଛ । ମୋ 


ବିରୁଦ୍ଧରେ ଷଡ଼ଯନ୍ତ୍ର କରିଚ । 


: ତମର ପାଗଳାମି ଏଥର ବନ୍ଦ କର | 


: ତମର ସବୁ ଅପରାଧର ମୁଁ ହଉଚି ବିଚାରକ | ତମମାନଙ୍କୁ ଶାସ୍ତି ନ 


ଦେବା ପର୍ଯ୍ୟନ୍ତ ମୋ ଜୀବନରେ ଶାନ୍ତି ନାହିଁ। ତମେମାନେ ବର୍ଭମାନ 
ନିଜ ଅପରାଧ ସ୍ବୀକାର କରିପାର | 


[ସମସ୍ତେ ନିଜ ନିଜ ଜାଗାକୁ ଯିବାକୁ ଚାହିଁଲେ।] 


: କେହି ଆଜି ଏଠାରୁ ଯାଇ ପାରିବେ ନାହିଁ। ମୁଁ ତମକୁ ଠିକ୍‌ ଦଶ 


ମିନିଟ୍‌ ସମୟ ଦଉଚି ସ୍ଵୀକାରୋକ୍ତି ପାଇଁ 


ସୂର୍ଯ୍ୟାସ୍ତ ପୂର୍ବରୁ । ୪୧ 

[ସମସ୍ତେ ସ୍ଥିର ରହିଲେ।] 
: ମୋ ପାଖରେ ସମସ୍ତଙ୍କ ବିରୁଦ୍ଧରେ ପ୍ରମାଣ ଅଛି | 
: ଆଜି ଆଉ କାହାରି ନିସ୍ତାର ନାହିଁ। 


[ଦୀପଙ୍କର ନାଟକୀୟ ଭାବରେ ତାର ବ୍ଯାଗ୍‌ ଆଡ଼କୁ ହାତ 
ଦେଖାଇଲା] 


: ସବୁ ପ୍ରମାଣ ତାରି ଭିତରେ ଅଛି। 


[ସମସ୍ତେ ଟେବୁଲ୍‌ ଉପରେ ଝୁଙ୍କି ପଡ଼ିଲେ। ଟେବୁଲ ଛଡ଼ା ଆଉ 
ସବୁ ଆଲୁଅ ଲିଭିଗଲା। ଦୀପଙ୍କର ସାମନାକୁ ଆସି କହିଲା-] 


ଦୀପଙ୍କର : ଦେଖନ୍ତୁ ଏମାନେ କେତେ ଭୟଭୀତ ହୋଇ ଯାଇଛନ୍ତି । ସେମାନେ 
ସମସ୍ତେ ଜାଣନ୍ତି ସେମାନଙ୍କର ଅପରାଧ ପ୍ରମାଣିତ ହେବ; କିନୁ 
ଆପଣ କଣ ଭାବୁଛନ୍ତି ସେମାନେ ନିଜର ଅପରାଧ ସ୍ଵୀକାର 
କରିବେ ? ଦଶ ମିନିଟ ଧରି ଭାବିବେ, ପୁଣି ନିଜ ନିଜ ଭିତରେ 
ମନ୍ତ୍ରଣା କରିବେ, କିନୁ ମୁଁ ଜାଣେ, ଏମାନେ କେହି ଦୋଷ ସ୍ଵୀକାର 
କରିବେ ନାହିଁ। ମତେ ଏମାନଙ୍କ ବିଚାର କରିବାକୁ ହିଁ ହେବ 


[ଦୀପଙ୍କର ମଞ୍ଚ ଉପରୁ ଓହ୍ଲାଇ ଚାଲିଗଲା।] 


୪୨ । ସୂର୍ଯ୍ୟାସ୍ତ ପୂର୍ବରୁ 

ଶୀଲା 


ସଞ୍ଜୟ 


[ଦଶ ମିନିଟ୍‌ ପରେ ଯେତେବେଳେ ପର୍ଦ୍ଦା ଉଠିଲା, ସେତେବେଳକୁ 
ବି ତିନିଜଣଯାକ ଟେବୁଲ ପାଖରେ ଠିଆହୋଇ ଥିଲେ। ଟିକିଏ 
ସମୟ ପରେ ସେମାନେ ନିଜ ନିଜ ଜାଗାକୁ ଫେରିଗଲେ। ଶୀଲା 
ଘଡ଼ି ଦେଖିଲା] 


: ଦଶ ମିନିଟ୍‌ ତ ହେଲା ଦୀପଙ୍କର କାହିଁ ? 


: ମୁଁ ବର୍ଭମାନ କନ୍ଫେସ୍‌ କରିବାକୁ ଯାଉଛି | 


[ଶୀଲା ଓ ସରୋଜ ତାକୁ ବିସ୍ମିତ ଭାବରେ ଅନୋଇଲେ |] 


: ଦଶ ମିନିଟ୍‌ ଚାଲି ଯାଇଛି ଏବଂ ମୁଁ ସ୍ଵଇଛୁାରେ ମୋର ସ୍ଵୀକାରୋକ୍ର 


କରୁଛି। ମୁଁ ସଞ୍ଜୟ ସୁସ୍ଥ ଚିତ୍ତରେ ସ୍ଵୀକାର କରୁଛି ଯେ ଆଜି ଏଠାକୁ 
ଆସିବା ମୋ ପକ୍ଷରେ ମାରାତ୍ସକ ଭୁଲ ଥିଲା। ମୁଁ ଆହୁରି ମଧ୍ଯ ସ୍ଵୀକାର 
କରୁଛି ଯେ ଏଭଳି ଜନ୍ମଦିନର ଉତ୍ସବ ମୁଁ ଜୀବନରେ ପ୍ରଥମ ଥର 
ପାଇଁ ଦେଖୁଛି ଏବଂ ଶେଷଥର ପାଇଁ ମଧ୍ଯ 

ଶୀଲା : (ଶପଥ ନେବା ଭଙ୍ଗୀରେ ଉପରକୁ ହାତ ଉଠାଇ) ମୁଁ ଶୀଲା ଦୀପଙ୍କର, 
ରଭଶ୍ବରଙ୍କ ଦ୍ବାହି ଦେଇ ଶପଥ କରୁଛି ଯେ, ଏସବୁ କେବଳ ଦୀପଙ୍କରର 
କାମ । ଏସବୁ ବିଷୟରେ ମୋର ତିଳେ ମାତ୍ର ଧାରଣା ନଥିଲା। 


ସଞ୍ଜୟ : ଅଶେଷ ଅଶେଷ ଧନ୍ୟବାଦ । ବନ୍ଦୀମାନଙ୍କ ବର୍ଭମାନ ସମ୍ମାନର ସହିତ 
ମୁକ୍ତି ଦିଆଯାଉ । ମୁଁ ବର୍ଭମାନ ଯାଇପାରେ କି ? 


ସରୋଜ : ଦୀପଙ୍କର ଆସୁଥିବ ବୋଧହୁଏ। ଏତେ ସମୟ ଯେତେବେଳେ 
ଅପେକ୍ଷା କଲେଣି- 


ସଞ୍ଜୟ : ଦଶ ମିନିଟ ହୋଇଯାଇଛି। ଏଥର ଅଦାଲତ ବନ୍ଦ ହେବା କଥା। 
ଶୀଲା : ତମେ ଯଦି ବର୍ଭମାନ ଚାଲିଯାଅ, ଅଦାଲତର ଅବମାନନା ହେବ। 
ସଞ୍ଜୟ : ମୁଁ ଆଉ ଠିକ୍‌ ପାଞ୍ଚ ମିନିଟ ଅପେକ୍ଷା କରି ପାରେ | 

ଶୀଲା : କଣ କରିବା ବସି ବସି ? 


ସଞ୍ଜୟ : ଏମିତି ନିରର୍ଥକ ଭାବରେ ବସି ବସି କୃବ୍‌ କଥା ମନେ ପଢୁଚି। 
କୃବ୍‌ରେ ବର୍ଭମାନ ଅନେକ ପାର୍ଟି ଗେମ୍‌ସ୍‌ ଚାଲିଥିବ 


ଶୀଲା : ଚାଲ, ଦୀପଙ୍କର ଆସିବା ପର୍ଯ୍ୟନ୍ତ କିଛି ଗେମ୍‌ସ୍‌ ଖେଳାଯାଉ | 


ସଞ୍ଜୟ : ଲେଟସ ହ୍ୟଯାଭ୍‌ ଏ ଗେସିଂ ଗେମ୍‌ । ଚାଲ ଆମେ ଅନୁମାନ କରିବା 
ଦୀପଙ୍କର ଆଜି ଆମକୂ କଣ କହିବାକୁ ଚାହେଁ। (ଶୀଲାକୃ) ୟୋର 
ଗେସ୍‌ ? 


ଶୀଲା : ମୁଁ ଭାବୁଚି ଏଇଟା ଖାଲି ଗୋଟାଏ ଖେଳ ନା, କିଛି ଗୋଟାଏ 
ଅଭୁତ କଥା ଇମେଜିନ୍‌ କଲେ ବି ଚଳିବ ତ ? ମୁଁ ଭାବୁଚି, ଦୀପଙ୍କର 
ସଂସାର ଛାଡ଼ି ସନ୍ଧ୍ୟାସୀ ହୋଇଯିବ । 


ସଞ୍ଜୟ : ମୁଁ ସେଦିନ ତା ହାତରେ ଗୋଟାଏ ବହି ଦେଖିଥିଲି, ଯାହାର ଶୀର୍ଷକ 
ଥିଲା “ମୃତ୍ୟ ପରେ ଜୀବନ ' |! ତମେ ଭାବୂଚ ସେ ନିଜର ନାଁ ସ୍ଵାମୀ 
ଦୀପଙ୍କର ସରସ୍ବତୀ ରଖିବ, ନା ଅନ୍ୟ କିଛି ? 

୪୪ । ସୂର୍ଯ୍ୟାସ୍ତ ପୂର୍ବରୁ 

ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


: ତମେ ଦୀକ୍ଷା ନେବ ? 
: ଯଦି ସେ ପାଣି ଉପରେ ଚାଲିବାର ମିରାକୁ ଦେଖାଇ ପାରେ । 
: ଦୀପଙ୍କର ଆଜି କଣ କରିବ ବୋଲି ତମେ ଭାବୁଛ ? 


: ମତେ ଚାକିରିରୁ ବାହାର କରି, ସେ ନମ୍ବର ଓନ୍‌ ହବାର ପ୍ଲାନ୍‌ 


କରୁଥାଇ ପାରେ | 


: କିମ୍ବା ହୁଏତ ମତେ ଛାଡ଼ପତ୍ର ଦେବା କଥା ଭାବୁଥାଇ ପାରେ | 
: କିମ୍ବା ଆତ୍ୃହତ୍ୟା | ମୃତ୍ୟ ପରେ କଣ ହୁଏ ଜାଣିବା ପାଇଁ । 


: ଦୀପଙ୍କର ଆତୃହତ୍ୟା କରିବ ନାହିଁ, ସେ “ ହାରାକିରି' କରିବ । କାରଣ 


ସେ ସବୁବେଳେ ନାଟକୀୟ ହେବାକୁ ଚାହେଁ। ସେ ନିଜକୁ ପୃଥିବୀର 
ଶେଷ ସାମୁରାଇ ଭାବୁ ଥାଇପାରେ । 


: ତମେ ଶୁଣିଲ ନାହିଁ ସେ ଟେଲିଫୋନ ତାର ଗଳାରେ ବାନ୍ଧି ଆତୃହତ୍ୟା 


କଥା କହିଲା। 


: ଉଃ, କି ଭୟାନକ କଳନା ! 

: ନିଦ ଥିଷଧ ଖାଇ ମଧ୍ଯ ଆତ୍ୃହତ୍ୟା କରାଯାଇପାରେ। 
: ଦୀପଙ୍କର ପକେଟରେ ସ୍ପିପିଂ ପିଲ୍ର ବୋତଲ ଅଛି | 
: ତା ପକେଟରେ ଲୋଡ଼େଡ଼ ରିଭଲଭର ବି ଅଛି | 


: ଯୋଉ ପ୍ରକାରର ଆତ୍ୃହତ୍ୟା ସବୁଠାରୁ ବେଶୀ ନାଟକୀୟ, ଦୀପଙ୍କର 


ସେଇଟା ହିଁ କରିବ। 


: ସବୁ ପ୍ରକାର ଆତ୍ସହତ୍ୟା ନାଟକୀୟ କରାଯାଇ ପାରେ ? 


: କେମିତି ? 


ସୂର୍ଯ୍ୟାସ୍ତ ପୂର୍ବରୁ । ୪୫ 

ସଞ୍ଜୟ : ଯେମିତି ଧର ଦୀପଙ୍କର ସ୍ମିପିଂ ପିଲ୍‌ ଖାଇ ଶୋଇ ଯାଇଛି । ସକାଳେ 
ଲୋକ ଆସି ଦେଖୁଛନ୍ତି ମୁହଁରେ ତାର ଅସମ୍ଭବ ପ୍ରଶାନ୍ତି । ଗୋଟାଏ 
ହାତରେ ଟେଲିଫୋନ ଧରିଚି, ଯେମିତି କାହା ସହିତ କଥା କହୁଥିଲା | 
ଅନ୍ୟ ହାତରେ ବହି “ ମୃତ୍ୟ ପରେ ଜୀବନ! କିମ୍ବା ରିଭଲଭର ଦେଇ | 
ଆମେ ସମସ୍ତେ ତା ଆଗରେ ଛିଡ଼ା ହୋଇଛୁ । ଦୀପଙ୍କର ଜୀବନ ଓ 
ମୃତ୍ୟ ଉପରେ ଛୋଟ ବକୃତା ଦେଲା ଏବଂ ନିଜ କାନ ପାଖରେ 
ରିଭଲଭର ରଖିଲା। ସମସ୍ତେ ଦେଖୁଚୁ କିନ୍ତୁ କେହି ତା ପାଖକୁ 
ଯାଇପାରୁନାହୁଁ; କାରଣ ତା ହାତରେ ଲୋଡ଼େଡ଼ ରିଭଲଭର | ହଠାତ୍‌ 
ଆବାଜ ହେଲା। ଦୀପଙ୍କର ମୁହଁ ବିବର୍ଣ୍ଣ ହୋଇଗଲା, ତା'ପରେ 
ରକ୍ତାକ୍ତ । ତା ପରେ କାର୍ପେଟ ଉପରେ ଝଲକା ଝଲକା... 


ସରୋଜ : ବନ୍ଦ କର।| ଖୁବ୍‌ ବେଶୀ ଭୟାନକ ହୋଇ ଯାଉଚି ତମର କଳନା 
ଶୀଲା : ତେବେ ରୋମାଞ୍ଚକର କିଛି କଳନା କରାଯାଉ। 


ସଞ୍ଜୟ : ମୁଁ ଭାବୁଚି ଏଠାରେ ପଡ଼ୋଶୀଙ୍କର ଷୋଳବର୍ଷର ଝିଅ ନିଶ୍ଚୟ ଅଛନ୍ତି। 
ଦୀପଙ୍କର ଏଭଳି ଗୋଟିଏ ଝିଅକୁ ନେଇ ଅନ୍ତର୍ବାନ ହୋଇଗଲା | 
କାଶ୍ମୀରର କେଉଁ ଅଜ୍ଞାତ ହାଉସ୍‌ ବୋଟ୍‌ର ନିର୍ଜନ କୋଠରୀରେ 
ସେମାନେ ସୁଇସାଇଡ୍‌ ପ୍ୟାକ୍‌ କଲେ। 


ଶୀଲା : ପୁଣି ଆତୃହତ୍ଯା ? 


ସଞ୍ଜୟ : ସରି! ଦୀପଙ୍କର ତାର ପନ୍ଦର ବର୍ଷର ବିବାହିତା ପତ୍ନୀକୁ ଛାଡ଼ପତ୍ର 
ଦେବ ଏବଂ ଏଇ ଷୋଳବର୍ଷର ଝିଅକୁ ବିବାହ ରେଜିଷ୍ଟରରେ 
ଦସ୍ତଖତ କରି ବିବାହ କରିବ । ତା'ପରେ ସେମାନେ କାଶ୍ମୀରର କେଉଁ 
ଅଜ୍ଞାତ ହାଉସ୍‌ ବୋଟ୍‌ର ନିର୍ଜନ କୋଠରୀରେ ମଧୁଶଯ୍ୟା ବିତାଇବେ | 


ଶୀଲା : ଦେଖ, ଆମେ କୋଉଠି ଯାଇ କୋଉଠି ପହଞ୍ଚିଲେଣି। ସଂସାର ଛାଡ଼ି 
ସନ୍ୟାସରୁ ଦ୍ଵିତୀୟ ବିବାହ। 


ସରୋଜ : ମୁଁ ଭାବୁଚି ଏ ଦୁଇଟା ଜିନିଷଭିତରେ ବେଶୀ କିଛି ପାର୍ଥକ୍ୟ ନାହିଁ| 
ଦୂଇଟାଯାକ ଗୋଟାଏ ପ୍ରକାରର ପଳାୟନ ପନ୍ଛା। 


୪୬ । ସୂର୍ଯ୍ୟାସ୍ତ ପୂର୍ବରୁ 

ସଞ୍ଜୟ 


ସରୋଜ : 


ଶୀଲା 


ସରୋଜ 


ଶୀଲା 


ସରୋଜ 


ସଞ୍ଜୟ 


ସରୋଜ 


ଶୀଲା 


ସରୋଜ 


ସଞ୍ଜୟ 


ଗାଁଲା 


: (ସରୋଜକୁ) ଦୀପଙ୍କର କଣ କରିବ ବୋଲି ତମେ ଭାବୂଚ ? 


D) 


ଛି ନୁହେଁ। 


: ଓଃ ନୋ ! ଗେସ୍‌ ସମ୍ଥିଙ୍ଗ । କିଛି ଗୋଟାଏ ଭାବି କହନ୍ତୁ । ଏଇଟା ତ 


ଗୋଟାଏ ଖେଳ | 
: ମୁଁ ଭାବୁଚି ଦୀପଙ୍କର ଆଜି କେବଳ ସ୍ଵପ୍ନ ଦେଖିବ। 
: କି ସପ୍ନ ? 


: ସେ ସ୍ଵପ୍ନ ଦେଖିବ ଯେ ସେ ଗୋଟିଏ ପକ୍ଷୀ ହୋଇ ଯାଉଛି ଓ ବନ୍ଦ 


କୋଠରୀ ଭିତରୁ ଖୋଲା ଆକାଶକୁ ଉଡ଼ିଯିବାକୁ ଚାହୁଁଚି। 


: ସେ ଉଡ଼ିଯାଇ ପାରିବ ? 


:ନା| 


pe 


କାହିଁକି ? ସ୍ବପ୍ନରେ ବି କାହିଁକି ପକ୍ଷୀ ବାହାରକୁ ଉଡ଼ି ଯାଇ ନ ପାରିବ । 


: କାରଣ ସ୍ବପ୍ନ ଦେଖିବା ଆଗରୁ ସେ କୋଠରୀର ଝରକା ସବୁ ବନ୍ଦ 


କରି ଦେଇଥିଲା। 


[ବାତାବରଣ ଭମ୍ଭୀର ହୋଇଗଲା। ସମସ୍ତେ କିଛି ସମୟ ଚୁପ୍‌ 
ରହିଲେ।] 


: ଦୀପଙ୍କର କହିଲା ଯେ ବ୍ୟାଗ ଭିତରେ ପ୍ରମାଣ ସବୁ ଅଛି, ତାର ଅର୍ଥ 


କଣ ହୋଇପାରେ ? 


: ସେଇଟା ଅଫିସ ବ୍ୟାଗ। କଣ ଆଉ ଥାଇପାରେ ସେଥିରେ ? 


[ସେ ବ୍ୟାଗ ଖୋଲି ସବୁ ଜିନିଷ ଦେଖିଲା।] 


: ଚେକ ବହି, ପାସପୋର୍ଟ, ଗାଡ଼ିର ଲାଇସେନସ୍‌, ଇନୁସ୍ୟୁରାନସ 


ପଲିସି, ରିଭଲଭର୍‌ ଲାଇସେନ୍‌ସ- 
ସୂର୍ଯ୍ୟାସ୍ତ ପୂର୍ବରୁ । ୪୭ 

ସଞ୍ଜୟ : କାଲି ମିଟିଂର ଫାଇଲ୍‌ ନାହିଁ ସେଥିରେ ? 
ଶୀଲା : ନା। ଡାଇନର୍ସ କବ୍‌ କାର୍ଡ଼। ଲକରର ଚାବି। 


ସଞ୍ଜୟ : ଲକରର ଚାବି ? ହୁଏତ ଲକରରେ ଏମିତି ରହସ୍ୟର କଲୁ ଅଛି, ଯାହାକୁ 
ଦେଇ ସେ ଆମର ଅପରାଧ ପ୍ରମାଣ କରିବାକୁ ଚାହୁଁଚି । 


ଶୀଲା “:କି ପ୍ରକାର ଅପରାଧର ପ୍ରମାଣ । 

ସଞ୍ଜୟ : ଦୀପଙ୍କର ଭାବୁଚି, ତମେ ତା ସହିତ ବିଶ୍ଵାସଘାତକତା କରିଚ | 
ଶୀଲା : ନନ୍୍‌ସେନ୍‌ସ ! 

ସଞ୍ଜୟ : ମୁଁ ଦୀପଙ୍କରର ଭାବିବା କଥା କହୁଚି। 

ଶୀଲା : ତମର ଅପରାଧ କଣ ? 

ସଞ୍ଜୟ : ଦୀପଙ୍କର ହୁଏତ ଭାବୁଚି ମୁଁ ତାର ଉନ୍ନତି ପଥରେ ଅନ୍ତରାୟ | 


ଶୀଲା : ବାଜେ କଥା। ଦୀପଙ୍କର ଆମମାନଙ୍କ ଭିତରେ ଗୋଟାଏ ଚକ୍ରାନ୍ତର 
କଥା କହୁଥିଲା। ମିଷ୍ଟର ନୋ-ଅଲ ସଞ୍ଜୟ, ଦୀପଙ୍କର କି ପ୍ରକାର 
ଚକ୍ରାନ୍ତ କଥା ଭାବୁଥାଇପାରେ ? 


ସଞ୍ଜୟ : ସେଇଟା ମୋର କଳ୍ପନାର ବାହାରେ | 
[ପୂଣି କିଛି ସମୟ ସମସ୍ତେ ଚୁପଚାପ] 
: ଇଉରେକା | ମୁଁ ପାଇଚି। 
ଶୀଲା : ଆମେମାନେ ତା ହେଲେ କୋଉ ବିଷୟରେ ଚକ୍ରାନ୍ତ କରୁଥିଲେ ? 


ସଞ୍ଜୟ : ନୀ ଚକ୍ରାନ୍ତ ନୁହେଁ, ପ୍ରମାଣ ଦୀପଙ୍କର ଯେତେବେଳେ ପ୍ରମାଣ କଥା 
କହିଲା, ସେ ତାର କଳା ବ୍ୟାଗକୁ ଲକ୍ଷ୍ୟ କରୁ ନ ଥିଲା, ସେଇ ଅନ୍ୟ 
ପ୍ୟାକେଟଟିକୁ । ( ସଞ୍ଜୟ ସେଇ ପ୍ୟଯାକେଟକୁ ଆଣିଲା) ବର୍ଭମାନ 
ଏଇଟିକୁ ଖୋଲି ଦେଖାଯାଉ । 


୪୮ । ସୂର୍ଯ୍ୟାସ୍ତ ପୂର୍ବରୁ 

ସରୋଜ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ସରୋଜ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


: ମୁଁ ଭାବୁଚି ଆମେ ଦୀପଙ୍କର ଫେରିବା ପର୍ଯ୍ୟନ୍ତ ଅପେକ୍ଷା କରିବା 


: ନୀ ବର୍ଭମାନ ଆମେ ଏଇଟିକୁ ଖୋଲିବା। ପ୍ରସିକ୍ୟସନର କେସ୍‌ 


ଜାଣିଲେ, ଆମେ ଡିଫେନ୍‌ସ୍‌ ପାଇଁ ନିଜକୁ ପ୍ରସ୍ତୁତ କରି ପାରିବା | 


: ଉଇଥ୍‌ ଇୟୋର ପର୍ମିସନ୍‌ ଶୀଲା ! (ଖୋଲିଲା) ଏ ଭିତରେ କେବଳ 


କାଗଜ ସବୁ ଅଛି। 


: କାଗଜ ନୁହେଁ, ଡକୁମେଣ୍ଟ, ଦଲିଲ, ଏକ୍ଜିବିଟ୍ସ। ଆମମାନଙ୍କ 


ବିରୁବରେ ପ୍ରମାଣ | 


: ଏଇଟା ଗୋଟେ ନୀଳ କାଗଜରେ ଲେଖା ଚିଠି। 


: ମୁଁ ଭାବୁଚି ଦୀପଙ୍କରର ବ୍ୟକ୍ତିଗତ କାଗଜସବୁ ଆମେମାନେ ତାର 


ଅନୁପସ୍ଥିତିରେ ଦେଖିବା ଠିକ୍‌ ହେବନାହିଁ। 


: ସେ ଦାୟିତ୍ବ ମୁଁ ନେଉଚି। କିଏ ଲେଖିଚି ? 


: ନା ଉପରେ, ନା ତଳେ । କିଏ ଲେଖିଚି, କାହାକୁ ଲେଖିଚି, କିଛି 


ଜଣା ଯାଉନାହିଁ; କିନ୍ତୁ ନୀଳ କାଗଜରେ ଯେତେବେଳେ ଲେଖା 
ହୋଇଚି - 


: ପ୍ରେମ ପତ୍ର। ପଢ଼ କଣ ସବୁ ଲେଖାହୋଇଛି। 


: ଏମିତି ଅନେକ କଥା ତମକୁ କେବେ ଲେଖିବି ବୋଲି ମୁଁ ଭାବି ନ 


ଥଲି। 


: କେମିତି କଥା ? ପଢ଼- 


: (ଚିଠି ବନ୍ଦ କରି ଲଫାପାରେ ରଖିଲା) ଶସ୍ତା ପ୍ରେମପତ୍ର ପଢ଼ିବାର 


ଆଉ ଧୈର୍ଯ୍ୟ ନାହିଁ ମୋର । ଏଥରକ ଏ ଖତାଟିକୁ ଦେଖ | ଏକ୍ଜବିଟ୍‌ 
ନମ୍ବର ଟୁ। (ମୋଟା ଖାତା ଖୋଲି ଦେଖିଲା) ଖାଲି କାଗଜ | କିଛି 
ଲେଖା ନାହିଁ। (ଶୀଲାକୁ ଦେଲା) 


ସୂର୍ଯ୍ୟାସ୍ତ ପୂର୍ବରୁ । ୪୯ 

ଶୀଲା 


ସଞ୍ଜୟ 


ଶୀଲା 


ସରୋଜ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


: (ଖାତା ଓଲଟାଇ ଦେଖିଲା) ହଠାତ୍‌ ଏକ ଅସଂଲଗ୍ନ ମୁହୁର୍ରରେ ମୋର 


ମନେ ହେଲା, ମୁଁ ନପୁଂସକ ହୋଇ ଯାଇଛି। 


: ମାନେ ? 


: ଏ ଖାତାରେ ଲେଖା ଅଛି । ପ୍ରଥମ ପରିଚେଦ | ହଠାତ୍‌ ଏକ ଅସଂଲଗ୍ନ 


ମୁହୂର୍ଭରେ ମୋର ମନେ ହେଲା, ମୁଁ ନପୁଂସକ ହୋଇଯାଇଛି। 


: ତାପରେ ? 


: (ଖାତା ବନ୍ଦ କରି ସରୋଜକୁ ଦେଲା) ତା'ପରେ ଆଉ କିଛି 


ଲେଖାନାହିଁ। 


: କଥାଟା ବଡ଼ ରହସ୍ୟମୟ ବୋଧ ହେଉଛି। ଏଇଟା ଦୀପଙ୍କରର 


ଡାଏରୀ ନୁହେଁ ତ ? ତେବେ ପ୍ରଥମ ପରିଛେଦ କାହିଁକି ? ତମେ 
ଶୀଲା ଏ ବିଷୟରେ କଣ ଭାବୁଚ ? 


: ହୋଇପାରେ | 
: କଣ ହୋଇ ପାରେ ? 
: ନ ହୋଇ ବି ପାରେ | 


: (ଆଉ ଗୋଟିଏ କାଗଜ ବାହାର କଲା) ତୃତୀୟ ପ୍ରମାଣ। ଆମ 


କମ୍ପାନୀର ନିଯୁକ୍ତି ପତ୍ର। ତା ତଳ କାଗଜଟା- ଅଭୁତ କଥା, ଗକିରିରୁ 
ଇସ୍ତଫା ପତ୍ର। ତଳେ କାହାରି ଦସ୍ତଖତ ନାହିଁ କିନ୍ଧୁ। 


: ଥ୍ୟାଙ୍କ ଗଡ଼ ! ଆଉ କଣ ସବୁ ଅଛି। 


: ଦୁଇଟି ବହି | ମୃତ୍ୟୁପରେ ଜୀବନ ହିନ୍ଦୁ ଛାଡ଼ପତ୍ର ଆଇନ | ଦୀପଙ୍କରର 


ବିବାହର ନିମନ୍ତ୍ରଣ ପତ୍ର। ପୂୃଥଵବୀର ନାଟକ ବହି। ଗୋଟିଏ ସିଲ୍‌ 
ହୋଇଥୁବା ଛୋଟ ବୋତଲ । 


: କଣ ଅଛି ବୋତଲରେ ? 


୫୦ । ସୂର୍ଯ୍ୟାସ୍ତ ପୂର୍ବରୁ 

ସଞ୍ଜୟ 


ଶୀଲା 


ସରୋଜ 


ସଞ୍ଜୟ 


ଶୀଲା 


ସଞ୍ଜୟ 


ସରୋଜ 


ସଞ୍ଜୟ 


ସରୋଜ 


ସଞ୍ଜୟ 


ଶ୍ରୀଲା 


ସଞ୍ଜୟ 


ସରୋଜ 


: କିଛି ଲେଖାନାହିଁ। ବିଷ ହୋଇ ପାରିଥାଏ। 


~ 


: କୌଣସି ସ୍ବାମୀଜୀଙ୍କ ପାଖରୁ ଆଣିଥୁବା ବିଭୂତି ବି ହୋଇ ଥାଇପାରେ । 
: ସାଦାସିଧା ମୁଣ୍ଡବଥା ଖଷଧ ବି ହୋଇପାରେ | 


: ଲଟେରୀ ଟିକେଟ | (ସବୁ ବନ୍ଦକରି ରଖିଲା) ଆଉ କିଛି ନାହିଁ। 


ପ୍ରସିକ୍ୟୁସନ କେସ୍‌ ଏତିକିରେ ଶେଷ ହେଲା। 


: ପ୍ରସିକ୍ୟୁସନ ଆମମାନଙ୍କର ଦୋଷ ସାବ୍ୟସ୍ତ କରିବା ପାଇଁ ଅକ୍ଷମ 


ହୋଇଛି | 


: ତା ହେଲେ ଆମେ ଅଭିଯୁକ୍ତ ଆସାମୀମାନେ ଏଥର ଯାଇ ପାରୁ ? 
: ଦୀପଙ୍କର ଆସୁଥୁବ ବୋଧହୁଏ । ଫୋନ କରି ଦେଖାଯାଉ | 

: କୋଉଠି ଆଇପାରେ ସେ ? 

: ହୁଏତ କୃବରେ | 


: ସତେ ତ| ମୋର ଏ କଥା ଆଦୌ ଖିଆଲ ହୋଇ ନ ଥୂଲା| (ସଞ୍ଜୟ 


ଫୋନ୍‌ ଉଠାଇଲା, ପୁଣି ରଖିଦେଲା) ଟେଲିଫୋନ୍‌ଟା ଡେଡ୍‌। କିଏ 
ବୋଧହୁଏ ତାର କାଟି ଦେଇଚି। 


: ଟେଲିଫୋନ୍‌ ତାର ଗଳାରେ ବାନ୍ଧି ଆମ୍ବହତ୍ୟା କରିହୁଏ । 


: ମୁଁ ଆଉ ଠିକ ପାଞ୍ଚ ମିନିଟ ଅପେକ୍ଷା କରିବି | 


[ସମସ୍ତେ ନିଜ ନିଜ ଜାଗାରେ ବସିଲେ। ଘଣ୍ଟାର ଟିକ ଟିକ ଆବାଜ 
ନୀରବତାକୁ ଆହୁରି ଭାରି କରିଦେଲା। ପ୍ରାୟ ଦୁଇ ମିନିଟ ପରେ 
ଘଣ୍ଟା ବାଜିଲା । ସମସ୍ତେ ହଠାତ୍‌ ଚମକି ପଡ଼ିଲେ | ସଞ୍ଜୟ ଟେଲିଫୋନ 
ଉଠାଇଲା] 


: ଟେଲିଫୋନଟା ଡେଡ୍‌। ଏଇଟା ବୋଧହୂଏ ଡୋର୍‌ ବେଲ୍‌ | 


ସୂର୍ଯ୍ୟାସ୍ତ ପୂର୍ବରୁ | ୫ ୧ 

[ଶୀଲା ଯାଇ କବାଟ ଖୋଲିଲା। ହାତରେ ବୋତଲ ଧରି ଦୀପଙ୍କର 
ଭିତରକୁ ଆସିଲା! ସେ ଖୁବ୍‌ ପିଇଥଲା ପରି ଜଣା ପଡ଼ୁଥିଲା ଓ ଠିକ 
ଭାବେ ଗଲିପାରୁ ନଥୁଲା] 


ଦୀପଙ୍କର : ମୋର ଫେରିବାରେ ଡେରି ହେଲା ମୁଁ ଖୁବ ଦୁଃଖିତ | ମୁଁ ଭାବିଥୁଲି 
ପାଞ୍ଚ ମିନିଟ ପାଇଁ କୃବକୁ ଯିବି; କିନୁ କୁବରେ ଏତେ ସୁନ୍ଦର ପାର୍ଟି 
ଗଲିଚି, ମୁଁ ଟିକିଏ ବେଶି ସମୟ ରହିଗଲି | 
(ସମସ୍ତେ ଭାବିଲେ ଦୀପଙ୍କର ଜନ୍ମଦିନ କଥା ଭୁଲିଯାଇଛି।) ମତେ 
କିନ୍ତୁ ଫେରି ଆସିବାକୁ ହେଲା! କାରଣ ଆଜି ମୋର ଜନ୍ମ ଦିନ। 

ସଞ୍ଜୟା ଶୀଲା ସରୋଜ: ହାପି ବାର୍ଥ ଡେ! 

ଦୀପଙ୍କର : ଧନ୍ୟବାଦ | ଧନ୍ୟବାଦ ¦ 

ସଞ୍ଜୟ : ଲେଟସ୍‌ ହ୍ଯାଭ୍‌ ଏ ଡ଼ିଙ୍କ | 

ଦୀପଙ୍କର : ପ୍ରଥମେ ଟୋଷ୍ କରାଯିବ ! 

ଶୀଲା : କାହା ପାଇଁ? 


ଦୀପଙ୍କର : (ବୋତଲ ଉପରକୁ ଉଠାଇ ଟିକିଏ ଟିକିଏ ପିଇଲା) ଯୋଉ 
ଝିଅମାନଙ୍କ ମୁଁ ଭଲ ପାଇ ନ ପାରିଲି, ସେମାନଙ୍କ ପାଇଁ। ଯୋଉ 
ପ୍ରତିଶ୍ରତି ସବୁ ମୁଁ ପୁରଣ କରି ପାରିଲିନାହିଁ, ସେମାନଙ୍କ ପାଇଁ। ଯୋଉ 
ସ୍ଵପ୍ନମାନ ମୁଁ ଦେଖି ପାରିଲି ନାହିଁ, ସେମାନଙ୍କ ପାଇଁ। 


ସଞ୍ଜୟ : ଆଉ ତମର ଜନ୍ମଦିନ ପାଇଁ ? 


ଦୀପଙ୍କର : ହଁ, ଆଜି ମୋର ଜନ୍ଧଦିନ। ମୁଁ କିଛି ଗୋଟାଏ କରିବାକୁ ଗାହୁଁଥଲି 
ଆଜି । କଣ ଗହୁଁଥିଲି ? ଯିବା ଆଗରୁ କଣ କହୁଥିଲି ? 


[ମନେ ପଡ଼ୁ ନ ଥିବାରୁ ଦୀପଙ୍କର ବ୍ୟସ୍ତ ହେଲା ଓ ମୁଣ୍ଡରେ ହାତ ଦେଇ 
ବସିଲା। ତାର ବ୍ୟସ୍ତତା ଓ ଅସହାୟତା ଦେଖି ସରୋଜ କଥା କହିଲା] 


୫୨ । ସୂର୍ଯ୍ୟାସ୍ତ ପୂର୍ବରୁ 

ସରୋଜ 


ସଞ୍ଜୟ 


ଶୀଲା 


ଦୀପଙ୍କର : 


ଶୀଲା 


ସଞ୍ଜୟ 


ଦୀପଙ୍କର : 


: ତମେ କହୁଥିଲ ଆଜି ସମସ୍ତଙ୍କର ବିଚାର ହେବ । 
: ଆମେମାନେ ସବୁ ନିର୍ଦୋଷ । ଆମର କୌଣସି ଅପରାଧ ନାହିଁ। 


: ଆମମାନଙ୍କ ବିରୁଦ୍ଧରେ କିଛି ପ୍ରମାଣ ନାହିଁ 


ସେ ସବୁ ବିଗ୍ଭର ଶେଷରେ ଜଣା ପଡ଼ିବ | 


: ପ୍ରଥମେ ଜନ୍ମଦିନ ପାଳନ କରାଯାଉ । ଦେଖ ମୁଁ ତମ ପାଇଁ କି 


ପ୍ରେଜେଣ୍ଟ ଆଣିଛି । 


(ସେ ଦୀପଙ୍କର ହାତରେ ଗୋଟାଏ ନେକଟାଇ ଦେଲା।) 


: (ଗୋଟାଏ କାଗଜ ଦେଲା ଦୀପଙ୍କରକୁ) ତମ ଜନ୍ଧଦିନର ସର୍ପ୍ରାଇଜ ¦ 


ଗୋଟିଏ ଆଡ଼ଭାନ୍‌ସ୍‌ ଇନ୍‌କ୍ରିମେଣ୍ଟ୍‌ର ଚିଠି। 


ଆଉ ସରୋଜ, ତମର ଉପହାର ତ ମୁଁ ପାଇଲି ନାହିଁ। (ସରୋଜ 
ମୁଣ୍ଡରୁ ଗୋଟିଏ ଫୁଲ ବାହାର କରି ଦୀପଙ୍କରର କୋଟ୍‌ରେ ଲଗାଇଲା) 


: ନେକ୍ଟାଇ, ଇନକ୍ରିମେଣ୍ଟର କାଗଜ, ଗୋଲାପ ଫୁଲ | କଳନାର କି 


ସଞ୍ଜୟ 


ଦୀପଙ୍କର 


ଅଭାବ ! ସଞ୍ଜୟ, ତମେ ଭାବୁଚ ଏଇ ଇନକ୍ରିମେଣ୍ଟର ପ୍ରଲୋଭନ 
ଦେଖାଇ ତମେ ମତେ ପଥଭ୍ରଷ୍ଠ କରାଇବ ? ମୋର ସମସ୍ତ 
ପରିକଳ୍ଥନାକୁ ବ୍ୟର୍ଥ କରିବ ? 


: ତମର ଏଇ ରନକ୍ରିମେଣ୍ଟଟି କରାଇବା ପାଇଁ ମତେ ହେଡ୍‌ ଅଫିସ୍‌ 


ସହିତ କେତେ ତର୍କ କରିବାକୁ ହୋଇଚି, ଜାଣ ? 


: ତମ ପାଖରେ ଏଇଟା ଖୁବ୍‌ ମୁଲ୍ୟବାନ ହୋଇପାରେ; କିନ୍ତୁ ଆଜି 


ମୋ ପାଇଁ ଏଇଟା ଗୋଟିଏ ସାଦା କାଗଜ | ମୁଁ ଭାବୁଚି ଏଇ କାଗଜଟା 
ମୋ ବିରୁଦ୍ଧରେ ତମର ଷଡ଼ଯନ୍ତ୍ର ଗୋଟିଏ ଅଂଶ। ମୁଁ ଏଇଟିକୁ 
ଟୁକୂଡ଼ା ଟୁକୁଡ଼ା କରି ଚିରି ଦେଇପାରେ। ତମେ ଏଇଟି ଫେରାଇ 
ନେଇ ଯାଇପାର। 


ସର୍ଯ୍ୟାସ୍ତ ପୂର୍ବରୁ | ୫୩ 

[ସେ କାଗଜଟିକୁ ଚିରିଲା ନାହିଁ। ସଞ୍ଜୟ ଅପମାନିତ ବୋଧ କଲା| 
ଶୀଲା ଦୀପଙ୍କର ହାତରୁ କାଗଜଟି ନେଇ ବ୍ୟାଗ୍‌ରେ ରଖିଲା] 


ସଞ୍ଜୟ : ମୁଁ ଭାବୁଚି, ମୁଁ ଏଥରକ ଚାଲିଯିବି | 


ଶୀଲା : (ଦୀପଙ୍କରକୁ) ଜନ୍ମଦିନରେ ସମସ୍ତଙ୍କୁ ଏଠାକୁ ଡାକି ଅପମାନିତ 
କରିବାର ମାନେ ? ତମେ ସଞ୍ଜୟକୁ କ୍ଷମା ମାଗ | 


ଦୀପଙ୍କର : ମୁଁ ଏଠାରେ ବିଚାରକ | ତମେମାନେ ସବୁ ମୋର ଅପରାଧୀ | 
ଶୀଲା : ବହୂତ ହେଲା। ଏଥରକ ତମର ନାଟକ ବନ୍ଦ କର। 
ସଞ୍ଜୟ : ମୁଁ ଯାଉଛି। କାଲି ସକାଳ ଆଠଟାରେ ଦେଖା ହେବ ଦୀପଙ୍କର ! 


ଦୀପଙ୍କର : ଆଜି ଆଉ ଯିବାର କିଛି ଲାଭ ନାହିଁ। କବ୍‌ ବନ୍ଦ ହୋଇ ଯାଇଛି। 
ଶେଷ ଗାଡ଼ି ବି ଚାଲିଯାଇଛି | 


ସଞ୍ଜୟ : ଶୀଲା, ମୁଁ ଯାଉଛି । ଆଜି ସନ୍ଧ୍ୟା ପାଇଁ ଧନ୍ୟବାଦ | 


ଦୀପଙ୍କର : ତମେମାନେ କେହି ଯାଇ ପାରିବ ନାହିଁ। ଆଜି ମୁଁ ଯାହା କହିବି, 
ତାହା ହିଁ ହେବ। ତମେମାନେ ଭୁଲି ଯାଉଛ ଯେ ତମେ ସବୁ ମୋର 
କଳ୍ପନାର ଗୋଟାଏ ଗୋଟାଏ ମୁହୁର୍ରଁ। ମୋର ସ୍ଵପ୍ନ ବାହାରେ 
ତମମାନଙ୍କର ଅସ୍ତିତ୍ଵ ନାହିଁ। ମୁଁ ଏମିତି ହାତରେ ଫୁଟକି ଦେବି; ଆଉ 
ତମେମାନେ ସମସ୍ତେ ଉଭେଇ ଯିବ। 


ସଞ୍ଜୟ : ଧନ୍ଯବାଦ । ସୁନ୍ଦର ଡାଏଲଗ୍‌ ¦ କିନ୍ତୁ ଏ ନାଟକ ଦେଖିବା ପାଇଁ ମୋର 
ଆଉ ଧୈର୍ଯ୍ୟ ନାହିଁ। 


ଦୀପଙ୍କର : ସଞ୍ଜୟ, ପ୍ରଥମେ ତମର ବିଚାର ଆରମ୍ଭ ହେବ । 


[ସଞ୍ଜୟ ବାହାରି ଯିବାକୁ ଚେଷ୍ଟାକଲା | ଦୀପଙ୍କର ରିଭଲଭର ଦେଖାଇ 
ତାକୁ ଅଟକାଇଲା।] 


ଦୀପଙ୍କର : ସମସ୍ତେ ନିଜ ନିଜ ଜାଗାକୁ ଫେରିଯାଅ। ଯେ ପର୍ଯ୍ୟନ୍ତ ବିଗ୍ଭର ଶେଷ 
ନ ହୋଇଛି, କେହି ଏ ଅଦାଲତ ଘରୁ ବାହାରକୁ ଯାଇ ପାରିବ ନାହିଁ। 


୫୪ । ସୂର୍ଯ୍ୟାସ୍ତ ପୂର୍ବରୁ 

ଶୀଲା 


ସଞ୍ଜୟ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସଞ୍ଜୟ 


ଶୀଲା 


ଦୀପଙ୍କର 


: ରିଭଲଭର୍‌ ଲୋଡ଼େଡ଼ ଅଛି । ତାକୁ ରଖିଦିଅ | 
: ଡୋଣ୍ଟ ବି ଚାଇଲ୍‌ଡ଼ିଶ୍‌ । ଆକ୍ସିଡ଼େଣ୍ଢ୍‌ ହୋଇ ଯାଇପାରେ । 


: ଆଜି କୌଣସି ଦୁର୍ଘଟଣା ହେବନାହିଁ। ମୁଁ ଯେମିତି ଚାହିଁବି ସେମିତି 


ହେବ । 


: ରିଭଲଭର୍‌ ରଖିଦିଅ | 


: ତମେ ମତେ କହିବାକୁ କିଏ ? ଆଜିର ନିର୍ଦେଶକ ହଉଚି ମୁଁ । ଶୀଲା, 


ତମର ନେକ୍ଟାଇ ଫେରାଇ ନିଅ। (ଶୀଲା ପାଖକୁ ଆସିଲା) ନାଁ 
ଏତେ ପାଖକୁ ନୁହେଁ, ମୋ ହାତରେ ରିଭଲଭର୍‌ ଦେଖୁଚ ତ ? 
(ଶୀଲା ନେକ୍ଟାଇ ନେଲା) ସରୋଜ ତମର ଫୁଲ ଫେରାଇ ନିଅ। 


: ତମେ ଇଚ୍ଛାକଲେ ତଳେ ପକାଇ ଦେଇପାର | 


[ଦୀପଙ୍କର ଫୁଲଟି ତଳେ ପକାଇ ଦେଲା] 


: ଅର୍ଡ଼ର | ଅର୍ଡ଼ର | ଦି କୋର୍ଟ ଇଜ୍‌ ନାଓ ଇନ୍‌ ସେସନ୍‌ | ପ୍ରଥମ ଅପରାଧୀ, 


ଶ୍ରୀ ସଞ୍ଜୟ | 


[ଦୀପଙ୍କର ରିଭଲଭର୍‌ ଦେଖାଇ ସଞ୍ଜୟକୁ କାଳଛ୍ନିକ କାଠଗଡ଼ା 
ଭିତରେ ଛିଡ଼ା କରାଇଲା] 


: ଅଲ୍‌ ରାଇଟ୍‌ | ଲେଟ୍‌ ମି ସି ଇଟ୍‌ ଥୁ | 
: ଏ ବି ଗୋଟାଏ ପାର୍ଟି ଗେମ୍‌ ! 


: କନ୍ଟେମଅ୍ଟ ଅଫ କୋର୍ଟ। ଶୀଲା, ତମେ ଅଦାଲତ ଅବମାନନା 


କରୁଛ | ମୁଁ ତମକୁ ସତର୍କ କରିଦେଉଛି। 


[ଦୀପଙ୍କର ସଞ୍ଜୟକୁ ରିଭଲଭର୍‌ ଦେଖାଇଲା। ସେ କିଛି ପଚାରିବା 


ର 


ମଲ 


Digitized by srujanika@gmail.com 


ସଞ୍ଜୟ : ମୁଁ ସଞ୍ଜୟ, ରଶ୍ବରଙ୍କୁ ସାକ୍ଷୀ ରଖି କହୁଛି ଯେ ମୁଁ ସତ କହିବି, କେବଳ 
ସତ କହିବି ଏବଂ ସତ ଛଡ଼ା ଆଉ କିଛି କହିବି ନାହିଁ; କିନୁ ବିଚାର 
ଆରମ୍ଭ ହେବା ଆଗରୁ ମୁଁ ଜାଣିବାକୁ ଚାହୁଁଚି, ମୋର ଅପରାଧ କଣ ? 
ତମର ବନ୍ଧୁ ହେବା ମୋର ଅପରାଧ ନାଁ ତମର ବସ୍‌ ହେବା ? 


ଦୀପଙ୍କର : (ନ ଶୁଣି, ପ୍ୟାକେଟରୁ ଗୋଟିଏ କାଗଜ ନେଇ ତାକୁ ଦେଖାଇଲା) 
ଏ କାଗଜଟି କଣ ? 


ସଞ୍ଜୟ : ଆଇନ ଅନୁସାରେ କାହାରିକି ନିଜ ବିରୁଦ୍ଧରେ ସାକ୍ଷ୍ୟ ଦେବାକୁ ବାଧ୍ଯ 
କରାଯାଇ ନ ପାରେ । 


ଦୀପଙ୍କର : ଏଇଟା ମୋର ଆଇନ | 


ସଞ୍ଜୟ : ଏ ବିଚ୍୍‌ର ଅସିବଧ। ଏ ଅଦାଲତ ଗୋଟାଏ ବସିବା ଘର। ନିଜକୁ 
ବିରଗାରପତି କହୁଥିବା ଲୋକ ମୋର ଅଧସ୍ତନ କର୍ମଗ୍ରୀ| 


ଦୀପଙ୍କର : କନ୍ଟେମ୍ପଟ୍‌। (ରିଭଲରର୍‌ ଦେଖାଇ) ଏ କାଗଜଟିକୁ ଦେଖୁଚ ? 
ସଞ୍ଜୟ : ଏଇଟି ତମର ନିଯୁକ୍ତି ପତ୍ର। 

ଦୀପଙ୍କର : ଏ କାଗଜରେ ତମର ନାଁ ଲେଖା ଅଛି ? 

ସଞ୍ଜୟ : ନା। ଏଥରେ ମୋର ନାଁ ଲେଖାଯିବାର କୌଣସି ପ୍ରୟୋଜନ ନ ଥୁଲା | 


ଦୀପଙ୍କର : ଥୁଲା। ନିଯୁକ୍ତି ଦିନ ମୋର ଜାଣିବା ଉଚିତ ଥିଲା କୋଉ ଭଳି 
ଗୋଟାଏ ଲୋକ ପାଖରେ ମୁଁ ଭବିଷ୍ଯତକୁ ବିକି ଦବାକୁ ଯାଉଛି; 
କିନ୍ତୁ ସତର୍କତାର ସହିତ ଏ ଖବର ମୋ ପାଖରୁ ଗୋପନ ରଖାଗଲା | 
ଆଉ ଏ କାଗଜଟିକୁ ଦେଖି | (ଅନ୍ୟ ଏକ କାଗଜ ଦେଖାଇଲା) କଣ 
ଲେଖା ଅଛି ? 


ସଞ୍ଜୟ : ଏଇଟି କାହାର ଇସ୍ତଫାପତ୍ର। 


ଦୀପଙ୍କର : କାହାର ? 


୫୬ | ସୂର୍ଯ୍ୟାସ୍ତ ପୂର୍ବରୁ 

ସଞ୍ଜୟ 
ଦୀପଙ୍କର 
ସଞ୍ଜୟ 
ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


: ତଳେ କାହାରି ନାଁ ନାହିଁ 

: ଏଇଟି ତମର ହୋଇ ପାରେ କି ? 
: ନା! କଦାପି ନୂହେଁ। 

: କାହିଁକି ? 


: ମୁଁ କେବେ ତ୍ୟାଗପତ୍ର ଦେବା କଥା ଭାବିନାହିଁ। ମୁଁ ମୋର ଚାକିରିରେ 


ବେଶ ଖୁସି ଅଛି। 


: ତମର ଜୀବନରେ ଖୁସିର ବୋଧହୁଏ ଅଭାବ ନାହିଁ; କିନୁ ଆମ୍ବତୃପ୍ତି 


ବି ଗୋଟାଏ ଅପରାଧ! ଏ କାଗଜରେ କାହିଁକି କାହାରି ଦସ୍ତଖତ 
ନାହିଁ ଜାଣ ? ଇନ୍‌କ୍ରିମେଣ୍ଟର ପ୍ରଲୋଭନ ଦେଖାଇ ଦସ୍ତଖତ କରିବା 
ହାତକୁ ବନ୍ଦ କରି ଦିଆହୋଇଛି। (ଖାତାଟି ସଞ୍ଜୟକୁ ଦେଇ) ଏ 
ଖାତାଟା କାହିଁକି ଖାଲି ରହିଚି ଜାଣ ? 


: ଠିକ୍‌ ଖାଲି ନୂୁହେଁ। ଏଥିରେ ଗୋଟିଏ ଧାଡ଼ି ଲେଖା ଅଛି। 
: କଣ ଲେଖା ଅଛି ? 


: ହଠାତ୍‌ ଏକ ଅସଂଲଗୃ ମୁହୂର୍ଗରେ ମୋର ମନେ ହେଲା ମୁଁ ନପୁଂସକ 


ହୋଇ ଯାଇଛି । 


: କାହିଁକି ଏମିତି ହଠାତ୍‌ ମନେ ହେଲା ? 

: ମୋର ମନେ ହୋଇନାହିଁ; ଏଇ ଖାତାର ଲେଖକର। 

: ତମର କେବେ ଏପରି ମନେ ହୋଇଛି ? 

: (ଟିକିଏ ରହି) ନା| 

: ତମେ ତମର ସାକ୍ଷୀ ଦେବା ଆଗରୁ କି ଶପଥ ନେଇଥୁଲ ? 


: ମୁଁ ରଶୃବରଙ୍କୁ ସାକ୍ଷୀ ରଖି କହୁଚି ଯେ ମୁଁ ଯାହା କହିବି ସତ କହିବି, 


କେବଳ ସତ କହିବି ଏବଂ ସତ ଛଡ଼ା ଆଉ କିଛି କହିବି ନାହିଁ। 


ସୂର୍ଯ୍ୟାସ୍ତ ପୂର୍ବରୁ । ୫୭ 

ଦୀପଙ୍କର : ତମେ ଭଶ୍ଵରରେ ବିଶ୍ଵାସ କର ? 
ସଞ୍ଜୟ : (ଟିକିଏ ଭାବି) ହଁ। 

ଦୀପଙ୍କର : ତମେ ଭୂତରେ ବିଶ୍ଵାସ କର ? 
ସଞ୍ଜୟ :ନା। 

ଦୀପଙ୍କର : ଭବିଷ୍ୟତରେ ? 

ସଞ୍ଜୟ :.ହଁଁ। 

ଦୀପଙ୍କର : ଏ ଭଳି ଖାତା ଆଗରୁ ଦେଖିଚ ? 
ସଞ୍ଜୟ : ହଁ, ଅଫିସରେ । 

ଦୀପଙ୍କର : କଣ ଲେଖା ଥଲା ସେଥୁରେ ? 
ସଞ୍ଜୟ : ସେଇଟା ସେଲ୍ସ ଫିଗର୍ର ରେଜିଷ୍ଟର ଥୁଲା | 
ଦୀପଙ୍କର : ବିବାହ ରେଜିଷ୍ଟର ଦେଖିଚ ? 
ସଞ୍ଜୟ : ତମେ ଜାଣ ମୁଁ ଅବିବାହିତ । 
ଦୀପଙ୍କର : ତମେ ଶୀଲାକୁ ଜାଣ ? 

ସଞ୍ଜୟ : ତମେ କଣ କହିବାକୁ ଗାହଁ ? 
ଦୀପଙ୍କର : ତମେ ଶୀଲାକୁ ଜାଣ ? 

ସଞ୍ଜୟ :ହଁ। 

ଦୀପଙ୍କର : କେତେ ଭଲ ଭାବରେ ଜାଣ ? 


ସଞ୍ଜୟ : ଶୀଲା ମୋର ବନ୍ଧୁର ସ୍ତୀ | ( ଅଭିନୟ କରିବା ଭଙ୍ଗୀରେ) ଜଣେ ବନ୍ଧୁର 
ସ୍ତ୍ରୀକୁ ଯାହା ସମ୍ମାନ ଦେବାର କଥା ମୁଁ ସବୁବେଳେ ତା ଦେଇଛି। 


୫୮ । ସୂର୍ଯ୍ୟାସ୍ତ ପୂର୍ବରୁ 

ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


ସଞ୍ଜୟ 


ଦୀପଙ୍କର 


: (ତା ହାତକୁ ବହି ଦେଇ) ଏ ବହିଟି ଦେଖୁଚ ? 

: ଟିକିଏ ଆଗରୁ ଆମେ ସବୁ ବହିଟି ଦେଖିଥୁଲୁ | 

: ତମ ଅଙ୍ଗୁଳି ଯେଉଁ ପୃଷ୍ଠା ପାଖରେ ଅଛି, ତାର ଶିରୋନାମା କଣ ? 
: ଅଭିନୟ କଳା | 

: ତମେ କେବେ ଏଇ ପରିଚ୍ଛେଦ ପଢ଼ିବାକୁ ଦରକାର ମନେ କରିଛ ? 
:ନା[ 

: ତମେ କେବେ ଲଟେରୀ ଟିକେଟ କିଣିଛ ? 

: ହାଁ 

: କାହିଁକି ? ତମେ ଭଲ ଦରମା ପାଅ ନାହିଁ ବୋଲି ? 

: ନା ତେବେ- 

: ହିନ୍ଦୁଛାଡ଼ପତ୍ର ଆଇନ ବିଷୟରେ ତମର କିଛି ମତ ଅଛି ? 

:ନା! 

: ତମେ କେବେ ଆତୃହତ୍ୟା କରିବା ପାଇଁ ଭାବିଚ ? 

:ନା! 

: ତମେ କେବେ କବିତା ଲେଖିବାକୁ ଚେଷ୍ଟା କରିଚ ? 

: ନା 

: କିମ୍ବା ଜହ୍ନ ରାତି ହେବାକୁ ଚାହିଁଚ ? 

:ନା! 


: ଆକାଶର ରଙ୍ଗ କଣ ? 


ସର୍ଯ୍ୟାସ୍ତ ପୂର୍ବରୁ । ୫୯ 

ସଞ୍ଜୟ :ନୀଳା 
ଦୀପଙ୍କର : ସବୁବେଳେ ? 
ସଞ୍ଜୟ :.ହଁ। 


ଦୀପଙ୍କର : ତମେ ଯେତେବେଳେ କୃବରୁ ଫେରିଲ, ତମପାଇଁ ଘରର କବାଟ 
କିଏ ଖୋଲିଥିଲା ? 


ସଞ୍ଜୟ : ମନେ ନାହିଁ। 

ଦୀପଙ୍କର : (ଅପ୍ରତ୍ୟାଶିତ ଭାବରେ) ଶୀଲା ସହିତ ତମର ସମ୍ପର୍କ କଣ ? 
ସଞ୍ଜୟ : ମୁଁ ଆଗରୁ କହିଚି- 

ଦୀପଙ୍କର : ତମ ହାତରେ କଣ ଅଛି ? 

ସଞ୍ଜୟ : (ହାତ ଖୋଲିଲା) ଚାବି | 

ଦୀପଙ୍କର : ଏ ଚାବିଟି ମୋ ଘରର ଡୁପ୍ଲିକେଟ୍‌ ଚାବି ହୋଇ ପାରେ କି ? 


[ଶୀଲା ଏ ପ୍ରଶ୍ନ ଶୁଣି ରୁଷ୍ଟ ହେଉଥିଲା ଏବଂ ଦୀପଙ୍କରର ଏଇ ଶେଷ 
ପ୍ରଶ୍ନ ଶୁଣି ପାଖକୁ ଆସିଲା ଓ କହିଲା] 


ଶୀଲା : ଏ ପ୍ରଶ୍ନ ସଂପୂର୍ଣ୍ଣ ଅବାନ୍ତର ଏବଂ ଅଭିସନ୍ଧିମୂଳକ | 
ଦୀପଙ୍କର : ଧନ୍ୟବାଦ | ଶ୍ରୀମତୀ ଶୀଲା। ଆଜିର ଦ୍ଵିତୀୟ ଅପରାଧୀ | 
ଶୀଲା : ମୋର ବୋଧହୁଏ ଅପରାଧ ହେଉଚି ଯେ ମୁଁ ତମର ସ୍ତୀ। 
ଦୀପଙ୍କର : ପ୍ରଥମେ ଶପଥ ନିଅ | 


ଶୀଲା : (ଦୀପଙ୍କର ହାତରୁ ବହି ନେଇ) ମୁଁ ଗୀତା ଛୁଇଁ ଶପଥ କରୁଛି, ଯାହା 
କହିବି ସତ କହିବି, କେବଳ ସତ କହିବି, ଏବଂ ସତ ଛଡ଼ା କିଛି 
କହିବି ନାହିଁ। 

୬୦ | ସୂର୍ଯ୍ୟାସ୍ତ ପୂର୍ବରୁ 

ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


: ଧନ୍ୟବାଦ | ଏଥର ବହିର ଶିରୋନାମା ପଢ଼ | 

: ଦିନ୍ଦୁ ଛାଡ଼ପତ୍ର ଆଇନ | ସଂକ୍ଷିପ୍ତ ସଂସ୍କରଣ | 

: ତମର ନାଁ? 

: ଶୀଲା | ଶୀଲା ଦୀପଙ୍କର | 

: କୋଉ ନାଟା ଠିକ୍‌ ? ଶୀଲା, ନା ଶୀଲା ଦୀପଙ୍କର ? 

: ଉଭୟ | 

: (ଚିଠିଟି ତା ହାତକୁ ଦେଇ) ଏଇଟି କଣ ଜାଣ ? 

: ପ୍ରେମପତ୍ରା 

: ତମେ କେବେ ଏ ପ୍ରକାର ଚିଠି ଲେଖିଚ ? 

:ନା! 

: (ନିମନ୍ତଣ ପତ୍ର ଦେଇ) ଏ କାଗଜଟିକୁ ଚିହୁଚ ? 

: ହଁ ଏଇଟି ଆମ ବିବାହର ନିମନ୍ତ୍ରଣ ପତ୍ର। 

: ଆମ ବିବାହକୁ ସଞ୍ଜୟ ଆସିଥିଲା କି ? 

: ମନେ ନାହିଁ। 

: ଏ ଖାତାରେ କଣ ଲେଖା ଅଛି ଜାଣ ? 

: ହାଁ 

: କେତେବେଳେ ଏପରି ମନେ ହୋଇଥିଲା ? 

: ଗୋଟାଏ ଅସଂଲଗୁ ମୁହୁର୍ଭରେ | 

: ଏ କଥା ଆକ୍ଷରିକ ଥିଲା, ନା ଆଳଙ୍କାରିକ ? 
ସୂର୍ଯ୍ୟାସ୍ତ ପୂର୍ବରୁ | ୬୧ 

ଶୀଲା : ଉଭୟ ହୋଇପାରେ। 
ଦୀପଙ୍କର : ନେକ୍ଟାରରେ ଗୋଟାଏ ଲୋକକୁ ବାନ୍ଧି ହେବ ? 
ଶୀଲା : ମୁଁ ଜାଣେନାହିଁ। 


ଦୀପଙ୍କର : ବାର୍ଥଡ଼େ କେକ୍‌ ଉପରେ ଜଳୁଥିବା ମହମବତିରେ ଜୀବନକୁ ମାପି 
ହେବ ? 


ଶୀଲା : ମୁଁ ଜାଣେନାହିଁ। 

ଦୀପଙ୍କର : ଏକ ଓ ଦୁଇ ଭିତରୁ ବଡ଼ କିଏ ? 

ଶୀଲା :ଦୂଇ। 

ଦୀପଙ୍କର : ମୁଁ ଯଦି କବିତା ଲେଖେ ତମେ ଖୁସି ହେବ ? 
ଶୀଲା :ହୁଏତ। 

ଦୀପଙ୍କର : ତମେ ସଞ୍ଜୟକୁ ଭଲ ଭାବରେ ଜାଣ ? 
ଶୀଲା : (ଅପ୍ରତିଭ ହୋଇ) ହଁ। ତମର ବନ୍ଧୁ। 
ଦୀପଙ୍କର : ତମେ କେବେ ଅଭିନୟ କରିଛ ? 

ଶୀଲା :ନା। 

ଦୀପଙ୍କର : ତମେ କଣ ଭାବୁଚ ମୂତ୍ୟପରେ ଜୀବନ ଅଛି ? 
ଶୀଲା : ମୁଁ ଜାଣେନା। 

ଦୀପଙ୍କର : ମୋର ବୃଡ଼ପେସର କେତେ ଜାଣ ? 

ଶୀଲା : ମନେ ନାହିଁ। 


ଦୀପଙ୍କର : ଏ ଘରର ଚାବି କାହା ପାଖରେ ଅଛି ? 
୬୨ । ସୂର୍ଯ୍ୟାସ୍ତ ପୂର୍ବରୁ 

ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


ଶୀଲା 


ଦୀପଙ୍କର 


: ମୋ ପାଖରେ | 


: ଦେଖିପାରେ କି ? (ଶୀଲା ବ୍ୟାଗ୍‌ ଖୋଲି ଦେଖାଇଲା) ଧନ୍ୟବାଦ | 


ତମ ବ୍ୟାଗରେ ଆସ୍ପିରିନ ଟ୍ୟାବଲେଟ ଅଛି କି ? 


:ନା! 

: ମୋର ବ୍ୟାଙ୍କ ବାଲାନ୍ସ କେତେ ଜାଣ ? 
: ହଁ ଜାଣେ | 

: ତମେ କେବେ ସ୍ଵପ୍ନ ଦେଖିଚ ? 
:ହଁ| 

: ଆଖି ବନ୍ଦ କର | କଣ ଦେଖୁଚ ? 
: ଅନ୍ଧକାର! କେବଳ ଅନ୍ଧକାର | 

: ତମେ କେବେ ଚାବି ହଜାଇଛ ? 
:ନା[ 

: ତମେ କେବେ ବାଟ ଭୁଲିଛ ? 
:ନା 

: କୃବ୍‌ କେତେବେଳେ ବନ୍ଦ ହୁଏ ? 
: ସମସ୍ତେ ଚାଲିଯିବା ପରେ | 

: ତମେ ମତେ କେବେ ଚାହିଁଚ ? 
: ଅନେକ ଥର | 


: ମତେ କେବେ ପାଇଚ ? 


ସର୍ଯ୍ୟାସ୍ତ ପୂର୍ବରୁ । ୬୩ 

ଗୀଲା 


ଦୀପଙ୍କର 


ଗୀଲା 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


: କିଛି 


: କେବେ କେବେ | 
: ତମେ ତମର ଅପରାଧ ସ୍ଵୀକାର କରୁଚ ? 
: ମୁଁ ନିରପରାଧ | ମୁଁ କେବେ କାହାରି ପ୍ରତି କୌଣସି ଅପରାଧ କରିନାହିଁ। 


: ଧନ୍ୟବାଦ ! ମୋର ଶେଷ ଅଭିଯୁକ୍ତ - ସରୋଜ | (ସରୋଜ ଆସି 


ଶୀଲା ଓ ସଞ୍ଜୟଙ୍କ ପାଖରେ ଠିଆ ହେଲା) ଇଶ୍ଵରଙ୍କ ସାକ୍ଷୀ ରଖି 
କହ, ଯାହା କହିବ ସତ କହିବ। 


: ମୁଁ ଇଶୃରଙ୍କୁ ବିଶ୍ଵାସ କରେ ନାହିଁ। 


: ତା'ହେଲେ କାହାକୁ ବିଶ୍ଵାସ କର ? ଭାଗ୍ୟକୁ ? ତେବେ ଭାଗ୍ୟକୁ 


ସାକ୍ଷୀ ରଖି ଶପଥ ନିଅ| 


: ଶପଥ ନେବା ଦରକାର ନାହିଁ| ମୁଁ ଯାହା କହିବି ସତ ହିଁ କହିବି। 

: ଏବଂ ସତ ଛଡ଼ା ଆଉ କିଛି କହିବ ନାହିଁ। 

: ତମେ ଜାଣ | ମୁଁ ତମକୁ ସତ ଛଡ଼ା ଆଉ କେବେ କିଛି କହି ନାହିଁ। 
: ତମ ନାଁ ରୋଜ, ନୀ ରୋଜି, ନାଁ ସରୋଜ ? 

: କେବଳ ସରୋଜ |! 


: ଶେକ୍ସପିୟର ପଢ଼ିଚ? 


ଛି 


2D) 


: ତମେ ଯେଉଁ ସ୍ବେଟର ବୁଣୁଚ, ତାର ଡିଜାଇନ କଣ ? 
: ଦୂଇ ସିଧା । ଚାରି ଓଲଟା | 
: ତମର ସବୁଠାରୁ ପ୍ରିୟ ଫୁଲ କଣ ? 


: ଗୋଲାପ | 


୬୪ । ସୂର୍ଯ୍ୟାସ୍ତ ପୂର୍ବରୁ 

ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


: ପାର୍କର ଫୁଲମାନେ କଣ ଶାଢ଼ି ପିନ୍ଧି ପାରନ୍ତି ? 
: କେବେ କେବେ | 

: ତମେ ଶାଢ଼ି ଛାଡ଼ି ପୁଣି ଫ୍ରକ୍‌ ପିନ୍ଧି ପାରିବ ? 
:ନା| 

: ତମେ ତମର ସ୍ବାମୀକୁ ଭଲ ପାଅ ? 

: ହଁ | 

: ତମେ ପ୍ରଥମେ କଣ କହିଥିଲ ? 

: ଯାହା କହିବି ସତ କହିବି। 

: ଭଲ ପାଇବାର ସଜ୍ଞା କଣ ? 

: ସବୁ ଜିନିଷ ସଜ୍ଞା ଦେଇ ବୁଝାଯାଏ ନାହିଁ। 

: ଜୁଲାଇ ମାସରେ କେତେ ଦିନ ଅଛି ? 

: ୩୧ ଦିନ | 

: (ନୀଳ ଚିଠି ଦେଖାଇ) ଏ ଚିଠି କିଏ ଲେଖିଥିଲା ? 
: କୌଣସି ଅପରିଣତ ବୟସର ଝିଅ | 


: ଜୀବନ କଣ ଗୋଟିଏ ଚିଠିରୁ ଅନ୍ୟ ଗୋଟିଏ ଚିଠିର ଅପେକ୍ଷା 


ହୋଇପାରେ ? 


: ହଁ, କାହାରି କାହାରି ପାଇଁ। କେବେ କେବେ | 


: ଜୀବନ କଣ ଗୋଟାଏ ଇନକ୍ରିମେଣ୍ଟରୁ ଆଉ ଗୋଟିଏ ଇନକ୍ରିମେଣ୍ଟର 


ଅପେକ୍ଷା ହୋଇପାରେ ? 


ସୂର୍ଯ୍ୟାସ୍ତ ପୂର୍ବରୁ । ୬୫ 

ସରୋଜ : କାହାରି କାହାରି ପାଇଁ । କେବେ କେବେ। 

ଦୀପଙ୍କର : ଜୀବନ କଣ ଶୋଭାଯାତ୍ରା ବି ହୋଇପାରେ ? 

ସରୋଜ : ହୋଇପାରେ | 

ଦୀପଙ୍କର : ଶବର ନାଁ ବିବାହର ? 

ସରୋଜ : କେବେ ଶବର । କେବେ ବିବାହର | 

ଦୀପଙ୍କର : ତମେ ଜୀବନରେ ଯାହା ଚାହିଁଥିଲ, ପାଇଛ ? 

ସରୋଜ :ହଁ| 

ଦୀପଙ୍କର : ତମ ବ୍ୟାଗ୍‌ରେ ଚାବି ଅଛି ? 

ସରୋଜ :ହଁ। 

ଦୀପଙ୍କର : ତମେ କଣ ଭାବୁଚ, ସେ ଚାବିରେ ଏ ଘରର କବାଟ ଖୋଲି ହେବ ? 
ସରୋଜ : ମୁଁ ଚେଷ୍ଟାକରି ଦେଖିନାହିଁ। 

ଦୀପଙ୍କର : ତମର ପୁରୁଣା କଥା ସବୁ ମନେ ଅଛି ? 

ସରୋଜ :ହଁ। 

ଦୀପଙ୍କର : ଭୁଲିବାକୁ ଚେଷ୍ଟା କରିଛ ? 

ସରୋଜ : ଭୁଲିବା ଆବଶ୍ୟକ ନୂହେଁ। 

ଦୀପଙ୍କର : ଆଜିଠାରୁ ପାଞ୍ଚବର୍ଷ ତଳେ ଠିକ୍‌ ଏଇଦିନ କେଉଁଠି ଥିଲ ? 
ସରୋଜ : ଘରେ। 

ଦୀପଙ୍କର : ଫୁଲ ପାର୍କରେ ବେଶି ସୁନ୍ଦର ନାଁ କାହାରି କୋଟର ବଟନ ହୋଲରେ ? 


ସରୋଜ : ଫୁଲ ସବୁଠାରେ ସୁନ୍ଦର | 


୬୬ | ସୂର୍ଯ୍ୟାସ୍ତ ପୂର୍ବରୁ 

ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


ସଞ୍ଜୟ 


ଶୀଲା 


ଦୀପଙ୍କର 


ସରୋଜ 


ଦୀପଙ୍କର 


ସରୋଜ 


ଦୀପଙ୍କର 


: ଫୁଲ କଣ ପ୍ରେମର ଅନ୍ୟ ଏକ ସଜ୍ଞା ? 

: ସବୁ କଥା ସଜ୍ଞା ଦେଇ ବୁଝାଯାଏ ନାହିଁ 

: ସବୁ କଥା ମନେ ରଖିବା କଣ ଗୋଟାଏ ଅପରାଧ ନୁହେଁ ? 
:ନା1 

: ମୁଁ ଯଦି କହେ ଭଲପାଇବା ଗୋଟାଏ ଅପରାଧ ? 


: ତମେ ଭୁଲ୍‌ କହିବ। 


[ଏ ସବୁ ପ୍ରଶ୍ନ କରିବାବେଳେ ଦୀପଙ୍କର କ୍ଲାନ୍ତ ହୋଇ ପଡ଼ିଥିଲା ଓ 
ଅନ୍ୟମନସ୍କ ଜଣା ପଡୁଥିଲା।] 


: ଧନ୍ୟବାଦ | ତମମାନଙ୍କ ସାକ୍ଷ୍ୟରୁ ପ୍ରମାଣିତ ହେଉଛି ଯେ ତମେମାନେ 


ସମସ୍ତେ ଅପରାଧୀ। ମୋର ଏଇ ଅବସ୍ଥା ପାଇଁ ତମେମାନେ ସମସ୍ତେ 
ଦାୟୀ ମୁଁ ଏଥର ତମମାନଙ୍କୁ ଶାସ୍ତି ଦେବି। 


: ତମେ ରିଭଲଭର୍‌ରେ ଖେଳିବା ବନ୍ଦ କର।| ଲୋଡ଼େଡ଼୍‌ ଅଛି। 
: ଏଥରକ ଖେଳ ଶେଷହେଲା ? 


: ଖେଳ ? ଶୀଲା, ତମେ ମୋର କୌଣସି କଥାକୁ ଗୁରୁତ୍‌ ଦେଇ ନାହଁ। 


ପ୍ରଥମେ ତମକୁ ହିଁ ଶାସ୍ତି ଦେବି। 


{ରିଭଲଭର୍‌ ଉଠାଇଲା। ଶୀଲା ଚିକ୍କାର କଲା- ନା] 


: ରିଭଲଭର୍‌ ରଖିଦିଅ | 
: ତମେ ମତେ ନିର୍ଦେଶ ଦେବାକୁ କିଏ ? 
: ତମେ ମୋ ହାତକୁ ରିଭଲଭର୍‌ ଦେଇଦିଅ | 


: ଆଉ ଆଗକୁ ଆସନାହିଁ କହୁଚି- 


ସୂର୍ଯ୍ୟାସ୍ତ ପୂର୍ବରୁ | ୬୭ 

[ସରୋଜ ଆଗକୁ ଆସିଲା ଓ ଦୀପଙ୍କର ହାତରୁ ରିଭଲଭର ନେଇ 
ବ୍ୟାଗରେ ରଖିଲା। ସେଇ ମୁହୂର୍ଭରେ ଦୀପଙ୍କର ହଠାତ୍‌ କ୍ଲାନ୍ତ ଓ 
ମିୟମାଣ ହୋଇ ପଡ଼ିଲା। ଯେମିତି ସେ ସବୁ କିଛି ହରାଇ ଦେଇଛି।] 


ଦୀପଙ୍କର : ଧନ୍ୟବାଦ । ରାତି ହେଲାଣି। ତମେମାନେ ସବୁ ଯାଇପାର। 
ସଞ୍ଜୟ : ଯାଇପାରୁ ମାନେ ? ଖେଳ ତ ବର୍ଭମାନ ଆରମ୍ଭ ହେବ। 
ଦୀପଙ୍କର : ମୁଁ ବର୍ଭମାନ ବହୁତ କ୍ଲାନ୍ତ । 


ସଞ୍ଜୟ : ଅଦାଲତର କାମ କିନଧୁ ଶେଷ ହୋଇନାହି। ଏଥରକ ତମର ବିଗ୍ାର 
ଆରମ୍ଭ ହେବ ଇଶ୍ଵରଙ୍କ ସାକ୍ଷୀ ରଖି କହ- 


[ଦୀପଙ୍କର ହାତ ଉଠାଇ କହିଲା] 


ଦୀପଙ୍କର : ମୁଁ ଲଶ୍ଵରଙ୍କୁ ସାକ୍ଷୀ ରଖି କହୁଚି, ଯାହା କହିବି ସତ କହିବି, କେବଳ 
ସତ କହିବି ଏବଂ ସତ ଛଡ଼ା କିଛି କହିବି ନାହିଁ| ମୁଁ ମୋର ଅପରାଧ 
ସ୍ବୀକାର କରୁଛି। ତମେମାନେ ମତେ ଶାସ୍ତି ଦେଇପାର। 


ସଞ୍ଜୟ : ବିଚାର ନ ହେବା ପର୍ଯ୍ୟନ୍ତ ଶାସ୍ତି ଦିଆଯାଇ ନ ପାରେ। ଆମେମାନେ 
ପ୍ରଥମେ ତମର ବିଗାର କରିବୁ | 


ଦୀପଙ୍କର : ମତେ କ୍ଷମାକର | ମୁଁ ତମର ଆଉ କୌଣସି ପ୍ରଶ୍ନର ଉତ୍ତର ଦେବାକୁ 
ଅକ୍ଷମ 


[ଦୀପଙ୍କର ବିଶ୍ରାମ ନେବାପାଇଁ କୋଟ୍‌ ଖୋଲି ରଖିଲା; କିନ୍ତୁ ସଞ୍ଜୟ 
ଓ ଶୀଲା ପ୍ରଶ୍ନ କରି ଚାଲିଲେ । ଦୀପଙ୍କର ପୋଷାକ ଖୋଲୁ ଖୋଲୁ 
ଟେବୁଲରୁ ବେଞ୍ଚ ଓ ବେଞ୍ଚରୁ କାଉଚକୁ ଯିବାରେ ଲାଗିଲା] 


ସଞ୍ଜୟ : ତମର ନାଁ କଣ ? 
[ଦୀପଙ୍କର କାଉଚରୁ ଟେବୁଲ ପାଖକୁ ଗଲା] 
: ତମ ନାଁ କଣ ସ୍ବାମୀ ଦୀପଙ୍କର ସରସ୍ବତୀ ? 
୬୮ । ସୂର୍ଯ୍ୟାସ୍ତ ପୂର୍ବରୁ 

ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ଶାଁଲା 


ସଞ୍ଜୟ 


ଶୀଲା 


: ଚିଠି ଉପରେ କୌଣସି ସମ୍ବୋଧନ ନ ଥଲେ ସେଇଟା କଣ ତମକୁ 


ହିଁ ବୂଝାଯିବ ? 


[ଦୀପଙ୍କର ଟେବୁଲରୁ ପୁଣି ବେଞ୍ଚ ପାଖକୁ ଗଲା] 


: ତମେ ଶେକ୍ସପିୟରରୁ କେତୋଟି ଉଦ୍ଧତି କହି ପାରିବ ? 


: ତମର ସେଲସ ଫିଗର୍‌ ସବୁ ମନେ ଅଛି ? 


[ଦୀପଙ୍କର ବେଞ୍ଚରୁ କାଉଚକୁ ଗଲା] 


: ତମେ ଏଇ ନୀଳ ଚିଠିଟି ଆଗରୁ ଦେଖିଚ ? 


: ଆଉ ଏଇ ଇନ୍‌କ୍ରିମେଣ୍ଟ କାଗଜଟି ? 


[ଦୀପଙ୍କର ଦୁଇଟି ଯାକ ପକେଟରେ ରଖିଲା] 


: ପ୍ରେମର ସଂଜ୍ଞା କଣ ? 


: ଟେଲିଫୋନର ସଜ୍ଞା କଣ ? 


[ ଦୀପଙ୍କର ପୁଣି ଟେବୁଲ ପାଖକୁ ଗଲା] 


: କବିତା ସବୁ କେମିତି ରିଭଲଭର୍‌ ପାଲଟି ଯାଆନ୍ତି ଜାଣ ? 
: ରିଭଲଭର୍‌ରେ କଣ କେକ୍‌ କାଟି ହେବ ? 
: ସବୁ ନପୁଂସକମାନେ କଣ କାପୁରୁଷ ? 


: ସବୁ କାପୁରୁଷମାନେ କଣ ନପୁଂସକ ? 


[ଦୀପଙ୍କର ପାର୍କ ବେଞ୍ଚକୁ ଗଲା |] 


: କୋଉଟା ଅପରାଧ ? ନମ୍ବର ଓାନ ହେବା, ନା ନମ୍ବର ଟୁ ? 


: ଶାଢ଼ିମାନେ କଣ ପାର୍କର ଫୁଲକୁ ପିନ୍ଧି ପାରନ୍ତି ? 


ସୂର୍ଯ୍ୟାସ୍ତ ପୂର୍ବରୁ । ୬୯ 

ସଞ୍ଚୟ : ପାର୍କମାନେ କଣ ଫୁଲର ଶାଢ଼ି ପିନ୍ଧି ପାରନ୍ତି ? 

ଶୀଲା : ଜୀବନଟା କଣ ଗୋଟାଏ ଲଟେରୀ ? 

ସଞ୍ଜୟ : ପ୍ରେମକୁ କଣ ଲକର୍‌ରେ ବନ୍ଦ କରି ରଖି ହେବ ? 

ଶୀଲା : ଚାବି ଦେଇ କଣ କାହାର ମନକୁ ଖୋଲି ହେବ ? 

ଦୀପଙ୍କର : ମତେ କ୍ଷମା କର | ମୁଁ ଏ ସବୁ କିଛି ଜାଣେନା । 

ସଞ୍ଜୟ : ଧନ୍ଯବାଦ। ଆମର ପ୍ରଶ୍ନ ସରିଯାଇଛି । 
(ସରୋଜକୁ) ଇୟୋର ଉଇଟ୍‌ନେସ୍‌ | 


[ସରୋଜ ଦୀପଙ୍କର ଆଗରେ ଠିଆ ହେଲା ଓ ଦୀପଙ୍କର ଆଖିରେ 
ଆଖି ରଖିଲା। ଦୀପଙ୍କର ମୁହଁ ବୁଲାଇ ନେଲା] 


ଦୀପଙ୍କର : ମୁଁ ଆଜି ବହୂତ କ୍ଲାନ୍ତ | 

ସରୋଜ : ମୋର ତମକୁ ଗୋଟିଏ ମତ୍ର ପ୍ରଶ୍ନ ଅଛି। 

ଦୀପଙ୍କର : ମୁଁ ଆଉ କୌଣସି ପ୍ରଶ୍ନର ଉତ୍ତର ଦେଇ ପାରିବି ନାହିଁ 
ସରୋଜ : କେବଳ ଗୋଟିଏ ପ୍ରଶ୍ନ 

ଦୀପଙ୍କର : ମୋ ପ୍ରତି ଦୟା କର । 


ସରୋଜ : କେବଳ ଗୋଟିଏ ପ୍ରଶ୍ନ। ତମେ କେବେ କାହାକୁ ଭଲ ପାଇଛ, ନିଜ 
ଛଡ଼ା ? 


[ଅସହାୟ ଭାବରେ ଦୀପଙ୍କର ସରୋଜ ମୁହଁକୁ ଅନାଇଲା ଓ କାଉଚ 
ଉପରେ ଶୋଇବାକୁ ଗଲା] 


ଦୀପଙ୍କର : ଅନେକ ରାତି ହେଲାଣି | ( ଆଖି ବନ୍ଦ କଲା) ଏଥରକ ସବୁ ଅନ୍ଧକାର | 


[ହଠାତ୍‌ ସବୁ ଆଲୁଅ ଜଳିଲା ଓ କୋଠରୀର ରହସ୍ୟମୟ ବାତାବରଣ 
ଦୂର ହୋଇଗଲା] 


୭୦ | ସୂର୍ଯ୍ୟାସ୍ତ ପୂର୍ବରୁ 

ସଞ୍ଜୟ 


ଶୀଲା 


ସଞ୍ଜୟ 


ଶୀଲା 


ସଞ୍ଜୟ 


ସଞ୍ଜୟ 


ଶୀଲା 


: ଅନେକ ଧନ୍ୟବାଦ ଶୀଲା। ବହୁତ ସୁନ୍ଦର ସନ୍ଧ୍ୟା | 
: ସନ୍ଧ୍ୟା ? ରାତି ଅନେକ ହେଲାଣି। 

: ଏ ଗୋଟିଏ ଅସାଧାରଣ ଜନୃୁଦିନ ଥଲା। 

: ଦୀପଙ୍କର ଶୋଇ ଯାଇଛି।| 


: ଦୀପଙ୍କର ଖୁବ୍‌ କଳ୍ଧନାପ୍ରବଣ | 


[ସରୋଜ ସବୁ ଜିନିଷ ସଜାଡ଼ି ରଖୁଥୁଲା-ଦୀପଙ୍କରର କୋଟ୍‌ ଟାଇ] 


: ଏଥରକ ମୁଁ ଯାଉଛି | ରାତି ଅନେକ ହେଲାଣି। 


: ଗାଲ ମୁଁ ତମକୁ ବାହାରେ ଛାଡ଼ି ଦେଇ ଆସିବି । 


[ସଞ୍ଜୟ ସରୋଜକୁ ନମସ୍କାର କଲା। ଶୀଲା ସଞ୍ଜୟ ବାହାରକୁ 
ଗାଲିଗଲେ। ସରୋଜ ଯାଇ ଦୀପଙ୍କର ଉପରେ ଚାଦର ଟାଣିଦେଲା 
ଓ ପାର୍କ ବେଞ୍ଚ ଉପରେ ଆସି କ୍ଲାନ୍ତ ଭାବରେ ବସିଲା। କିଛି ସମୟ 
ପରେ ସେ ବ୍ୟାଗ ଖୋଲି ରିଭଲଭର୍‌ଟି ବାହାର କଲା ଓ ତାକୁ 
ନେଇ ଟେବୁଲ ଡ଼ୟରରେ ରଖିଲା। ପୁଣି ଆସି ବେଞ୍ଚରେ ବସିଲା। 


ସେ ତଳେ ପଡ଼ିଥିବା ଫୁଲଟିକୁ ଦେଖିଲା ଓ ତାକୁ ଉଠାଇ ଦୀପଙ୍କରର 
କୋଟରେ ନେଇ ଲଗାଇଲା। ପୁଣି ବେଞ୍ଚକୁ ଫେରି ଶୀଲାର ଆସିବାକୁ 
ଅପେକ୍ଷା କଲା ମଞ୍ଚ ଅନ୍ଧାର ହେଲା] 


ସୂର୍ଯ୍ୟାସ୍ତ ପୂର୍ବରୁ । ୭୧ 

୧୯୭୧ 
୧୯୭୨ ଜୁନ୍‌ ୧୭ 


୧୯୭୪ 
୧୯୭୪ 


୧୯୭୬ ଜୁନ୍‌ 


୧୯୭୬ 


ସୂର୍ଯ୍ୟାସ୍ତ ପୂର୍ବରୁ 
(ପ୍ରଥମ ଦଶ ବର୍ଷ) 


: ନାଟକ ରଚନା 
: କଲିକତାରେ ବଙ୍ଗଳା ଅନୁବାଦ “ ସୂର୍ଯ୍ୟାସ୍ତେର ଆଗେ 
ମଞ୍ଚସ୍ଥ (ପ୍ରଯୋଜକ: ଥିଏଟର୍‌ ଗିଲ୍ଡ; ନିର୍ଦ୍ଦେଶକ: 
ଶ୍ୟାମଳ ସେନ; କଳାକାର: ସମାର ଲାହିଡ଼ୀ, ଦ୍ଵିଜୁ 
ଭୱ୍ାଲ, ମଂଜୁ ବ୍ରହ୍ମଚାରୀ, ଚିତ୍ରା ସେନ) 

: 'ନବରବି” ପତ୍ରିକାରେ ପ୍ରକାଶିତ 

: ଆକାଶବାଣୀରେ ପ୍ରସାରିତ ଓ ସର୍ବଭାରତୀୟ ସ୍ତରରେ 
ସମ୍ମାନିତ 

: ଦିଲ୍ରେ ହିନ୍ଦୀ ଅନୁବାଦ “ ସୂର୍ଯ୍ୟାସ୍ତକ”? ନାମରେ ମଞ୍ଚସ୍ଥ 
(ପ୍ରଯୋଜକ: ଦିଶାନ୍ତର; ନିର୍ଦ୍ଦେଶକ: ରାମଗୋପାଳ 
ବଜାଜ; କଳାକାର: ଓମ୍‌ ପୁରୀ, ବେଦ ସିହ୍ନା, ମାଲା 
ମେହେରୋତ୍ରା, ସୁଦେଶ ସୟାଲ) 

: ହିନ୍ଦୀ ଅନୁବାଦ “ ସୂର୍ଯ୍ୟାସ୍ତ ପ୍ରକାଶିତ ( ଅନୁବାଦିକା: 
କାନ୍ତି ଦେବ; ପ୍ରକାଶକ: ରାଧାକୃଷ୍ଣ ପ୍ରକାଶନ; 
ଭୁମିକା: ଡଃ ଲକ୍ଷ୍ମୀନାରାୟଣ ଲାଲ) 


ସୂର୍ଯ୍ୟାସ୍ତ ପୂର୍ବରୁ । ୭୩ 

୧୯୭୭ : ଓଡ଼ିଆ ପୁସ୍ତକ ପ୍ରକାଶିତ (ପ୍ରକାଶକ: କଟକ 
ଷଟଡେଣ୍ଟସ ଷ୍ଟୋର୍‌) 

୧୯୭୭ : ବଙ୍ଗଳା ଅନୁବାଦ “ ସୂର୍ଯ୍ୟାସ୍ତେର ଆଗେ ପ୍ରକାଶିତ | 
(ଅନୁବାଦ: ଶିବଶେଖର ସରକାର; ପ୍ରକାଶକ: ମିତ୍ର 
ଓ ଘୋଷ, କଲିକତା; ଭୂମିକା: ପ୍ରମଥନାଥ ବିଶି) 

୧୯୭୭ ଜୁଲାଇ : ଭୁବନେଶ୍ବରରେ “ସୂର୍ଯ୍ୟାସ୍ତ ପୂର୍ବରୁ” ମଞ୍ଚସ୍ପ 
(ପ୍ରଯୋଜକ: ଇଣ୍ଟର୍‌ନ୍ୟାଶନାଲ୍‌ ଥିଏଟର୍‌; 
ନିର୍ଦ୍ଦେଶକ: ଗୋବିନ୍ଦ ଗୁପ୍ତଃ କଳାକାର: ବିଷୁପ୍ରିୟା, 
ଗୀତା, ଜୟନ୍ତ, ଦୀନେଶ) 

e୯୭୮ : ଇଂରେଜୀ ଅନୁବାଦ Before the Sunset 
ପ୍ରକାଶିତ ( ଅନୁବାଦ: ଲେଖକ; ପ୍ରକାଶକ: ଥArnold 
Heinemann) 
ମଂଚନ: ଗୌହାଟି, ପ୍ରଯୋଜକ: ଏକ୍ଯତାନ 

୧୯୭୯ : ପଂଜାବୀ ଅନୁବାଦ ‘ ଆଠନ ବେଳେ” ଚଣ୍ଡୀଗଡ଼ରେ 
ମଞ୍ଚସ୍ଥ 

୧୯୭୯ : ପଂଜାବୀ ଅନୁବାଦ ପ୍ରକାଶିତ (ଅନୁବାଦିକା: 
ଜଗଜିତ ଗଗନ) 

୧୯୭୯ : କନୃଡ଼ ଅନୁବାଦ  ହୋଟୁ ମୁଳୁଗୁବା ମୁନ୍ନା' ପ୍ରକାଶିତ 
(ଅନୁବାଦ: ପରମେଶ; ପ୍ରକାଶକ: ପଦ୍ଧ ପ୍ରକାଶନ, 
ବାଙ୍ଗାଲୋର ) 

୧୯୮୦ ନଭେମ୍ବର ୨୩ : ବମ୍ଭେ ଆକାଶବାଣୀରୁ ଗୁଜରାତୀ ଭାଷାରେ ପ୍ରସାରିତ । 


୭୪ । ସୂର୍ଯ୍ୟାସ୍ତ ପୂର୍ବରୁ 

ଦୀପଙ୍କରର ଜନନଦିନ 
ଡକୂର ଲକ୍ଷ୍ମୀନାରାୟଣ ଲାଲ 


ଆଧୁନିକ ଓଡ଼ିଆ ସାହିତ୍ଯ ସହ ମୋର ସର୍ବପ୍ରଥମ ପରିଚୟ ଶ୍ରୀ ଗୋପୀନାଥ 
ମହାନ୍ତିଙ୍କ କଥାସାହିତ୍ୟ ମାଧ୍ଯମରେ ଘଟିଥିଲା; ବିଶେଷତଃ ତାଙ୍କର ପ୍ରଖ୍ୟାତ 
ଉପନ୍ୟାସ ' ମାଟିମଟାଳ” ମୋତେ ଚକିତ କରିଦେଇଥିଲା। ଏହା ପରେ ମୁଁ ଶ୍ରୀ 
ରମାକାନ୍ତ ରଥଙ୍କ କାବ୍ୟସଂସାର ସମ୍ପର୍କରେ ଆସିଥିଲି। କ୍ରମଶଃ, ଶ୍ରୀ ଜଗନ୍ନାଥ 
ପ୍ରସାଦଙ୍କ କବି-ବ୍ୟକ୍ତିତ୍ଵ ସହ ମୋର ଘଟିଲା ସୁଖଦ ସଂଯୋଗ। ପ୍ରଥମେ ଏହାଙ୍କ 
କାବ୍ୟ, ପରେ ଏହାଙ୍କ ଲିଖିତ “ସୂର୍ଯ୍ୟାସ୍ତ ପୂର୍ବରୁ' ହିଁ ମୋତେ ଶ୍ରୀ ଦାସଙ୍କ ପ୍ରତି 
ସଚେତନ କଲା। ମହାନ୍ତି ରଥ ଓ ଦାସ- ଏହି ତ୍ରିବେଣୀରୁ ମୋତେ ଯେଉଁ 
ଆନନ୍ଦ ମିଳିଲା, ତାହା ମୋର ସୌଭାଗ୍ୟ ବୋଲି ମୁଁ ମନେକଲି। 

ଶ୍ରୀ ଦାସଙ୍କ ନାଟକ “ସୂର୍ଯ୍ୟାସ୍ତ ପୂର୍ବରୁ କୁ ପଢ଼ି ଏହାର ଗଭୀରତାକୁ 
ଯେତେବେଳେ ସମୀକ୍ଷା କଲି, ସେତେବେଳେ ଉପଲବ୍ଧି କଲି, ଏହା ଯେତେ 
ବେଶୀ ଆଧୁନିକ, ସେତେ ସମସାମୟିକ ମଧ୍ଯ ଏଥିରୁ ମୁଁ ଏହା ମଧ୍ଯ ହୃଦୟଙ୍ଗମ 
କଲି ଯେ, ଆମ ଭାରତୀୟ ଭାଷାସମୂୁହରେ ବିଶେଷତଃ ସୁଦୂର ଓଡ଼ିଶା ଭୂଭାଗର 
ମାନସ ଅଞ୍ଚଳରେ ଯେଉଁ ଜ୍ୟୋତି ଉକୂଟି ଉଠୁଛି, ତାକୁ ଦେଖିବାପାଇଁ ଆମର 
ସଦା ପ୍ରସ୍ତୁତ ଓ ତପ୍ୂର ରହିବା ଉଚିତ | 

ଆଜି ସୂର୍ଯ୍ୟାସ୍ତ ପୂର୍ବରୁ' ବିଷୟରେ କିଛି ଲେଖିବାବେଳେ ମୁଁ ଅନୁଭବ 


ସୂର୍ଯ୍ୟାସ୍ତ ପୂର୍ବରୁ । ୭୫ 

କରୁଛି, ଏହାର ନାଟ୍ଯକାର ଶ୍ରୀ ଦାସଙ୍କ କବି ମାନସ କେତେ ସହଜଭାବେ 
ମଞ୍ଚ ପୁରୁଷ ହୋଇଛି ! ସୂର୍ଯ୍ୟାସ୍ତର ନାୟକ କବି ଜଗନ୍ନାଥ ପ୍ରସାଦଙ୍କ ମାନସପୂତ୍ର 
ଦୀପଙ୍କର ଆମ ସଭିଙ୍କ ପ୍ରତିନିଧି। ଶାସ୍ତ ମତରେ- ଯେ ଯେତେ ପ୍ରତିନିଧିତ୍ବ 
କରେ, ସେ ହୁଏ ନାଟକର ସେତେ ବେଶୀ ଯୋଗ୍ଯ। ସେଦିନ ଜୀବନର, 
ବାସ୍ତବ ସଂଘର୍ଷର ପରିଚୟ | ସବୁଠାରୁ ଅଧିକ ତାପ୍ୂର୍ଯ୍ୟପୂର୍ଣ ହୁଏ ନିଜ ପ୍ରତି ତା 
ନିଜର ପରିହାସ । ଏହି କଳାରେ ସେ ସମଗ୍ର ମଧ୍ଯବିତ୍ତ-ଶ୍ରେଣୀକୁ ନ୍ୟାୟର 
କାଠଗଡ଼ାରେ ଆଣି ଛିଡ଼ାକରାଏ | ସେ ଆମ ସଭିଙ୍କ ଉପରେ ମୋକଦ୍ଦମା କରେ, 
ମାତ୍ର ସଂପୂର୍ଣ୍ଣ ମୋକଦ୍ଦମାର ପ୍ରସ୍ତୁତିରେ ନିଜ ଅଭିଯୋଗକୁ ସ୍ଵୀକାର 
କରିବାବେଳେ ସମସ୍ତ ଦର୍ଶକଙ୍କୁ ତାର ସାକ୍ଷୀ କରେ | 

ଦୀପଙ୍କର ଏ ନାଟକରେ ଯେ ନିଜର ଦର୍ଶକ- ସାକ୍ଷୀକରେ, ରଙ୍ଗମଞ୍ଚରେ 
ଏ ପରିକନଳନା ବାସ୍ତବିକ୍‌ ହୁଦୟଗ୍ରାହୀ। ସମାନ୍ତରାଳ ଭାବେ ରଙ୍ଗମଞ୍ଚ ଦୃଷ୍ଟିରୁ ମଧ୍ଯ 
ପ୍ରଭାବଶାଳୀ 

ଦୀପଙ୍କର ଏ ନାଟକରେ ସୂତ୍ରଧର। ଏ ନାଟକର ନାୟକ ମଧ୍ଯ ଦୀପଙ୍କର | 
ସେ ମଧ୍ଯ ଏ ନାଟକର ଖଳନାୟକ; ମାତ୍ର ସବୁଠାରୁ ଉଲ୍ଲେଖନୀୟ କଥା, ଦୀପଙ୍କର 
ମଧ୍ଯ ଏ ନାଟକର ବିଦୂଷକ | ଗୋଟିଏ ପାତ୍ର ଏତେ ଭୂମିକା, ଗୋଟିଏ ନାଟକରେ 
ଏତେ ପ୍ରକାର କରି ପାତ୍ରରୁ ଚରିତ୍ର ହେଇଯାଉଚି। ଦୀପଙ୍କର “ସୂର୍ଯ୍ୟାସ୍ତ ପୂର୍ବରୁ'ରେ 
ପାତ୍ରରୁ ଚରିତ୍ର ହେଇଗଲା, ତା'ର ଏ ବିକାଶ କେତେ ଅର୍ଥବାନ୍‌ ସତେ। 

ଦୀପଙ୍କରର ଜନ୍ମଦିନ; ଅର୍ଥାତ ମୋର ଜନ୍ମଦିନ । ଆଜି ମୁଁ ଚାଳିଶିବର୍ଷ 
ପୂରା କରି ଆଗାମୀଦିନର ଜୀବନରେ ପାଦ ରଖିବାକୁ ଯାଉଛି। ଏଇଠୁ, ଏହି 
ନିଷ୍ପରି ବିନ୍ଦୁରୁ ନାଟକର ପର୍ଦ୍ଦାଉଠେ। ଅର୍ଥାତ୍‌, ଦୀପଙ୍କର ସ୍ଵୟଂ ନିଜ ଜୀବନ 
ନାଟକ ଦେଖାଇବା ଆରମ୍ଭକରେ | ସେ ଏହି ନିର୍ଦ୍ଦିଷ୍ଟ ଜନ୍ମଦିନ କାହିଁ ବାଛିଲା ? 
ପ୍ରକୃତରେ ଯିଏ ବୟସରେ ଏ ସୀମାକୁ ସ୍ପର୍ଶ କରିନାହାନ୍ତି, ସେ ଏହାର ଗମ୍ଭୀରତା 
କି ଭୟାନକତାର କଳ୍ପନା କରିପାରିବେ ନାହିଁ, ବୟସର ଏ ମୋଡ଼ରେ ଜୀବନରେ 
ବହୁତ କିଛି ବଦଳିଯାଏ ଓ ତାର ଭବିଷ୍ଯତ-ଜୀବନ ଏକ ଆହ୍ବାନ ରୂପେ 
ପ୍ରତ୍ୟକ୍ଷ ହୁଏ। 

ଏ ଜନ୍ମଦିନରେ ଦୀପଙ୍କର କୌଣସି ଗୁରୁତ୍ଵ ପୂର୍ଣ୍ଣ ନିଷ୍ଠରି ନେବାକୁ ଚାହେଁ। 
ନଚେତ୍‌ ତା” ଜୀବନର ସୂର୍ଯ୍ୟ ବୁଡ଼ିଯିବ ଓ ତାକୁ ସାରାଜୀବନ ଗୋଟିଏ ରୀତିରେ 
ବିତେଇବାକୁ ପଡ଼ିବ! ସେ କ”ଣ ନିଷ୍ପତ୍ତି ନେବାକୁ ଚାହୁଁଛି, ଏ ନିଷ୍ପରିକୂ ହିଁ 


୭୬ । ସୂର୍ଯ୍ୟାସ୍ତ ପୂର୍ବରୁ 

ମଞ୍ଚରେ ସ୍ବୟଂ ଅଭିନେତା ହୋଇ ସଭିଙ୍କ ଆଗରେ, ଦର୍ଶକ ସମାଜକୁ ସାକ୍ଷୀକରି 
ସମସ୍ତଙ୍କ ଦେଖାଉଛି । ଯାହା ତା କୋଠିର ଡ୍ରଇଂରୁମ ହେଉଥିଲା, ତାକୁ ଆଜି 
ସେ ଅଫିସ୍‌ ଓ ପାର୍କର ବେଞ୍ଚରେ ପରିବର୍ଭିତ କରିଦେଇଚି। ତା ସହିତ ଆଉ ତିନୋଟି 
ପାତ୍ର ଅଛନ୍ତି ତାର ପତ୍ନୀ ଶୀଲା, ବାନ୍ଧବୀ ସରୋଜ, ଉପରିସ୍ଥ ଅଫିସର ସଞ୍ଜୟ | ଏ 
ତିନିହେଁ କେବଳ ପତ୍ର ନୂହଁନ୍ତି, ନିଜ ନିଜର ଅଭିନେତା ମଧ୍ଯ । ଯେମିତି ଦୀପଙ୍କର 
ନିଜେ ନିଜ ଭୂମିକାରେ ଅଭିନୟ କରିଛି। ପାତ୍ର ଯେତେବେଳେ ସ୍ବୟଂ ଆପଣା 
ସଂକଳ୍ପରେ ଆତ୍ଵ ଅଭିନେତା ହୋଇଯାଏ, ସେତେବେଳେ ନାଟକ “ଲୀଳା” 
ହେଇଯାଏ । ଲୀଳା ଭାରତୀୟ ରଙ୍ଗମଞ୍ଚର ମହାନ ବିଭୂତି। ଏହି ମୂଳ ଚେତନାକୁ 
କେନ୍ଦ୍ରକରି ଭାରତର ନାଟକ ସମଗ୍ର ବିଶ୍ଵରେ ଯଶସ୍ଵୀ ହେବ, ଏ ଆସ୍ଥା ମୋର ଅଛି । 
ଯିଏ ଏହି ମୌଳିକ ଚେତନାରେ ଉଦ୍‌ବିଗ୍ଧ ସେ ପଶ୍ଚିମର “ ଏବସାର୍ଡ଼'ର ଉଚ୍ଚି୍ଟମାତ୍ର 
ହେବ। ଯିଏ ନିଜ ମୌଳିକ ଚେତନାରେ ବିକଶିତ ହେବ, ତାହା ଭାରତବର୍ଷର 
ନିଜସ୍ଵ ମୌଳିକନାଟ୍ୟ | ଏ ନାଟ୍ୟ ବୀଜ ଶ୍ରୀ ଦାସଙ୍କ ନାଟକରେ ଅଛି- ଏହି ଅନୂଭବହି 
ମୋତେ ଆନ୍ଦୋଳିତ କରେ। 

ଆମର ସାଂପ୍ରତିକ ତଥାକଥିତ ସଂଭ୍ରାନ୍ତ ଉଚ୍ଚସ୍ତରୀୟ ଜୀବନ, ଯାହା ଚାକିରି, 
ବ୍ୟାଙ୍କ, ଚେକବୂକ, ପାସପୋର୍ଟ, ଲାଇସେନସ, ପଲିସି ଆଦିର ଚକ୍ୁବ୍ୟହରେ ବନ୍ଦୀ । 
ପୁନଶ୍ଚ ଏହି କାଠଗଡ଼ାରେ ଛିଡ଼ାହେଇ ଆମ୍ଭେମାନେ ଏହାକୁ ଅଦାଲତ ଭାବେ 
ଗ୍ରହଣ କରି, ଏହି ଜୀବନ ପଦ୍ଧତିରୁ ନ୍ୟାୟ ଆଶାକରୁ ଯେ ଏ ସବୁଥିରୁ ଆମକୁ ମୁକ୍ତି 
ମିଳୁ। ଏହା ଅସମ୍ଭବ ଅଟେ । ଅସମ୍ଭବ ଅଟେ- ଏହା କରିଦେବା ତ ରାୟଦେବା 
ସେତ ଦେଖାଇଛନ୍ତି ଯେ ଏହା କେତେ କରୁଣ ! ସାଂପ୍ରତିକ ଜୀବନର “କାରଣ! 
ପ୍ରଦର୍ଶନ- ଏକ ଉପଲବ୍‌ଧି ଓ ଏହି ଉପଲବ୍ଜି- ସୂର୍ଯ୍ୟାସ୍ତ ପୂର୍ବରୁ । ତେବେଯାଇ 
“ସୂର୍ଯ୍ୟାସ୍ତ ର ନୂଆ ଅର୍ଥ ମିଳେ- ସୂର୍ଯ୍ୟାଲୋକର ପ୍ରଦର୍ଶନ । 

ଜୀବନର ସତ୍ୟତାକୁ ପ୍ରଦର୍ଶିତ କରାଇବା ଓ ସ୍ବୟଂ ଦେଖିବା ହିଁ ବଡ଼ 
କଥା। ଏ ନାଟକରେ କିଛି ଚିନ୍ତା କରାଯାଉନି, ଚିନ୍ତନ ମନନ ନାହିଁ। ଏଥିରେ 
କେବଳ ପ୍ରଦର୍ଶନ” କରାଯାଉଚି। ମୋର ବିଶ୍ଵବାସଂ ଜୀବନ ଚିନ୍ତା ନୁହେଁ; 
ଜୀବନ ହେଉଚି ଦେଖିବା। ଏହି “ ଦେଖିବା” ପାଇଁ ମୁଁ ସୂର୍ଯ୍ୟାସ୍ତର ନାଟ୍ୟକାରଙ୍କୁ 
ହାର୍ଦିକ ଅଭିନନ୍ଦନ ଜଣାଉଚି। 


Pi < 


ଦୀପଙ୍କରର ଜନ୍ମଦିନ ହି ଏକ ମୋକଦ୍ଦମା ଏ ଅର୍ଥପୂର୍ଣ୍ଣ କଳନା ଶ୍ରୀ 


€ 

ଦାସଙ୍କୁ କବି-ନାଟ୍ୟକାର ହିଁ କରି ପାରିଚି। ନିଜ ଜନ୍ମଦିନରେ କେବଳ ସଞ୍ଜୟ ଓ 
ସରୋଜ ଭଳି ଅତିଥିଙ୍କୁ ଡାକି ଏପରି ଭାବେ ସେମାନଙ୍କୁ ମୋକଦ୍ଦମାର କାଠଗଡ଼ାରେ 
ଛିଡ଼ା କରାଇ ଦେଖିବା, ସଞ୍ଜୟ ପାଇଁ ଅପମାନ ହୋଇପାରେ; ମାତ୍ର ସରୋଜ ପାଇଁ 
ମୋଟେ ନୂହେଁ। ସେ କେବଳ ଗୋଟିଏ ପ୍ରଶ୍ନ କରେ ଦୀପଙ୍କରକୁ- 

ସରୋଜ- କେବଳ ଗୋଟିଏ ପ୍ରଶ୍ନ। ତମେ କେବେ କାହାକୁ ଭଲ ପାଇଛ, 
ନିଜ ଛଡ଼ା ? 

(ଅସହାୟ ଭାବରେ ଦୀପଙ୍କର ସରୋଜ ମୁହଁକୁ ଅନାଇଲା ଓ କାଉଚ 
ଉପରେ ଶୋଇବାକୁ ଗଲା) 

ଦୀପଙ୍କର- ଅନେକ ରାତି ହେଲାଣି । (ଆଖି ବନ୍ଦ କଲା) ଏଥରକ ସବୁ 
ଅନ୍ଧକାର | 

ଦୀପଙ୍କର ପ୍ରେମ କରି ପାରିଲା ନାହିଁ। ତେଣୁ ଜୀବନରେ ସବୁ କିଛି 
ପ୍ରତ୍ୟକ୍ଷରୂପେ ପାଇ ମଧ୍ଯ କିଛି ବି ପାଇ ପାରିଲାନି। ଏହା ତା ନିଜର ଅଭିଯୋଗ 
ଏଥିପାଇଁ ସେ ଆପଣା ସହିତ ନିଜର ନିକଟତମ ଲୋକଙ୍କୁ( ପତ୍ନୀ, ବାନ୍ଧବୀ, 
ବସ୍‌) ଅଦାଲତରେ କାଠଗଡ଼ାରେ ଛିଡ଼ା କରାଉଚି | ତା ହାତରେ ଗୁଳିଭରା ପିସ୍ତଲ 
ଅଛି । ସେ ଆଜି ନିଜ ସହିତ ହୋଇଥିବା ଅନ୍ୟାୟର ପ୍ରତିଶୋଧ ନେବାକୁ ଚାହେଁ, 
ନିଜର ଚତ୍ବାବିଂଶତମ ଜନ୍ମଦିବସରେ। ଆଜି ଯଦି ସେ ଏହି ନିଷ୍ପରି ପୂର୍ଣ କରି 
ପାରିବନାହି, ତେବେ ଆଉ କେବେ ବି କିଛି କରିପାରିବ ନାହିଁ। ଶେଷ ଜୀବନ 
ସେତେବେଳେ ସୂର୍ଯ୍ୟାସ୍ତ ହିଁ ହେବ। ସେ କିନ୍ଧୁ ଏ ଆକାଂକ୍ଷା ପୂର୍ଣକରି ପାରିନି । 
କ୍ଲାନ୍ତ ହୋଇ, ନିଶାପାନ କରି ଅବଶେଷରେ ସେ ଶୋଇ ଯାଉଚି | ପତ୍ନୀ ଶୀଲା, 
ପତିଙ୍କ ବସ୍‌ ସଞ୍ଜୟକୁୂ ଛାଡ଼ିବା ପାଇଁ ବାହାରକୁ ଚାଲିଯାଉଚି। ସରୋଜ ଉଠି 
ଦୀପଙ୍କର ଉପରେ ଚାଦର ଢାଙ୍କି ଦେଉଚି ଓ ପାର୍କ ବେଞ୍ଚରେ ଉଦାସ ଭାବେ ବସି 
ଯାଉଚି | ରିଭଲଭରକୁ ଦୀପଙ୍କର ଟେବୁଲ୍‌ ଡ୍ରୟାରରେ ରଖି ଦେଉଚି। ପୁଣି ଆସି 
ବସି ଯାଉଚି। ବେଞ୍ଚର ସବୁଠି ଶୂନ୍ୟତା ! ସେଇ ସୂର୍ଯ୍ୟାସ୍ତର ନିର୍ଜନତାରେ ଏକ 
ଅବ୍ୟକ୍ତ ସଂଳାପ ଶୁଣାଯାଉଚି- 

ଦୀପଙ୍କର- ତମେ ଜୀବନରେ ଯାହା ଚାହିଁଥିଲ, ପାଇଛ ? 

ସରୋଜଙ- ହଁ। 

ଦୀପଙ୍କର- ତମ ବ୍ୟାଗରେ ଚାବି ଅଛି ? 

ସରୋଜ- ହଁ | 


୭୮ । ସୂଯ୍ଯାସ୍ତ ପୂବରୁ 

ଦୀପଙ୍କର- ତମେ କ”ଣ ଭାବୁଚ ସେ ଚାବିରେ ଏଘରର କବାଟ 
ଖୋଲିହେବ ? 

ସରୋଜଙ- ମୁଁ ଚେଷ୍ଟାକରି ଦେଖି ନାହିଁ। 

ଦୀପଙ୍କର- ମୁଁ ଯଦି କହେ ଭଲପାଇବା ଗୋଟେ ଅପରାଧ ? 

ସରୋଜଂ- ତମେ ଭୁଲ୍‌ କହିବ। 

ଏ ଦୃଶ୍ଯ ମୋ ରସଞଜ୍ଞ ଦର୍ଶକଙ୍କ ମାନସପଟରେ ଉଭାସିତ ହେଉଚି ସୂର୍ଯ୍ୟାସ୍ତ 
ନାଟକ ପଢ଼ି, ବା ଏହାକୁ ଦେଖିକରି ନୂହେଁ। ଏଥିରେ କେବଳ ଦେଖିବା ହିଁ ଅଛି। 
କୋଠରୀଠୁ ଆରମ୍ଭ କରି ଲନ୍‌ ପର୍ଯ୍ୟନ୍ତ । ଅଫିସଠୁ ଆରମ୍ଭ କରି କଚେରୀ ପର୍ଯ୍ୟନ୍ତ | 
ପିସ୍ତଲଠୁ ଆରମ୍ଭ କରି ଫୁଲ ପର୍ଯ୍ୟନ୍ତ । ଅଭିଯୋଗରୁ ନିଃଶବ୍ଦ ସଂଳାପ ପର୍ଯ୍ୟନ୍ତ । 

“ସୂର୍ଯ୍ୟାସ୍ତ ପୂର୍ବରୁ'ର ରଙ୍ଗମଞ୍ଚ ଅତ୍ୟନ୍ତ ସାରଗର୍ଭିତ। ତାଠାରୁ ମଧ୍ଯ ଅର୍ଥବାନ 
ଏହାର ସଂଳାପ । ସମଗ୍ର ନାଟକରେ ବଡ଼ ଅଦ୍ଭୁତ ବ୍ୟଞ୍ଜନା ରହିଚି ଏହା ଭିତରେ 
ପ୍ରବାହିତ ଜୀବନ- କାବ୍ୟଭୂତିକୁ ମଞ୍ଚରେ ପ୍ରସ୍ତୁତ କରାଇବା କେତେ ବଡ଼ ଆହ୍ଵାନ ! 

ଆମର ସାଂପ୍ରତିକ ରଙ୍ଗମଞ୍ଚ କ'ଣ, ସଂପୂର୍ଣ୍ଣ ଜୀବନ ଦୁର୍ଭାଗ୍ୟବଶତଃ 
ପଶ୍ଚିମଦ୍ଵାରା ବହୁଳ ପ୍ରଭାବିତ । ଆମେ ପ୍ରଥମେ ପଶ୍ଚିମକୁ ଦେଖୁ, ପୁଣି ସେହି ‹ ଦୃଷ୍ଟି” 
ଦିଗରୁ ନିଜର ପୂର୍ବକୁ ଦେଖୁ। ଏହା ଆମର ଦୁର୍ଭାଗ୍ୟ; ମାତ୍ର ସେ ଦୁର୍ଭାଗ କଟିଯାଏ 
“ସୂର୍ଯ୍ୟାସ୍ତ ଭଳି ନାଟକ ମାଧ୍ୟମରେ । “ସୂର୍ଯ୍ୟାସ୍ତ "ରୁ 'ସୁର୍ଯ୍ୟୋଦୟ”ର ଅର୍ଥ ମିଳେ । 
ଏଥିରେ କେବଳ ଜୀବନ ଦେଖାଯାଉନି, ଏଥିରେ ଆମର ନିଜ ରଙ୍ଗମଞ୍ଚ ମଧ୍ଧ 
ଦେଖାଯାଉଚି, ଯାହା ନିତାନ୍ତ ଆପଣାର | ପୁଣି ଏ ନାଟକର ସଂପୂର୍ଣ୍ଣବୋଧ ଆମର 
ନିଜସ୍ଵ ଅଟେ- ତେଣୁ ଏହା ନୂତନ। ଏଥିରେ କାବ୍ୟର ବ୍ଯଞ୍ଜନା ଅଛି, ଆମ 
ରଙ୍ଗମଞ୍ଚର ମୌଳିକତା ଅଛି । ଏହା ଦୀପଙ୍କରର ଜନ୍ମଦିନ ନୁହେଁ, ନାଟ୍ୟକାର ଜେ.ପି. 
ଦାସଙ୍କ ଜନ୍ମଦିନ ସହିତ ଆମ ପ୍ରତ୍ୟେକ ଦର୍ଶକଙ୍କ ଶୁଭ ଜନ୍ମଦିନ । 


ଅନୁବାଦଂ କଇଳାସ ପଟଙ୍ଗନାୟକ 
ନରହରି ନାୟକ 


ରାଧାକୁଷ ଥଜ/ଣନ ¢ ୯୭୬; ପୁରାଚ ଫୁକାଣଳ € ୯ ୯୪ 
ଅନୁବାଦ: ଜ/ଛି ଦେବ 


ସୂର୍ଯ୍ୟାସ୍ତ ପୂର୍ବରୁ | ୭୯ 

ପରିଶିଷ୍ଟ ୩ 


ଗ୍ରନ୍ଧ ପରିଚୟ ( ବଙ୍ଗଳା): 
ସୂର୍ଯ୍ୟାସ୍ତେର ଆଗେ 


ଓଡ଼ିଆ ନାଟ୍ୟକାର ଓ କବି ଶ୍ରୀ ଜଗନ୍ନାଥ ପ୍ରସାଦ ଦାସ ଓଡ଼ିଆ ସାହିତ୍ୟରେ ଜଣେ 
ସୁପ୍ରତିଷ୍ଠିତ ଲେଖକ । ଆଲୋଚ୍ୟ ମୂଳ ଗ୍ରଚ୍ଛଟି ହେଉଛି ଓଡ଼ିଆ ଭାଷାରେ ଲିଖିତ 
ଖଣ୍ତିଏ ନାଟକ। ବର୍ଭମାନ ବଙ୍ଗଳା ଭାଷାରେ ତାହାର ଅନୁବାଦଟି ପ୍ରକାଶିତ 
ହେଲା। 

ନାଟକଟି ବିଶେଷତଃ ନୂତନ ଟେକ୍ନିକ୍‌ରେ ଲେଖାଯାଇଛି। ଏହି 
ଟେକ୍ନିକର ବୈଶିଷ୍ଟ୍ୟ ହେଉଛି ଯେ ନାଟକୀୟ ସଂଳାପ ସଙ୍ଗେସଙ୍ଗେ ସଂଯୁକ୍ତ 
ରହିଛି ଆବୃଭି। ସେ ଆବୃତ୍ତି ମଧ୍ଯ ଦୂଇ ପ୍ରକାରର, କେତେବେଳେ ତାହା ଆତ୍ସଗତ 
ତ କେତେବେଳେ ତାହା ଦର୍ଶକଗତ। ଏହି ତିନିଗୋଟିର ସମ୍ମିଶ୍ରଣରେ ନାଟକର 
ଅବୟବଟି ଗଠିତ ହୋଇଛି । 

ନାଟକର ନାୟକ ଦୀପଙ୍କର ବୟସ ଚାଳିଶ! ଏହି ବୟସ ହିଁ ତାର 
ଜୀବନର ଯେପରି ସୂର୍ଯ୍ୟାସ୍ତ । ଚାଳିଶକୁ ଆଜିକାଲି କେହି ଜୀବନର ସୂର୍ଯ୍ୟାସ୍ତ 
ବୋଲି ମନେକରନ୍ତି ନାହିଁ। କିନ୍ତୁ ଦୀପଙ୍କରର ଏପରି ମନେହେବାର କାରଣ 
ହେଉଛି ଜୀବନର ଆଦର୍ଶ ସମ୍ବନ୍ଧରେ ସେ ଅତିମାତ୍ରାରେ ହତାଶ ହୋଇ ଉଠିଛି। 
ଏହି ହତାଶାବୋଧ ଶେଷ ପର୍ଯ୍ୟନ୍ତ ଶୀର୍ଷ ସ୍ଥାନକୁ ସ୍ପର୍ଶ କରିବା ସହିତ ନାଟକର 
ଅବସାନ ଘଟିଛି। ନାଟକରେ ମଧ୍ଯ ଆହୁରି ତିନିଜଣ ପାତ୍ର-ପାତ୍ରୀ ରହିଛନ୍ତି - 


୮୦ । ସୂର୍ଯ୍ୟାସ୍ତ ପୂର୍ବରୁ 

ସଂଜୟ ଏକାଧାରରେ ଦୀପଙ୍କରର ବସ୍‌ ଓ ବନ୍ଧ ଶୀଲା ତା'ର ସ୍ତ୍ରୀ ଏବଂ ସରୋଜ 
ତା'ର ବାନ୍ଧବୀ | 

ଚାଳିଶ ବର୍ଷ ବୟସ ବର୍ଭମାନ ଯୁଗରେ ଜୀବନର ସୂର୍ଯ୍ୟାସ୍ତର ଗୋଧୂଳି 
କି ନୁହେଁ, ତାହା ଜଣା ନାହିଁ ଅବଶ୍ୟ। ତେବେ ଗୋଟିଏ ସମୟରେ ଅନେକ 
ଠିକ୍‌ ସେହିପରି ମନେ କରିଥାନ୍ତି; ବଙ୍କମଚନ୍ଦ୍ର ଓ ରବୀନ୍ଦ୍ରନାଥ ଚାଳିଶକୁ ଠିକ 
ସେହିପରି ମନେ କରିଥିଲେ। ତେବେ ସେ ୟୁଗ ଅନେକ ଦିନରୁ ଅତୀତ 
ହୋଇଗଲାଣି। ତେବେ ଏ ସଂକ୍ରାନ୍ତରେ ତର୍କ କରି ଆଉ ବିଶେଷ ଲାଭ ନାହିଁ; 
ନାଟ୍ୟକାର ଯାହା ମନେ କରିଛନ୍ତି ତାହାକୁ ହିଁ ଆମେ ମାନି ନେଉଛୁ | 

ନାଟକର ପ୍ରଧାନ ଦୁଇଗୋଟି ଗୁଣ ଏହି ପୁସ୍ତକରେ ରହିଛି, ସଂଳାପ 
ଗଠନ କରିବାର ଦକ୍ଷତା ଏବଂ ସଂଳାପ ଓ ଆବୃଭି ମଧ୍ଯ ଦେଇ ଅବ୍ୟାହତ ଗତିରେ 
ନାଟକଟିକୁ ନିର୍ଦ୍ଦିଷ୍ଠ ପରିଣାମ ଆଡ଼କୁ ଚାଳନା କରାଇ ନେବାର କ୍ଷମତା 

ଅନୁବାଦର ବାହାଦୂରୀ ହେଉଛି ଏହି ଯେ ଏହା ଅନୁବାଦ ବୋଲି ଆଦୌ 
ଜଣାପଡୁନାହିଁ। ନାଟକଟି ପାଠକ ଓ ଦର୍ଶକଙ୍କ ନିକଟରେ ହୃଦୟଗ୍ରାହୀ ହୋର 
ପାରିବ ବୋଲି ବିଶ୍ଵାସ । 

ଶ୍ରୀ ପ୍ରମଥନାଥ ବିଶି 


ଓ ୧୧. Pe. ee. ev ee eee eee eee hea eee eae ae een vee ea va een eevee ee ea eee eee ae ee eee 


g/g EC 
ମିତ ଓ 6/8, ନନଳଳତ/ ୧ ୯୭୬୭ 
ଅନୁବାଦ: ଶାିଚଶେଖଣ ସରଳା 


ସୂର୍ଯ୍ୟାସ୍ତ ପୂର୍ବରୁ । ୮୧ 

ଭୂମିକା ( କନୃଡ଼) : 
ହୋଟୁ ମୁଲୁଗୁୱା ମୁନ୍ନା 


କବି ଓ ନାଟ୍ୟକାର ଜେ.ପି. ଦାସଙ୍କର “ ହୋଟଙ୍ଗୁ ମୁଲୁଗୁୱା ମୁନ୍ଧା' ନାଟକଟି ହେଉଛି 
କନ୍ଧଡ଼ ସାହିତ୍ୟ ପ୍ରତି ଏକ ବିଶେଷ ଅବଦାନ। ହିନ୍ଦୀଃ ମରାଠୀ, ବଙ୍ଗଳା 
ନାଟକଗୁଡ଼ିକର ଅନୁବାଦ ପରଂପରାରେ ମୁଁ ବିଶ୍ଵାସ ରଖୁଛି । ଏହା ହେଉଛି ପ୍ରଥମ 
ଆଧୁନିକ ଓଡ଼ିଆ ନାଟକ | ସାଂପ୍ରତିକ କନ୍ନଡ଼ ରଙ୍ଗମଞ୍ଚ ମୌଳିକ ନାଟକଗୁଡ଼ିକ 
ସହିତ ଏତାଦୃଶ ଅନୁବାଦଗୁଡ଼ିକ ଦ୍ଵାରା ସମ୍ପଦ୍ଧ ହୋଇଅଛି। ହୋଟ୍ଗୁ ମୁଲୁଗୁୱା 
ଏଥିରେ ଏକ ନୂତନ ସଂଯୋଜନ। 

ଜେ.ପି. ଦାସ ମୂଳତଃ ଜଣେ କବି। ତାଙ୍କର ସମସ୍ତ ଚରିତ୍ରର ସମୟ, 
ସ୍ଥାନ ଓ ପରିବେଶ ଅତ୍ୟନ୍ତ ବାସ୍ତବ | ମାତ୍ର ଯାହା କିଛି ଘଟୁଛି, ସେସବୁ କେବଳ 
କଳନା ବା ଫାଣ୍ଟାସି। 

ନାଟକଟି ଚାଳିଶ ବର୍ଷ ବୟସର ଜଣେ ମଧ୍ଯବିତ୍ତ ବ୍ୟକ୍ତି ଦୀପଙ୍କରର ଦ୍ନ୍ଦୁକୁ 
ନେଇ ଗତିଶୀଳ ହୋଇଛି, ଯିଏକି ଅତୀତ ଓ ଭବିଷ୍ୟତର ମୁକାବିଲା କରିବାକୁ 
ଯାଇ ବର୍ଉମାନର ଜୀବନକୁ ଭୁଲିଯାଇଛି । ନାଟକଟିରେ ସବୁଠାରୁ ଦୁଃଖପୂର୍ଣ ଘଟଣାଟି 
ହେଉଛି ସେ ନାର ଉପରିସ୍ଥ ହାକିମ, ବନ୍ଧୁ ଓ ବନ୍ଧୁପତ୍ନୀଙ୍କୁ ବିଭିନ୍ନ ପ୍ରଶ୍ନ ପଚାରିବା 
କ୍ରମରେ ନିଜେ ଅଧିକ କ୍ଷତିଗ୍ରସ୍ତ ହୋଇଛି | କିନୁ ଏହି ଦୂଃଖପୂର୍ଣ ଘଟଣାର ଯନ୍ତ୍ରଣାକୁ 
ଦର୍ଶକମାନଙ୍କର ଚିନ୍ତା ଓ ଚେତନା ଭିତରେ ସୀମିତ ରଖି ନାଟକର ଏହି ଟ୍ରାଜେଡ଼ିଟି 


୮୨ । ସୂର୍ଯ୍ୟାସ୍ତ ପୂର୍ବରୁ 

ଏକ ପ୍ରହସନ ( ଫାଣ୍ଟାସି) ମଧ୍ଯରେ ପରିସମାପ୍ରି ଲାଭ କରିଛି; ଏବଂ ଏହି କାରଣରୁ 
ହିଁ ନାଟକଟି ଏକ ସଫଳ ନାଟ୍ୟକୃତି ଭାବରେ ପରିଗଣିତ | 

କନ୍ଧଡ଼ୀୟ ଅନୁବାଦ କ୍ଷେତ୍ରରେ ମୂଳ ଓଡ଼ିଆ ନାଟକର ମୌଳିକତା ଓ 
ଗଭୀରତାକୁ ରକ୍ଷା କରାଯାଇଥିବାରୁ ମୁଁ ଅନୁବାଦକଙ୍କୁ କୃତଜ୍ଞତା ଜଣାଉଛି । ନାଟକର 
ଭାଷା ଅତ୍ୟନ୍ତ ସମୀଚୀନ। 

ମୁଁ ନାଟକର ଆଶୁ ମଂଚାୟନ ପାଇଁ କାମନା ଜଣାଉଛି। 


ବି.ଭି. କାରନ୍ତ 
ଜୁଲାଇ ୧୯୭୯ 


ମୋଟୁ ଯଲୁରଖ ଯହ 
ଅଦୁ/ gକ/ଣନ ବ//6ଲୋର, 6ସ6ସୁମର € ୯୭୯ 
ଅନୁବାଦ: ସରମେଣ 


ସୂର୍ଯ୍ୟାସ୍ତ ପୂର୍ବରୁ । ୮୩ 

ନିର୍ଦ୍ଦେଶକଙ୍କ ବକ୍ତବ୍ୟ (ହିନ୍ଦୀ) : 
ସୂର୍ଯ୍ୟାସ୍ତ 


ଏହି ନାଟକରେ ନିର୍ବାଚନ ଓ ନାମକରଣ କରାଯିବାର କାହାଣୀକୁ ବାଦ୍‌ ଦେଇ 
ମୋର ବକ୍ତବ୍ୟ ସଂପୂର୍ଣ୍ଣ ହୋଇପାରିବ ନାହିଁ। ‘ ଆପଣଙ୍କୁ ଗୋଟିଏ ନାଟକର 
କପି ଦେଉଛି, ପଢ଼ିକରି ଆପଣଙ୍କର ସମ୍ମତି ଦିଅନ୍ତୁ ଏବଂ ଏହି ପଦିଏ କଥା 
ସହିତ ମୋର ହାତକୁ ତତ୍କ୍ଷଣାତ୍‌ ଗୋଟିଏ ଫାଇଲ୍‌ ଆସିଗଲା। “ ଶାମ୍‌ ହୋନେସେ 
ପହଲେ! । ଓଡ଼ିଆ କବି ଜଗନ୍ନାଥ ପ୍ରସାଦ ଦାସଙ୍କ ନାଟକ । ହିନ୍ଦୀ ଅନୁବାଦ। 
ନାମ ଅସ୍ପଷ୍ଟ। ଯାହାହେଉ, ସେତେବେଳେ ଆକାଶବାଣୀରୁ ପ୍ରସାରିତ ହେଉଥିବା 
ଦୀନାଭାଇ (ଶ୍ରୀ ଦୀନାନାଥ)ଙ୍କ ଦ୍ଵାରା ଉପସ୍ଥାପିତ ନାଟକକୁ ଶୁଣିବାକୁ ପଡ଼ିଲା। 
“ଦେଶାନ୍ତର” ନାଟକ ମଣ୍ଡଳୀର ରୀତିନୀତି ମାତ୍ରାଧିକ ଥିଲା। ମୁଁ ପଞ୍ଜାବ 
ବିଶ୍ବବିଦ୍ୟାଳୟର ଭାରତୀୟ ରଂଗମଂଚ ବିଭାଗରରେ ରିଡର ଭାବରେ ଯୋଗ 
ଦେବାକୁ ଯାଉଥିଲି। ଉଣେଇଶଶହ ତେସ୍ତରୀର ବର୍ଷାଦିନ। ମୁଁ ନାଟକ ପଢ଼ିବାକୁ 
ଲାଗିଲି ଓ ଏକାଥରକେ ପଢ଼ିସାରିକି ଉଠିଲି। ନାଟକର ମୁଖ୍ଯ ପାତ୍ର ଦୀପଙ୍କର 
ମୋତେ ନିଜ ଭିତରେ କେମିତି ବ୍ୟତିବ୍ୟସ୍ତ କରାଉଥିଲା। ଶେଷ ପର୍ଯ୍ୟାୟରେ 
ଅଭୁତ ଏକ ନିସ୍ତନ୍ତତାରେ ପରିପୂର୍ଣ୍ଣ ପରିବେଶ, ବର୍ଉମାନ ସଚେତନ ପୂଥିବୀର 
ଦୂଃଖଭରା ଆବେଗ ସହିତ ମିଶି କେମିତି ଏକ କରୁଣ ରାଗିଣୀ ସୃଷ୍ଟି କରୁଥିଲା ମୁଁ 
ଦୀନାଭାଇଙ୍କ ପାଖରେ ପହଞ୍ଚିଲି ଓ କହିଲି- “ ଭାଇ ! ମୁଁ ଏହାକୁ ମଞ୍ଚନ କରିବାକୁ 


୮୪ । ସୂର୍ଯ୍ୟାସ୍ତ ପୂର୍ବରୁ 

ଚାହୁଁଛ ।” ଏବେ ତ ମୁଁ ବାଦଲ ବାବୁଙ୍କ ନାଟକ ‘ଶେଷ ନେଇ” (ହିନ୍ଦୀ ରୂପ - 
ଅନ୍ତ ନହିଁ) ବିଦେଶରେ କରାଇଥିଲି। ଅବଚେତନ ସ୍ତରରେ ମଗ୍ନ ରହିଥିବା 
ଲୋକମାନଙ୍କର ଦୁନିଆଁ ସେଠାରେ ମଧ୍ଯ ଥିଲା। କିନ୍ତୁ ସେତେବେଳେ ଲେଖକ 
ଜଗନ୍ନାଥ ପ୍ରସାଦଙ୍କ ସହିତ ସଂପର୍କ ସ୍ଥାପିତ ହେବା ପୂର୍ବରୁ ମୁଁ ପଞ୍ଜାବ ଚାଲିଗଲି । 
ଏହା ପରେ “ସୂର୍ଯ୍ୟର ଅନ୍ତିମ କିରଣଠାରୁ ସୂର୍ଯ୍ୟଙ୍କର ପ୍ରଥମ କିରଣ ପର୍ଯ୍ୟନ୍ତ "ର 
ପ୍ରସ୍ତୁତି କାଳରେ ଜଣେ ନୌଜଞୱାନ୍‌ ସୁଠାମ ଯୁବକ ରବୀନ୍ଦ୍ର ଭବନରେ ମୋତେ 
କହିଲେ ଯେ ଏହି ନାଟକର ନିର୍ଦ୍ଦେଶକ ବଜାଜଙ୍କ ସହିତ ମୋର ଦେଖା କରିବାର 
ଅଛି। ମୁଁ ଦେଖାକଲି। ସେ ନିଜେ ସ୍ବୟଂ ଜଗନ୍ନାଥ ପ୍ରସାଦ ଦାସ ଥିଲେ। କଥା 
ଉଠିଲା ଯେ ମୁଁ ତାଙ୍କର ସେହି ନାଟକଟିକୁ ମଞ୍ଚସ୍ପ କରିବାକୁ ଚାହୁଥିଲି, କେବଳ 
ସଂପର୍କ ହୋଇ ପାରୁନଥିଲା ଯାହା। ଏବେ ଠିକ୍‌ ଅଛି... | 

ଦିନ ଗଡ଼ି ଚାଲିଲା, ହେଲେ ନାଟକର ନାଁ ମନକୁ ପାଉ ନଥିଲା - ବହୁତ 
ଭାବିଚିନ୍ତି ସୂର୍ଯ୍ୟାସ୍ତ ' ପର୍ଯ୍ୟନ୍ତ ଆସିଲା ବେଳକୁ “ସୂର୍ଯ୍ୟାସ୍ତକ୍‌'- ତାହାର ବିପର୍ଯ୍ୟୟ 
ଧ୍ଵନିଟି ଅଧିକ ଭଲଲାଗିଲା, ଏଣୁ ମଞ୍ଚନ ପାଇଁ ଲେଖକଙ୍କ ସହମତି ନେଇ ମୁଁ 
ନାଟକର ନାମ “ସୂର୍ଯ୍ୟାସ୍ତକ୍‌' ରଖିଲି! ମାତ୍ର ଓମ୍‌ ମହାଶୟ ପ୍ରକାଶନ ପାଇଁ “କ'କୁ 
ତ୍ୟାଗ କରି “ସୂର୍ଯ୍ୟାସ୍ତ "କୁ କେବଳ ଉପଯୁକ୍ତ ବୋଲି ମନେକଲେ- ଭାଷାଗତ 
ଆଗ୍ରହ ପ୍ରକାଶନ ପାଇଁ ଉଚିତ୍‌ ମନେହେଲା! 

ବର୍ଭମାନ ନାଟକର ଅନ୍ତର କଥା। ଦୀପଙ୍କର ତାହାହେଲେ କାହିଁକି ଏତେ 
ବିଚଳିତ ? ତାକୂତ ସବୁକିଛି, ସାମାନ୍ୟ ଜୀବନ ଯାପନ ସ୍ତରଠାରୁ ବହୁତ, କିଛିତ 
ଅଧିକ ଉପଲବ୍ଧି ହୋଇଛି। ନାଟକରେ ଉତ୍ତର ରହିଛି- ସେ ତା'ର ପୂର୍ବତନ 
ପ୍ରେମିକା- “ ସହନଶୀଳ ମିତ୍ରଂ- ଉପରିସ୍ଥ ହାକିମ ଏବଂ ମିତ୍ର, ପତ୍ନୀ ସମସ୍ତଙ୍କୁ 
ପାରସ୍ପରିକ ସମ୍ବନ୍ଧ ମଧ୍ଯରେ ବିଶ୍ଳେଷଣ କରିଛି । ସେ ସବୁବେଳେ ନିଜ ଦୃଷ୍ଟିକୋଣରୁ, 
ନିଜ ପ୍ରସଙ୍ଗ କ୍ରମରେ ସେହିସବୁ ସମ୍ବନ୍ଧକୁ ମାପିଛି। ଯେତେବେଳେ ବି ତା'ର 
ସମ୍ମୁଖରେ ଗୋଟିଏ ପ୍ରଶ୍ନ ଆସି ଉଙ୍କି ମାରୁଛି ଯେ ' ତାହାହେଲେ ସେ ଜୀବନରେ 
କଂ ଣ ଚାହିଁଥିଲା ୨?” ସେତେବେଳେ ଦୀପଙ୍କର ପାଖରେ ତାହାର କୌଣସି ସ୍ପଷ୍ଟ 
ଉତ୍ତର ନଥିଲା। ସେ ଆହୁରି ଯେମିତି ତଳକୁ ତଳ ଖସି ଯାଉଥିଲା। ପ୍ରତିକ୍ରିୟା 
ସଂବାଦ ମୁଦ୍ରା ସବୁକିଛି ନାଟକୀୟ । କାହିଁକି ? କଣ ସେ ନିଜେ ଛଳନାବାଦୀ ? 
ଯଦି ସେ ଏତେ ମାତ୍ରାରେ ବିଚଳିତ- ବାସ୍ତବ ଜୀବନକୁ ଅନୁଭବ କରି ତାହାକୁ 
ଅତିକ୍ରମ କରିବାକୁ ଚାହୁଛି- ତେବେ ସେ ସୂତ୍ରଧର କାହାର ? ଉତ୍ତର ମିଳେନାହିଁ। 


ସୂର୍ଯ୍ୟାସ୍ତ ପୂର୍ବରୁ । ୮୫ 

ଏହି ପ୍ରଶ୍ନକୁ ଅଭ୍ୟାସ କଲା ପରି ଦୀପଙ୍କରର ଭୂମିକାରେ ଅଭିନୟ କରୁଥିବା ଓମ୍‌ 
ପୁରୀ ଗୁରୁତ୍‌ ପ୍ରଦାନ କରୁଥିଲେ । ଏହା ପୂର୍ବରୁ କମଲ କପୁର ଓ ସ୍ବୟଂ ନାଟ୍ୟକାର 
ମଧ୍ଯ ଦୀପଙ୍କରଙ୍କ ଅସମର୍ଥ ବ୍ୟବସ୍ଥା ଓ ନିଷ୍ଣଳତା ପାଇଁ ତା” ଚାରିପାଖରେ ଥିବା 
କେତେକ ଲୋକମାନଙ୍କୁ ଦାୟୀ କରୁଥିଲେ । ସେଥିପାଇଁ ତାହାର ନାଟକୀୟ 
ମହତ୍ତ୍ବକୁ ତ ଉପେକ୍ଷା କରି ହେବନାହିଁ, କାରଣ ଏତେ ଗଭୀର ପ୍ରତିରୋଧର 
ରେଖା ସତ୍ତ୍ବେ ବ୍ୟକ୍ତି ମଧ୍ୟ ଆମର ନୁହେଁ, କାରଣ ପରିଶେଷରେ ସେ କିଛିହିଁ 
କରେ ନାହିଁ। ବହୁତ କଥା କୁହେ, ଅନୁଭବ ମଧ୍ଯ କରେ, କିଛି ନାଟକୀୟ ପ୍ରକାଶ 
ବିନା ମଧ୍ୟ ଧରାଶାୟୀ ହୋଇଯାଏ । ମୋର ମନେହୁଏ- ନିମ୍ନ ମଧ୍ଯବିତ୍ତମାନଙ୍କର 
ଗୋଟିଏ ବହୁତ ବଡ଼ ଗୋଷ୍ଠୀ ଅଛି, ଯେଉଁମାନେ ସମାଜର ଏକ ବିଶେଷ ସ୍ପିତିରେ 
ପହଞ୍ଚିଗଲା ପରେ ହିଁ ସେମାନଙ୍କର ସମ୍ଭବେଦନା, ଚେତନା ରହିଛି ବୋଲି ଅନୁଭବ 
କରନ୍ତି । ବ୍ୟକ୍ତିତ୍ଵରେ ଏତାଦୃଶ ବିରୋଧ, ଅବରୋଧ ଏବଂ ତାହାର ପରିଚୟ 
ନିଜ ଭିତରେ ପାଇ ସାରିବା ପରେ ଏକପ୍ରକାର ମିଥ୍ୟା କ୍ରୋଧ ସ୍ଵତଃ ଏକ ନାଟକୀୟ 
ଏବଂ ପ୍ରତାରଣାପୂର୍ଣ ସ୍ଥିତିରେ ପରିଣତ ହୋଇଯାଏ। 

ସମ୍ଭବତଃ ଏହି ସ୍ମିତିରେ ସାକ୍ଷାତକାର ଏବଂ ସେଥିରେ ଥିବା ଭୟ 
ଅତିରଞ୍ଜତ (ବ୍ୟଞ୍ଜନା ପାଇଁ), ଅତଏବ ହାସ୍ୟାତ୍ସଦ ମଧ୍ଯ | ଉକ୍ତ ପ୍ରସୁତିର ସଂପୂର୍ଣ 
ପ୍ରୟାସ ହେଉଛି ଯେ, ଏଥିରେ ହାସ୍ୟ ପ୍ରତିବଦଳରେ ଉପହାସ ଯେପରି ଆମର 
ମନ୍ତବ୍ୟ ହେବ | ଉପହାସ- ଯାହା ପରସ୍ପର ସମ୍ବନ୍ଧରେ ଲାଗି ରହିଥିବା ଚାରିଜଣ 
ବ୍ୟକ୍ତିଙ୍କ ସହଯୋଗରେ ସୃଷ୍ଟି ହୋଇଥାଏ | ମାତ୍ର ଚାରିଜଣ ବ୍ୟକ୍ତି ପତି, ପତ୍ନୀ, 
ପ୍ରେମିକା-ମିତ୍ର ଏବଂ ହାକିମ- ପୂରା ପରିବେଶକୁ ଉପସ୍ଥିତ କରିଥାନ୍ତି ବା କହିହେବ 
ଯେ ପୂରା ପରିବେଶର ପ୍ରତିଫଳନ ଏହିପରି ଘଟିଛି ବୋଲି । ପରିବେଶ ଦିଗରେ, 
ସଂରଚନା ଦିଗରେ ଯେଉଁଠି ଏହିମାନେ ହିଁ ଗୋଟିଏ ଗୋଟିଏ ଉପାଦାନ- 
ସେଠାରେ ମଧ୍ଯ ସିଧାସଳଖ ଭାବରେ ଆଲୋକପାତ କରାଯାଇନାହିଁ। ସଂପୂର୍ଣ୍ଣ 
ଅଭିନୟ ମଧ୍ଯରେ ଦୀପଙ୍କରର କଟୁତା ପାଇଁ ପରିବେଶ ଏବଂ ପାରିପାର୍ଶ୍ବିକ 
ବ୍ୟବସ୍ଥାଦ୍ଵାରା ପ୍ରତିକ୍ରିୟା ପ୍ରାପ୍ତ ହୋଇଅଛି ମୁଁ ଭାବୁଛି ଜୀବନର ଅତ୍ୟନ୍ତ ସଂକଟପୂର୍ଣ୍ 
ମୁହୂର୍ଭରେ ଆତ୍ସକୈନ୍ଦ଼ିକ ହୋଇ ଇତଃସ୍ତତ ହୋଇଯାଉଥିବା ପାତ୍ର ଅଜ୍ଞାତରେ 
ହେଉପଛେ ଅଧିକ ସତ୍ୟଶୀଳ। ସେ କୌଣସି ବୃହତ୍ତର ପରିଧି ସହିତ ସଂଶ୍ଳିଷ୍ଟ 
ହୋଇପାରୁନାହିଁ, ଏବଂ ଏହି ନ ହୋଇ ପାରିବାର ଅନୁଭୂତି ଅବଶିଷ୍ଟ ଉପଲବ୍ଧି 
ସମ୍ମୁଖରେ ପ୍ରଶ୍ନବାଚକ ଚିହ୍ନ ଲଗାଇଦେଉଛି। ତାହା ସାଙ୍ଗକୁ ମଧ୍ୟ ସେ ସେହି 


୮୬ । ସୂର୍ଯ୍ୟାସ୍ତ ପୂର୍ବରୁ 

ସାମାନ୍ୟ ପ୍ରାପ୍ତିକୁ ଉପେକ୍ଷା କରିପାରୁନାହିଁ, କାରଣ ତାହା ବ୍ଯତିରେକେ ସେ 
ସମ୍ଭବତଃ ସେତିକି ମଧ୍ଯ ନୁହେଁ। ଦୀପଙ୍କର ହେଉଛି ସିଏ, ଯିଏ ପ୍ରତ୍ୟେକଦିନ 
ବିଦ୍ରୋହ କରିବାକୁ ଇଛା କରେ, ମାତ୍ର ସଂକଳ୍ପ ନୂୁହେଁ। ଯେ କୌଣସି ଏକ 
ବୟସରେ କିଛି ବି କାର୍ଯ୍ୟ କରି ବଂଚୁଥିବା ଲୋକମାନଙ୍କ ତାଲିକାରେ ସେ 
ଗଣାଯାଇ ପାରିବ ? ଆମେ ତାହାକୁ ସେଭଳି କରି ଦେଖାଉନାହୁଁ, ଯାହାପାଇଁ 
ଦର୍ଶକଙ୍କର କରୁଣା ନୁହେଁ, ସମବେଦନା ନୁହେଁ, କେବଳ ଯେ କୌଣସି ପ୍ରତିକ୍ରିୟା 
ଦିଗରେ କଟୁତା ମାତ୍ର ବୃଦ୍ଧି ପାଇବ 

ପ୍ରାରମ୍ଭରୁ ମଞ୍ଚ ଅତି ସାମାନ୍ୟ, ଯାହାର ସୁବିଧା ମାତ୍ର ଚାରିଜଣ ପାତ୍ରଙ୍କ 
ପାଇଁ ବ୍ୟବସ୍ପିତ ଓ ପର୍ଯ୍ୟାପ୍ତ ମଧ୍ଯ । କଠିନ ମଧ୍ଯ, କାରଣ ବିନ୍ୟାସ ଓ ସଂଖ୍ୟା ଦ୍ଵାରା 
ପ୍ରଭାବର ପ୍ରଶ୍ନ ଉଠୁନାହିଁ ଶିଳ୍ପ ଦୃଷ୍ଟିକୋଣରୁ ଦୀପଙ୍କର ନିଜର ଅଭିଯୁକ୍ତଙ୍କ ଉପରେ 
ଯେଉଁ ମକଦ୍ଦମା ଚଳାଇଛି, ତାହା ଏକ ଶୈଳୀ ମାତ୍ରଃ ଯାହାକୁ ଆମେ ଏକ 
ବିଶେଷ ଶୈଳୀ ପରି ମହତ୍ତ ପ୍ରଦାନ କରୁଅଛୁ। ସଞ୍ଜୟ ଓ ଶୀଲା ମଧ୍ଯ ସେପରି 
ନୁହନ୍ତି, ଯେପରି ଦୀପଙ୍କର ସେମାନଙ୍କୁ ଦେଖୁଛି। ଅଧିକନ୍ତୁ ସେପରି ହୋଇ ମଧ୍ଯ 
ତାହାର ନିଜସ୍ଵ ଯନ୍ତ୍ରଣା ରହିଛି। ସ୍ଵପ୍ନ ମଧ୍ଯ ରହିଛି। ସଞ୍ଜୟଙ୍କ ସେହି ପକ୍ଷ ଯଦି 
ଏଠାରେ ଆମର କ୍ଷେତ୍ର ହୋଉଉଠେ, ତେବେ ନାଟକ ବଦଳିଯିବ ନିଶ୍ଚୟ । 
ଶୀଲାର ଅନ୍ତର୍ଦାହ ଅବଶ୍ୟ ଉଙ୍କିମାରେ ଯେତେବେଳେ ସେ ବବୁୂଲ୍‌ର ଚିଠିକୁ 
ଚର୍ଟ୍ଟା କରିଥାନ୍ତି, କିମ୍ବା ଦୀପଙ୍କରଠାରୁ କିଛି କରିବାର ଅଭିଳାଷ ରଖିଥାନ୍ତି । ସରୋଜ 
ଓ ଶୀାଲାଙ୍କ ଦୃଷ୍ଟିରେ ଦୀପଙ୍କର ଅତି ମାତ୍ରାରେ ଦୁର୍ବଳ ତଥା ଏକ ଆତ୍ସକୈନ୍ଦ୍ରିକ 
ବ୍ୟକ୍ତି, ଯାହା ସହିତ ସେମାନେ ମାତ୍ର ସାଧାରଣ ସଂପର୍କ ରଖିଛନ୍ତି। ପୂର୍ଣ ସହାନୁଭୂତି 
ମିଳିବା ଆଦୌ ସମ୍ଭବ ନୁହେଁ କିନ୍ଧୁ ରୂପ ସଂରଚନା ଦୃଷ୍ଟିରୁ ସମସ୍ତ ପତ୍ରଙ୍କୁ 
ଦୀପଙ୍କର ପକ୍ଷରୁ ଦେଖିବାକୁ ପଡ଼ିଛି, ଯିଏକି ଭୟଙ୍କର ଆତ୍ସରତିରେ ମଗ୍ନ 
ହୋଇଉଠିଛି। ଦୁର୍ବଳ କିନ୍ତୁ ସମବେଦନାଶୀଳ ପ୍ରାଣୀ ଛଟପଟ ହୋଇ କେବଳ 
ଦେଖେ ଦର୍ଶକକଙ୍କୁ । ସଂପୂର୍ଣ ସ୍ତିତି ପୁଣି କେବଳ ଉପହାସ ଦିଗରେ କେନ୍ଦ୍ରୀଭୂତ 
ହୋଇଉଠେ, ହେଲେ ଅପାରଙ୍ଗମତା ଦିଗରେ ତ ଆଦୌ ନୁହେଁ। ଏଣୁ ପାତ୍ରମାନଙ୍କୁ 
ଅଧିକ ପ୍ରଭାବଶାଳୀ କରାଇବା ପାଇଁ ଧୀର ପ୍ରବାହ, ସଙ୍ଗୀତାତ୍ସକ ନୀରବତାକୁ 
ଭଗ୍ନ କରୁଥିବା କଟୁକ୍ତି ପ୍ରଭୃତିର ପୟୋଗ କରାଯାଇଛି । ସମଗ୍ର ପ୍ରଭାବରେ ପ୍ରକାଶ- 
ଯୋଜନା ମଞ୍ଚ ଉପରେ ଅବଚେତନ, ସ୍ଵପ୍ନମୟ ପରି ପ୍ରଭାବ ଯେପରି ସୃଷ୍ଟି କରେ, 
ତାହାର ଅପେକ୍ଷା ରଖିଥାଏ। ସଙ୍ଗୀତ ଚୟନ କ୍ଷେତ୍ରରେ ସିଂଫୋନିର ପ୍ରୟୋଗ 


ସୂର୍ଯ୍ୟାସ୍ତ ପୂର୍ବରୁ । ୮୭ 

ଏହି କାରଣରୁ କରାଯାଇଛି ଯେ, ଥରେ ମାତ୍ର ଗୌଣ ଧ୍ଵନି ବିକଶିତ ହୋଇ 
ଉର୍ବ୍ଚ ମୁଖୀ ହେବା ଅର୍ଥ ସେହି ସ୍ଥିତି ଅବଚେତନ ସ୍ତରକୁ ହିଁ ପ୍ରକାଶ କରୁଛି। 
ଭାବୁଛି ଅମୁର୍ଭ ରୂପରେ ଏପରି ସାଂଗୀତିକ ବାତାବରଣ ଏବଂ ଅନ୍ତସ୍ତ ବ୍ୟକ୍ତ କିନ୍ତୁ 
ଅଦୃଷ୍ଟ କ୍ରିୟା-ବ୍ୟାପାରକୁ ଇଙ୍ଗିତ ଦେଇ ପାରିବ, ଏବଂ ଏହି ଦେବାଦ୍ଵାରା ହିଁ 
ନାଟକ ଓ ଅଭିନେତାଙ୍କୁ ତାହା ସହାୟକ ହେବ। 


ରାମଗୋପାଲ ବଜକାକ୍‌ 


ଦିଣାଛର ” କୂାର/ ନୁଥ/କକୁ/େ ମଥ ୨୫-୨୭ 6ମ, ୧୯୭୬ 
ଜନାଳ/: ଓମ୍‌ ପୁରା, ମାଲ/ 6ମଛେ66/6/, 6ବଜ ସହୁ, ସୁଦେଣ ସୟ 
ନିଶ: ରାମ 66 ବଛା 


୮୮ । ସୂର୍ଯ୍ୟାସ୍ତ ପୂର୍ବରୁ 

“ସୂର୍ଯ୍ୟାସ୍ତ ପୂର୍ବରୁ'ର ରଙ୍ଗମଞ୍ଚ ଅତ୍ୟନ୍ତ ସାରଗର୍ଭିତ । ତାଠାରୁ ମଦ୍ଯ ଅର୍ଥବାନ 
ଏହାର ସଂଳାପ । ସମଗ୍ର ନାଟକରେ ବଡ଼ ଅଦ୍ଭୂତ ବ୍ୟଞ୍ଜନା ରହିଚି । 
- ଡକୂର ଲକ୍ଷ୍ମୀନାରାୟଣ ଲାଲ୍‌ 


ନାଟକର ପ୍ରଧାନ ଦୁଇଗୋଟି ଗୁଣ ଏହି ପୁସ୍ତକରେ ରହିଛି, ସଂଳାପ ଗଠନ 

କରିବାର ଦକ୍ଷତା ଏବଂ ସଂଳାପ ଓ ଆବୃତ୍ତି ମଧ୍ଯ ଦେଇ ଅବ୍ୟାହତ ଗତିରେ 

ନାଟକଟିକୁ ନିର୍ଦିଷ୍ଟ ପରିଣାମ ଆଡ଼କୁ ଚାଳନା କରାଇ ନେବାର କ୍ଷମତା | 
- ପ୍ରମଥନାଥ ବିଶି 


ଏହି ଦୁଃଖପୂର୍ଶ ଘଟଣାର ଯନ୍ତ୍ରଣାକୁ ଦର୍ଶକମାନଙ୍କର ଚିନ୍ତା ଓ ଚେତନା 
ଭିତରେ ସୀମିତ ରଖି ନାଟକର ଏହି ଟ୍ରାଜେଡ଼ିଟି ଏକ ପ୍ରହସନ 
(ଫାଣ୍ଟାସି) ମଧ୍ଧରେ ପରିସମାଷ୍ତି ଲାଭ କରିଛି; ଏବଂ ଏହି କାରଣରୁ ହିଁ 
ନାଟକଟି ଏକ ସଫଳ ନାଟ୍ୟକୃତି ଭାବରେ ପରିଗଣିତ | 

- ବି.ଭି. କାରନ୍ୁ 


ଉଶେଇଶଶହ ତେସ୍ତରୀର ବର୍ଷାଦିନ । ମୁଁ ନାଟକ ପଢ଼ି ବାକୁ ଲାଗିଲି ଓ 
ଏକାଥରକେ ପଢ଼ିସାରିକି ଉଠିଲି। ନାଟକର ମୁଖ୍ୟ ପାତ୍ର ଦୀପଙ୍କର 
ମୋତେ ନିଜ ଭିତରେ କେମିତି ବ୍ୟତିବ୍ୟସ୍ତ କରାଉଥିଲା। ଶେଷ 
ପର୍ଯ୍ୟାୟରେ ଅଭୁତ ଏକ ନିସ୍ତନ୍ତତାରେ ପରିପୂର୍ଶ ପରିବେଶ, ବର୍ଭମାନ 
ସଚେତନ ପୂଥିବୀର ଦୁଃଖଭରା ଆବେଗ ସହିତ ମିଶି କେମିତି ଏକ 
କରୁଣ ରାଗିଣୀ ସୃଷ୍ଟି କରୁଥିଲା। ମୁଁ ଦୀନାଭାଇଙ୍କ ପାଖରେ ପହଞ୍ଚିଲି 
ଓ କହିଲି- “ ଭାଇ ! ମୁଁ ଏହାକୁ ମଞ୍ଚନ କରିବାକୁ ଚାହୁଁଛି ।” 

- ରାମଗୋପାଲ ବଜାଳକ୍‌ 

